



# வலம்புரி

E-mail: valampurii@yahoo.com,  
valampurii@sltnet.lk

Valampurii

சங்கு 18 வள்ளுவர் ஆண்டு 2048 புரட்டாதி 16 திங்கட்கிழமை (02.10.2017) தொலைபேசி 222 3378, 222 7829 ஒலி 287

**கல்யாண மாலை**  
[சர்வஜன சிந்தாமணி டீஸ்டுவ]  
T.P: 021 720 1005  
இல.144,  
பிறவுன் வீதி,  
யாழ்ப்பாணம்.  
Email: Kalyanamalai.jaffna@gmail.com  
பதிவுக் கட்டணம்  
1000/- மட்டும்

## கொக்குவிலில் கடையை தாக்கி வாள்வெட்டு குழு அட்டகாசம்

(யாழ்ப்பாணம்)  
கொக்குவில் சந்தியில் அமைந்  
துள்ள தொலைபேசி விற்பனை  
நிலையத்தின் மீது வாள்வெட்டு  
குழுவினர் நேற்றையதினம் இரவு  
சரமாரியாக தாக்குதலை மேற்கொ  
ண்டுள்ளனர். இச்சம்பவத்தை அடு  
த்து அப்பகுதியில் பதற்றநிலை ஏற்ப  
ட்டிருந்தது.

நேற்றைய தினம் இரவு 8.30

மணியளவில் கொக்குவில் சந்தியில்  
அமைந்துள்ள கைத்தொலைபேசி  
விற்பனை நிலையத்துக்கு 3 மோட்  
டார் சைக்கிளில் ஆயுதங்களுடன்  
வந்த இளைஞர் குழுவினர் அக்  
கடை மீது சரமாரியாக தாக்குதல்  
மேற்கொண்டுள்ளனர்.

கடையின் முன் பகுதிகளை  
வாள்கள், கம்பிகளால் தாக்கி விட்டு  
சில கைத்தொலைபேசிக் 02

## இனவாதம், மதவாதத்துக்கு புதிய அரசியலமைப்பில் இடமில்லை - ரணில்



(கொழும்பு)

உத்தேச புதிய அரசியல் யாப்பு  
சட்டமூலம் எவ்விதத்திலும் இன  
வாதத்திற்கும் மதவாதத்திற்கும்  
இடமளிக்கக்கூடியதும் அல்ல. புதிய  
அரசியல் யாப்பு சட்டமூலத்தில் எவ்  
விதமான குறைபாடுகளும் இல்லாத  
போதும் குறித்த சில நபர்கள் இன  
வாதத்தையும் மதவாதத்தையும்

இதனுள் இருப்பதாக சுட்டிக்காட்டி  
முரண்பாடுகளை ஏற்படுத்துவதற்கு  
முயற்சித்து வருகிறார்கள் என்று  
சுட்டிக்காட்டிய பிரதமர் ரணில் விக்  
கிரமசிங்க உத்தேச அரசியலமை  
ப்பின் மூலம் பௌத்த சமயத்திற்கு  
ள்ள இடம் எந்த வகையிலும் மாற்ற  
ப்படமாட்டாது என்றும் கூறினார்.  
தலாவ ஞானோதய 23

## தேர்தலுக்கு ஐ.தே.கட்சி தயாராகிறது!

(கொழும்பு)

உள்ளூராட்சி மற்றும் மாகாண  
சபைத் தேர்தல்களை எதிர் 24

தமிழரசுக் கட்சியின்  
மன்னார் அலுவலகம்  
திறந்து வைப்பு

(மன்னார்)

இலங்கை தமிழரசுக்கட்சியின்  
மன்னார் மாவட்ட அலுவலகம்  
மன்னார் தாழ்வாபாடு பிரதான வீதி,  
எழுத்தார் பகுதியில் நேற்று காலை  
திறந்து வைக்கப்பட்டு 02

நியூசிலாந்து சென்ற  
28 பேர் கைது!

(கொழும்பு)

கடல் மார்க்கமாக இலங்கை  
யில் இருந்து நியூசிலாந்துக்குச்  
சென்று கொண்டிருந்த வேளை  
இந்தோனேஷிய கடற்கரை பாதுகா  
ப்பு அதிகாரிகளால் பிடிக்கப்பட்டு  
இலங்கைக்கு மீண்டும் 23

# நாடாளுக்கூள் முழுமையாக

# அதிகாரம் பகிரப்படும்!


## = ஜயம்பதி விக்கிரமரட்ண

(கொழும்பு) பிரிக்கப்படாத நாட்டிற்குள் முழுமையான  
அளவில் அதிகாரங்கள் பகிரப்படும் என அரசியல் யாப்பு  
உருவாக்கத்தின் முக்கிய உறுப்பினரும் ஐ.தே.கவின் நாடா  
ளுமன்ற உறுப்பினருமான கலாநிதி ஜயம்பதி விக்கிரமரட்ண  
தெரிவித்துள்ளார்.

அரசாங்க தகவல் திணைக்க  
ளத்தில் நேற்று ஞாயிற்றுக்  
கிழமை இடம்பெற்ற ஊடக சந்

திப்பிலேயே அவர் இதனைத்  
தெரிவித்தார். இதகுறித்து அவர்  
தொடர்ந்து குறிப்பிடுகையில்,  
பிரிக்கப்படாத ஒரு நாடு

என்ற பதம், தற்போது நடைமு  
றையில் உள்ள அரசியல் யாப்  
பில் குறிப்பிடப்பட்டுள்ளதை  
விட புதிய யாப்பில் மிக 02



## முகாமில் வாழும் 55 பேருக்கு உறுதியுடன் கூடிய காணிகள்

மாவட்டச் செயலர் அறிவிப்பு

(யாழ்ப்பாணம்)

யாழ்ப்பாணத்தில் தற்போது  
வரையில் முகாமில் வாழும் காணி  
அற்றவர்களில் 55 பேருக்கு காணி  
கள் வழங்கி அதற்கான உறுதியும்  
வழங்கப்பட்டுள்ளதாக மாவட்டச்  
செயலாளர் நா.வேதநாயகன் தெரி  
வித்தார். மேலும் 15 பேருக்கு காணி

வழங்கப்பட்டுள்ளன.

அவர்களுக்கான உறுதியும்  
விரைவில் வழங்கப்படும் என  
மாவட்டச் செயலாளர் நா.வேதநாய  
கன் தெரிவித்தார்.

அதேநேரம், மேலும் 43 பேரு  
க்கான காணிகள் மதிப்பீட்டில் உள்  
ளது. அவை கிடைக்கப் பெற 23

## அரசாங்க வைத்தியர்களின் பதவிகள் பறிக்கப்படும்!

அரசு கடும் தொனியில் எச்சரிக்கை

(கொழும்பு)

முன்னறிவித்தல் இன்றி பணிப்  
புறக்கணிப்பை மேற்கொள்ளும்  
அரசாங்க வைத்தியர்கள் பதவிகளை  
இழப்பர் என்று அரசாங்கம் கடும்  
தொனியில் எச்சரித்துள்ளது.

தொழில் அமைச்சர் ஜோன்  
செனவிரட்ண இந்த எச்சரிக்கையை

விடுத்துள்ளார். எந்த ஓர் அரசாங்க  
பணியாளரும் முன்னறிவித்தல்  
இன்றி பணிப்புறக்கணிப்பை மேற்  
கொள்ளமுடியாது.

அவ்வாறு பணிப்புறக்கணி  
ப்பை மேற்கொண்டால் ஒருவரின்  
பணி காலியானதாக கருதப்படும்  
என்றும் அமைச்சர் குறிப்பிட்டு 02

## 15 ஆயிரம் ஆசிரியர்களை இணைக்க அரசு தீர்மானம்

(கொழும்பு)

எதிர்வரும் சில மாதங்களில் 15  
ஆயிரம் புதிய ஆசிரியர்களை  
சேவையில் இணைத்துக் கொள்வ  
தற்கு கல்வி அமைச்சு தீர்மானித்  
துள்ளது. 23

## பஸ் விபத்து ஒருவர் பலி; 23 பேர் காயம்

(கொழும்பு)

ஹப்புத்தளை வியாரசல பகுதி  
யில் பஸ் ஒன்று விபத்துக்குள்ளான  
தில் பொலிஸ் உத்தியோகத்தார் ஒரு  
வர் உயிரிழந்துள்ளதுடன் 23 பேர்  
காயமடைந்துள்ளனர்.

நேற்று மாலை 5 மணியளவில்  
இவ் விபத்து இடம்பெற்று 23

## இலங்கைப் பிரச்சினைக்கு தனி ஈழம்தான் தீர்வு!

ஜெனிவாவில் வலியுறுத்தியதாக வைகோ பேட்டி



(சென்னை)

ஜெனிவாவில் இருந்து சென்னை  
திரும்பிய மதிமுக பொதுச் செயலா  
ளர் வைகோவுக்கு உற்சாக வரவே  
ற்பு அளிக்கப்பட்டது.

ஜெனிவாமனித உரிமை ஆணை  
யக் கூட்டத்தில் பங்கேற்று சென்னை  
திரும்பிய வைகோ 02

## கடற்படை படகு மோதி காரைநகரில் மீனவர் பலி

(யாழ்ப்பாணம்)

காரைநகர் கடற்பரப்பில் மீன்  
பிடிக்கச் சென்ற மீனவர்களின் பட  
குடன் கடற்படையின் படகு மோதிப்  
படகு கவிழ்ந்ததில் மீனவர் ஒருவர்  
உயிரிழந்துள்ளதுடன் மற்றைய  
மீனவர் படுகாயங்களுடன் யாழ்.  
போதனா வைத்தியசாலையில்  
அனுமதிக்கப்பட்டுள்ளார். 23





## கொக்குவிலில்...

ளையும் திருடிக்கொண்டு தப்பி சென்றுள்ளனர்.

குறித்த சம்பவத்தை தொடர்ந்து அப்பகுதியில் பதற்ற நிலை தொடர்ந்ததுடன் அப்பகுதிக்கு வந்த பொலிஸார் மேலதிக விசாரணைகளை மேற்கொண்டிருந்தனர். (மு-9)

## தமிழரசுக் கட்சி...

ளது.  
தமிழ்த் தேசியக் கூட்டமைப்பின் வன்னி மாவட்ட பாராளுமன்ற உறுப்பினர் சாள்ஸ் நிர்மலநாதன் தலைமையில் இடம்பெற்ற குறித்த நிகழ்வில், கூட்டமைப்பின் தலைவர் இரா.சம்பந்தன், இலங்கை தமிழரசு கட்சியின் தலைவர் மாவை சேனாதிராசா ஆகியோர் இணைந்து புதிய அலுவலகத்தை திறந்து வைத்தனர். (மு)

## அரசாங்க வைத்தி...

பிட்டார்.  
சைட்டம் பிரச்சினைக்கு தீர்வு இன்றேல் முன்னறிவித்தல் இன்றி பணிப்புகள் கணிப்பை மேற்கொள்ளப்போவதாக அரசாங்க வைத்தியர்கள் கடந்த வாரம் எச்சரித்திருந்தமை தொடர்பிலேயே அமைச்சர் தமது எச்சரிக்கையை விடுத்துள்ளார். (மு)

## நாட்டுக்குள்...

ஆழமாக குறிப்பிடப்பட்டுள்ளது.  
மேலும் நாடு பிரிக்கப்படுவதனை தவிர்க்கும் வகையில் பல நிபந்தனைகள் அதில் அடங்கியுள்ளன.

அதாவது ஒரே நாட்டுக்குள் முழுமையான அளவில் அதிகாரங்கள் பகிரப்படும். அத்துடன் இலங்கை ஒரு ஒருமித்த நாடு என இடைக்கால அறிக்கையில் மிக தெளிவாக குறிப்பிடப்பட்டுள்ளது, அது என்னவென்றால் பிரிக்கப்படாத, பிரிப்பதற்கு முடியாத நாடு என பொருள்படும். நடைமுறையில் உள்ள யாப்பில் குறிப்பிடப்பட்டுள்ளதை விட,

இவ்விடயம் புதிய அரசியல் யாப்பில் மிகத் தெளிவாக குறிப்பிடப்பட்டுள்ளது.

அதாவது, நாட்டின் இறைமை ஒருபோதும் மாற்றமடையாது. சமஷ்டி ஆட்சி நடைபெறும் நாடுகளில் மாத்திரமே அது. மாற்றமடையும். எனவே இந்த புதிய யாப்பில் சமஷ்டி வழிவகை காணப்படவில்லை என தெளிவாகக் கூறவேண்டும் என்றார். (மு)

## இலங்கைப் பிரச்சினை...

சென்னை விமான நிலையத்தில் நேற்றிரவு செய்தியாளர்களுக்கு அளித்த பேட்டியில் கூறியதாவது,

ஜெனீவா பயணம் பயனுள்ளதாக அமைந்ததற்கு உதவிய அனைத்து தமிழ் ஊடகங்கள் மற்றும் இதழைக்காட்சிகளுக்கு நன்றி தெரிவித்துக்கொள்கிறேன்.

கடந்த 16 ஆண்டில் 4 முறை சுவீட்சர் லாந்து செல்ல விசா மறுக்கப்பட்ட நிலையில், தற்போதுதான் ஜெனீவா செல்ல வாய்ப்பு கிடைத்தது என்றார்.

ஜெனீவாவில் நடந்த மனித உரிமை ஆணையக் கூட்டத்தில் இலங்கையில் நடந்தது இனப்படுகொலை என்றும் பொதுவாக கெடுப்பு நடத்தப்பட வேண்டும் என்றும் வலியுறுத்தி பேசினேன்.

மேலும், ஐ.நா பொதுச்செயலர் இலங்கை சென்று நேரில் நிலைமையைக் கண்டறிய வேண்டும் என வேண்டுகோள் விடுத்தேன். இனப்படுகொலைக்கு ராஜபக்ஷ நீதிமன்றத்தில் நிறுத்தப்பட வேண்டும். இலங்கைப் பிரச்சினைக்கு தீர்வு தனி ஈழம் என்றும் மனித உரிமை ஆணைய கூட்டத்தில் வலியுறுத்தினேன் என வைகோ தெரிவித்தார். (மு-11)

## பாராளுமன்றமே இறுதி தீர்வை எடுக்கும்-ராஜித சேனா

(கொழும்பு)  
நிறைவேற்று அதிகார ஜனாதிபதி முறைமை மற்றும் ஜனாதிபதி தேர்தல் தொடர்பில் பல்வேறு யோசனைகள் உள்ளன எதிர்வரும் காலப்பகுதியில் அவை ஆராயப்படவுள்ளன. எவ்வாறாயினும் பாராளுமன்றமே இறுதி தீர்வை எடுக்கும் என அமைச்சரவை இணைப்பேச்சாளர் அமைச்சர் ராஜித சேனாரட்டன தெரிவித்தார். (மு)

## வட மாகாண விவசாய உத்தியோகத்தார்கள் சம்மேளனங்களுடனான கலந்துரையாடல்

(யாழ்ப்பாணம்)  
வட மாகாண விவசாய துறைசார்ந்த உத்தியோகத்தார்கள் விவசாய சம்மேளனங்களுடனான அமைச்சர் பங்குபற்றும் முக்கிய கலந்துரையாடல் இன்று 'திங்கட்கிழமை மு.ப 9.00 மணிக்கு மாவட்ட விவசாய பயிற்சி நிலையம், பலாலி வீதி, திருநெல்வேலி

லும், நாளை செவ்வாய்க்கிழமை மு.ப 9.00 மணிக்கு மாவட்ட விவசாய பயிற்சி நிலையம், ஒட்டுசுட்டானிலும், 6ஆம் திகதி வெள்ளிக்கிழமை மு.ப 9.00 மணிக்கு மாவட்ட விவசாய பயிற்சி நிலையம், உயிலங்குளம் மன்னாரிலும் இடம்பெறவுள்ளது. (மு)

## வட மாகாண கால்நடை உத்தியோகத்தார் கூட்டுறவுச் சங்கத்தினுடான கலந்துரையாடல்

(யாழ்ப்பாணம்)  
வட மாகாண கால்நடை அபிவிருத்தி மற்றும் சுகாதார துறைசார்ந்த உத்தியோகத்தார்கள் கால்நடை வளர்ப்போர் கூட்டுறவுச் சங்கத்தினருடனான அமைச்சர் பங்கு பற்றும் முக்கிய கலந்துரையாடல் இன்று திங்கட்கிழமை பி.ப 2.00 மணிக்கு மாவட்ட விவ

சாய் பயிற்சி நிலையம், பலாலி வீதி, திருநெல்வேலியிலும் நாளை செவ்வாய்க்கிழமை பி.ப 2.00 மணிக்கு மாவட்ட விவசாய பயிற்சி நிலையம், ஒட்டுசுட்டானிலும், 6ஆம் திகதி வெள்ளிக்கிழமை பி.ப 2.00 மணிக்கு மாவட்ட விவசாய பயிற்சி நிலையம், உயிலங்குளம், மன்னாரிலும் இடம்பெறவுள்ளது. (மு)

## றோகிஞ்சா முஸ்லிம் தாக்குதல்; பலர் கைது செய்யப்படுவர்

## பொலிஸ்மா அதிபர்

(கொழும்பு)  
கல்கிளையில் றோகிஞ்சா முஸ்லிம் அகதிகள் தங்க வைக்கப்பட்டிருந்த வீட்டின் முன்னால் கலகம் விளைவித்த சம்பவம் தொடர்பில், மேலும் சிலர் கைது செய்யப்பட்டுள்ளனரென பொலிஸ்மா அதிபர் பூஜித் ஜயசுந்தர தெரிவித்தார்.

இந்தச் சம்பவம் தொடர்பில் 8 பேர் அடையாளம் காணப்பட்டனர். அவர்களுள் 6 பேர் கைது செய்யப்பட்டு, விளக்கமறியலில் வைக்கப்பட்டுள்ளனர். ஏனையோரையும் கைது செய்து, நீதிமன்றத்தில் ஆஜர்படுத்த துரித நடவடிக்கைகள் முன்னெடுக்கப்பட்டு வருகின்றன.

கல்கிளையில் இடம்பெற்ற குறித்த சம்பவமானது, முழுக்க முழுக்க சட்டவிரோதமானது எனவும், இந்தச் சம்பவம், தனிப்பட்ட தேவைகளுக்காகவே நடத்தப்பட்டது எனவும், பொலிஸ்மா அதிபர் தெரிவித்தார்.

இதேவேளை, றோகிஞ்சா முஸ்லிம் அகதிகளுக்கு எதிராக கல்கிளையில் மேற்கொள்ளப்பட்ட ஆர்ப்பாட்டம், கலகம் தொடர்பில் இலங்கை மனித உரிமைகள் ஆணைக்குழு அவசரக்கூட்டம் ஒன்றை நடத்த ஏற்பாடு

செய்துள்ளது.  
இந்தக் கூட்டத்துக்கு வெளிநாட்டு அலுவல்கள் அமைச்சர், சிறைச்சாலைகள் அமைச்சர், நீதியமைச்சர் ஆகியோருக்கு அழைப்பு கள் அனுப்பப்பட்டுள்ளன.

மேலும், ஊக்கிய நாடுகளின் அகதிகளுக்கான உயர்ஸ்தானிகர் உள்ளூர் பிரதிநிதியும் இந்தக் கூட்டத்துக்கு அழைக்கப்பட்டுள்ளமை குறிப்பிடத்தக்கது. (மு)

## மாகாண சபை தேர்தல் அடுத்த வருடமும் 50 வீதமே சாத்தியம்

(கொழும்பு)

அடுத்த வருடம் மாகாண சபைத் தேர்தலை நடத்தும் எதிப்பாப்பு 50 வீதமே உள்ளதாக தேர்தல்கள் ஆணைக்குழுவின் தலைவர் மகிந்த தேசபிரிய தெரிவித்துள்ளார்.

புதிய மாகாண சபைத் தேர்தல்கள் திருத்தச் சட்ட மூலத்தின் கீழ் முன்னெடுக்கப்படவுள்ள நடவடிக்கைகளின் தாமதம் இதற்குக் காரணமாக அமையும் எனவும் அவர் சுட்டிக்காட்டியுள்ளார். (மு)

வலம்புரி

விளம்பரத் தொடர்புகளுக்கு  
021 221 7603, 021 567 1532

## சிறுநீரகம் தேவை

47 வயதுடைய ஒருவருக்கு O+ வகையைச் சேர்ந்த சிறுநீரகம் அவசரமாக தேவைப்படுவதால் தகுதியுடையவர்களிடமிருந்து எதிர் பார்க்கின்றோம்.  
தகுந்த சன்மானம் வழங்கப்படும்.

தொடர்புகளுக்கு:-

0775669233, 0773834349

## பதவி வெற்றிடம்

D8. உருத்திரபுரம், கிளிநொச்சி எனும் முகவரியில் அமைந்துள்ள காந்தி சிறுவர் இல்லத்தில் கீழ்க்காணும் பதவி வெற்றிடம் உண்டு.

சிறுவர்களைப் பராமரிப்பதற்கான ஆண் பராமரிப்பாளர் தேவை. (Warden)

## தகைமைகள்

01.க.பொ.த சாதாரண தரத்திற்கு குறையாத கல்வித் தகைமை.

02.வயதெல்லை 25-40

03.விடுதியில் தங்கியிருப்பது அவசியம்.

04.உணவு, தங்குமிடம் என்பன இலவசமாக வழங்கப்படும்.

05.விண்ணப்பதாரர் தேக ஆரோக்கியமுடையவராகவும் இல்லச் சிறார்களை அன்போடும் பாசத்தோடும் அரவணைத்து சைவநெறி ஒழுக்கத்திற்கும் காந்தியக் கொள்கைகளுக்கும் அமைவாகவும் வழிப்படுத்தும் ஆற்றல், தியாகசிந்தனை, அர்ப்பணிப்பு மிக்க உணர்வோடும் இருத்தல் வேண்டும்.

06.இப் பதவிக்குத் தேர்ந்தெடுக்கப்படுபவர் கணக்கியல், கணினி அறிவு மற்றும் வாகன சாரதி அனுமதிப்புத்திரம் இருத்தல் என்பன மேலதிக தகைமையாக கருதப்படும்.

சம்பளம் நேரில் பேசித் தீர்மானிக்கப்படும்.

விண்ணப்ப முடிவுத் திகதி:-14.10.2017


தொடர்புகளுக்கு:கி.விக்கிராஜா

தலைவர்

காந்தி சிறுவர் இல்லம்

உருத்திரபுரம், கிளிநொச்சி.

தொலைபேசி இலக்கம்:-0759090332, 0777201461



**அழைப்பு**  
**சர்வதேச அகிம்சா தினத்தை**  
முன்னிட்டு  
யாழ்.இந்தியத் துணைத்தாதரகமானது  
அகில இலங்கை காந்திசேவா சங்கத்தினருடன்  
இணைந்து வழங்கும் சிறப்பு நிகழ்ச்சி  
**இந்தியாவிலிருந்து வருகை தரும்**  
பட்டிமன்றம் புகழ்  
**பேராசிரியர் கலாநிதி கு. ஞானசம்பந்தன்**  
அவர்கள் கலந்து சிறப்பிக்கும்  
**சிறப்புப் பட்டிமன்றமும்**  
யாழ்ப்பாணத்தின் இளம் தாழல்வ வச்சுவான்  
**தரு. K.P. குமார் குமார்**  
**கெஞ்சர் கச்சேரியும்**  
**இடம்:வீரசங்கம் மண்டபம், யாழ்ப்பாணம்**  
**காலம்:2 அக்டோபர் 2017 இன்று மாலை 5.00 மணிக்கு**  
**பட்டிமன்றம்**  
**மனிதர்கள் பெரிதும் மகிழ்ச்சியடைவது**  
குடும்பச் சூழலில்? சமுதாயச் சூழலில்?  
பேராசிரியர் T. வேல்நம்பி திரு N.விஜயசுந்தரம்  
திரு S.லலீசன் திரு R.சாஜேஸ்வரா  
செல்வி K.தயாளினி செல்வி V.பிரியா  
அனைவரையும் அன்புடன் அழைக்கின்றோம்



# படுகொலை செய்யப்பட்ட சிறுவர்களுக்கு நீதிகோரி யாழில் கையெழுத்துப்போர்

சர்வதேச சிறுவர் தினமான நேற்று ஏற்பாடு



(யாழ்ப்பாணம்)

சர்வதேச சிறுவர் தினத்தை முன்னிட்டு விழிப்புணர்வுக் கையெழுத்து போராட்டம் ஒன்று நேற்றுக் காலை 9 மணி தொடக்கம் நண்பகல் 12 மணிவரை யாழ்ப்பேருந்து நிலையம் முன்பாக நடைபெற்றது.

சர்வதேச சிறுவர் தினம்

ஒக்டோபர் முதலாம் திகதி உலகம் முழுவதும் கொண்டாடப்படுகின்றது. இத்தினத்தில் இலங்கையின் வடக்கு-கிழக்கு தமிழர் தாயகப் பிரதேசத்தில் பாதிக்கப்பட்ட சிறுவர்களுக்கு நீதி கிடைக்க வலியுறுத்தி தமிழ்த் தேசிய மக்கள் முன்னணியின் இளைஞர் அணி

யின் ஏற்பாட்டில் மேற்குறித்த கையெழுத்துப் போராட்டம் முன்னெடுக்கப்பட்டது.

கடந்த 30 ஆண்டுகளுக்கு மேலாக மாறி மாறி ஆட்சிப் பீடமேறிய சிங்களப் பௌத்த பேரினவாத ஆட்சியாளர்கள் தமிழ் மக்கள் மீது கலவரங்கள் என்ற போர்வையில் திட்டமிட்டு மேற்

கொண்ட இனவழிப்பு நடவடிக்கைகள் காரணமாக ஆயிரக்கணக்கான சிறுவர்கள் படுகொலை செய்யப்பட்டும், அங்கவீனர்கள் ஆக்கப்பட்டுள்ளதன் பல்லாயிரக்கணக்கானோர் அநாதைகளாவும் ஆக்கப்பட்டுள்ளனர். அதுமட்டுன்றி யுத்த முடிவில் இராணுவத்தின

ரிடம் சரணடைந்த போராளிகளுடன் சென்ற அவர்களது பிள்ளைகள் நூற்றுக்கணக்கானோர் காணாமல் ஆக்கப்பட்டுள்ளனர். பாலச்சந்திரன் உட்பட பல சிறார்கள் சுட்டுக் கொல்லப்பட்டுள்ளனர்.

இவ்வாறு பாதிக்கப்பட்ட அனைவருக்கும் நீதிகோரும் வகையிலான விழிப்புணர்வுப் போராட்டம் முன்னெடுக்கப்பட்டதாக ஏற்பாட்டாளர்கள் தெரிவித்துள்ளனர்.

இந்த கையெழுத்துப் போராட்டத்தில் நூற்றுக்கணக்கான பெற்றோர், சிறுவர்கள், இளைஞர்கள் கலந்துகொண்டு கையெழுத்தினை இட்டு தமது ஆதரவினை வழங்கியிருந்தனர். (இ-4-9)

## ஒரு தேங்காய் 75 ரூபாய்

மீறினால் தண்டனை இன்று முதல் அமுல்

தேங்காய் ஒன்றின் அதிக பட்ச சில்லறை விலை 75 ரூபாவாக இருக்க வேண்டும். அதைவிட அதிக விலைக்கு தேங்காய் விற்பனை செய்வது தண்டனைக்குரிய குற்றமாகும் என தெங்கு உற்பத்திச் சபையின் தலைவர் கபில யகந்தவெல தெரிவித்துள்ளார்.

தேங்காய் ஒன்றை நுகர்வோரிடம் சேர்க்கும் வரையிலான முழுச்செலவுகளையும் கருத்தில் கொள்கின்ற போது தேங்காய் ஒன்றின் அதிகபட்ச சில்லறை விலையினை எழுபத்தைந் ரூபாவாக வரையறுத்துக்கொள்ள முடியும்.

இதேவேளை, சந்தையில் அதிகரித்துள்ள தேங்காயின் விலையை மட்டுப்படுத்தும் நோக்கில் இன்று முதல் 75 ரூபா கட்டுப்பாட்டு விலையில் தேங்காயை சந்தைப்படுத்த பெருந்தோட்டக் கைத்தொழில் அமைச்சு நடவடிக்கை எடுத்துள்ளது.

இதன்படி, இன்று முதல் ச.தொ.ச. விற்பனை நிலையங்களிலும், நடமாடும் தேங்காய் விற்பனை லொறிகளிலும் கட்டுப்பாட்டு விலையில் தேங்காயைப் பெற்றுக் கொள்ள முடியும் எனவும் அமைச்சு அறிவித்துள்ளது.

அரசு தோட்டங்களிலிருந்து பெறப்படும் தேங்காய்கள் இவ்வாறு விநியோகிக்கப்படவுள்ளதாவும், தேங்காய் விலை 100 ரூபாவாக அதிகரித்துள்ளதனால் ஏற்பட்டுள்ள மக்களின் சமையல் குறைபாடுகளை இந்த நடவடிக்கை முன்னெடுக்கப்படுவதாகவும் அமைச்சு மேலும் சுட்டிக்காட்டியுள்ளது. (இ-7)

## மாகாண சபை உறுப்பினர் 3 துப்பாக்கி ரவைகளுடன் கைது

(கொழும்பு)

ரத்மலாணைப் பிரதேசத்தின் சேர்ந்த போதைப் பொருள் வியாபாரியொருவருக்குச் சொந்தமானதெனக் கூறப்படும் 3.8 மி.மி. துப்பாக்கிக்குப் பயன்படுத்தும் ரவைகள் மூன்றை தன்வசம் வைத்திருந்தார் என்ற குற்றச்சாட்டின் பேரில் ஐக்கிய மக்கள் சுதந்திர முன்னணியின் மேல் மாகாண

சபை உறுப்பினர் ஒருவர் கொழும்பு தெற்கு குற்றத்தடுப்புப் பிரிவினரால் நேற்றுக் கைது செய்யப்பட்டுள்ளார்.

வெலலே ரத்னபால என்பவருக்குச் சொந்தமான துப்பாக்கியின் ரவைகளே குறித்த மாகாண சபை உறுப்பினரிடம் காணப்பட்டுள்ளதாக பொலிஸார் தெரிவித்துள்ளனர்.

ரத்னபாலவின் 13 வயது மகனின் வாக்குமூலத்தின் அடிப்படையில் மேற்கொள்ளப்பட்ட தேடுதல் நடவடிக்கையினால் இந்த ரவைகள் மீட்கப்பட்டுள்ளன.

ரத்னபால என்பவர் கடந்த ஐந்து நாட்களுக்கு முன்னர் போதைப் பொருளுடன் கைது செய்யப்பட்டிருந்ததாகவும் பொலிஸார் தெரிவித்தனர். (இ-7)

## ரோஹிஞ்யா அகதிகள் மீது வன்முறை டான் பிரியசாத் உட்பட நான்கு பேர் கைது

(கொழும்பு)

மியன்மார் நாட்டு ரோஹிஞ்யா அகதிகள் தங்க வைக்கப்பட்டிருந்த கல்கிள்ளை வீட்டின் மீது பிக்குகள் சிலரின் தலைமையில் தாக்குதல் மேற்கொண்ட மற்றும் மோசமான முறையில் நடந்து கொண்டவர்களில் மேலும் நான்கு பேர் நேற்று

முன்தினம் மாலை கைது செய்யப்பட்டுள்ளதாக கொழும்பு குற்றத்தடுப்பு பிரிவு அறிவித்துள்ளது.

சுரேஷ் டான் பிரியசாத், ஜனிட நிரோஷன், சிந்தக் சஞ்ஜீவ், கயான் மடுசங்க ஆகியோரே இவ்வாறு கைது செய்யப்பட்டுள்ளனர்.

மீதொடமூலம், கணே

மூல், நாவல மற்றும் எந்தேரமூலம் ஆகிய பிரதேசங்களில் வைத்து இவர்கள் நேற்றுக் கைது செய்யப்பட்டுள்ளனர்.

இவர்களுடன் சேர்த்து இச்சம்பவத்துடன் தொடர்புடைய ஆறு பேர் இதுவரையில் கைது செய்யப்பட்டுள்ளனர். (இ-7)

## கார்-மோ.சைக்கிள் விபத்து



இலங்கை மின்சார சபைக்குச் சொந்தமான கார் ஒன்றும் மோட்டார் சைக்கிள் ஒன்றும் மோதி விபத்துக்குள்ளானது.

இச்சம்பவம் நேற்று முன்தினம் பிற்பகல் 3 மணியளவில் மருதனார் மடம் பகுதியிலுள்ள பாதசாரிகள் (மஞ்சள் கோட்டுப் பகுதியில்) கடவையில் இடம்பெற்றது. மஞ்சள் கோட்டுப் பகுதியுடாக வீதியைக் கடக்க பாதசாரிகள் முற்பட்ட போது சன்னாகம்

பகுதியிலிருந்து யாழ். நோக்கி வந்த கார் திடீரென நிறுத்தப்பட்டது. இதன் போது சற்றும் எதிர்பாராத நிலையில் காரின் பின்னால் வந்து கொண்டிருந்த மோட்டார் சைக்கிள் மோதியது. இதில் மோட்டார் சைக்கிளில் வந்தவர் காயங்களுக்குள்ளானார்.

இந்த விபத்து தொடர்பில் சன்னாகம் பொலிஸார் விசாரணைகளை மேற்கொண்டு வருகின்றனர். (இ-10-23)

## நாட்டின் மிகப் பெரிய இலஞ்சம்!

(கொழும்பு)

இலஞ்ச, ஊழல் ஆணைக்குழுவால் கைது செய்யப்பட்ட முன்னாள் சுங்கத்துறை அதிகாரிகள் நால்வர் மீது, மேல் நீதிமன்றத்தில் நேற்று குற்றச்சாட்டுக்கள் பதிவு

செய்யப்பட்டுள்ளன.

சுங்கத் துறையின் உதவிக் கண்காணிப்பாளர் உபாலி குணரத்தன் பெரேரா, சுங்கத் துறை கண்காணிப்பாளர்கள் வசந்த விமலவீர, உபாலி விக்கிரமசிங்க, சுதீர் ஜினதாஸ் ஆகியோர் மீதே குற்றச்சாட்டுக்கள் பதிவாகியுள்ளன.

இலங்கை போக்குவரத்துச் சபைக்காகத் தருவிக்கப்பட்ட 1,500 மில்லியன் ரூபா பெறுமதியான உதிரிப்பாகங்களுக்கான வரியை விதிக்காமல் இருப்பதற்காக, 2015 ஆம் ஆண்டு ஜூன் 26ஆம் திகதி 125 மில்லியன் ரூபாவை இலஞ்சமாகப் பெற்றதாக இவர்கள் மீது 14 பிரிவுகளில் குற்றம் சாட்டப்பட்டுள்ளது.

இது, நாட்டின் மிகப் பெரிய இலஞ்சத் தொகையாகக் கருதப்படுகிறது. (இ-7)

## திடீரென ஜப்பான் பறந்தார் மகிந்த! தொண்டையில் அறுவைச் சிகிச்சை?



(கொழும்பு)

முன்னாள் ஜனாதிபதி மகிந்த ராஜபக்ஷ நேற்று

முன்தினம் திடீரென ஜப்பானுக்குப் புறப்பட்டுச் சென்றுள்ளார். அவர் பத்து நாட்கள் அங்கு தங்கியிருப்பார் என்று கூறப்படுகிறது. தனிப்பட்ட காரணங்களுக்காகவே மகிந்த ராஜபக்ஷ ஜப்பான் சென்றுள்ளார். இதன் போது, அவருக்கு சிறிது அறுவைச் சிகிச்சை மேற்கொள்ளப்பட்டதாக மருத்துவ

எப்படைவுள்ளதாகவும் அவருக்கு நெருக்கமான வட்டாரங்கள் தெரிவித்துள்ளன.

இந்த ஆண்டில் மகிந்த ராஜபக்ஷ ஜப்பானுக்கு மேற்கொள்ளும் இரண்டாவது பயணம் இதுவாகும்.

கடந்த முறை ஜப்பான் சென்றிருந்த போது, இரண்டாம் இராணுவப் படை மருத்துவ

ஆலோசனைகளைப் பெற்றிருந்தார் என்றும் கூறப்படுகிறது. எனினும் இந்த நோண்ட் நோய் சிறியதே என்றும், வரப்போகும் உள்ளூராட்சித் தேர்தல்களில் பரப்புரை செய்வதற்கு தனது உடல் நிலை வலுவாக இருக்க வேண்டும் என்று மகிந்த ராஜபக்ஷ கருதுவதாகவும் தெரிவிக்கின்றது. (இ-7)



# பட்டையைக் கிளப்பினார் ரோகித் நாக்பூரில் வாகைசூடியது விராட்டின் இந்தியா



ரோகித் சர்மாவின் (125) அதிரடி நாக்பூர் போட்டியிலும் தொடர, அவுஸ்திரேலிய அணிக்கு எதிரான 5ஆவது ஒரு நாள் போட்டியில் இந்திய அணி 7 விக்கெட்டுக்கள் வித்தியாசத்தில் வெற்றி பெற்றதுடன் 5 போட்டிகள் கொண்ட ஒருநாள் தொடரை 4-1 எனக் கைப்பற்றி அசத்தியது. இதன்மூலம் ஒரு நாள் தரவரிசையில் மீண்டும் நம்பர் - 1 இடத்துக்கு முன்னேறியது.

இந்தியாவுக்கு சுற்றுப்பயணம் மேற்கொண்டுள்ள அவுஸ்திரேலிய அணி, அங்கு 5 போட்டிகள் கொண்ட ஒரு நாள் தொடரில் பங்கேற்றது.

முதல் நான்கு போட்டி முடிவில், இந்திய அணி 3-1 என தொடரை கைப்பற்றியிருந்த நிலையில், 5ஆவதும் இறுதியுமான ஒரு நாள் போட்டி மகாராஷ்டிராவின் நாக்பூரில் நடந்தது.

நாணயச்சுழற்சியில் வென்ற அவுஸ்திரேலியா அணி முதலில் துடுப்பாட்டத்தை தேர்வு செய்தது.

இந்திய அணியில் ஷமி, உமேஷ், சகாவுக்குப் பதில் புமரா, புவனேஷ்வர், குல்தீப் இடம்பிடித்தனர். அவுஸ்திரேலிய அணியில் ரிச்சர்ட்சனுக்குப் பதில் போல்கனர் வாய்ப்பு பெற்றார்.

**வோர்னர் அரை சதம்**

அவுஸ்திரேலிய அணிக்கு ஆரோன் பின்சு, வோர்னர் சிறப்பான ஆரம்பம் கொடுத்தனர்.

புமராவின் 8ஆவது ஓவரில் பின்சு மூன்று பவுண்டரி விளாசினார். தன் பங்கிற்கு புவனேஷ்வர் பந்தை வோர்னர் பவுண்டரிக்கு விரட்டினார். பாண்ட்யா பந்தில் பின்சு (32) ஆட்டமிழந்தார். பொறுப்புடன் விளையாடிய வோர்னர் அரை சதம் கடந்தார்.

**அக்சர் அபாரம்**

ஜாதவ் 'சுழலில்' அணித் தலைவர் ஸ்மித் (16) சிக்கினார். அக்சர் பந்தில் வோர்னர் (53), பீற்றர் ஹேண்ட்ஸ்கேம்ப் (13) ஆட்டமிழந்தனர். டிராவிஸ் ஹெட் (42) போல்டானார். ஸ்டாய்னிஸ் 46 ஓட்டங்களில் திரும்பினார். புமரா பந்தில் வேட் (20) ஆட்டமிழந்தார். போல்கனர் (12) ரன்-அவுட்டானார். குல்தீப்-நைல் (0) போல்டாக.

அவுஸ்திரேலிய அணி 50 ஓவர்களில் 9 விக்கெட்டுக்களை இழந்து 242 ஓட்டங்களை எடுத்தது.

பந்துவீச்சில் இந்திய அணி சார்பில் அதிக பட்சமாக அக்சர் பட்டேல் 3 விக்கெட்டுக்களை கைப்பற்றினார்.

**சுப்பர் ஆரம்பம்**

எட்டக்கூடிய இலக்கை விரட்டிய இந்திய அணிக்கு ரோகித் சர்மா, அஜின்கியா

ரகானே இணை நல்ல ஆரம்பம் கொடுத்தது. பொறுப்பாக ஆடிய ரகானே, தன்பங்குக்கு அரை சதம் அடித்தார். இவ்விணை முதல்விக் கெட்டுக்காக 124 ஓட்டங்கள் சேர்த்தபோது ரகானே (61) ஆட்டமிழந்தார். மறுமுனையில் அசத்திய ரோகித் சர்மா, ஒருநாள் அரங்கில் தனது 14ஆவது சதமடித்தார். தொடர்ந்து அசத்திய இவர் 125 ஓட்டங்களில் ஆட்டமிழந்தார். அணித் தலைவர் ஹோலி 39 ஓட்டங்களுடன் ஆட்டமிழந்தார்.

இறுதியில் இந்திய அணி 42.5 ஓவர்களில் 3 விக்கெட்டுக்களை இழந்து 243 ஓட்டங்கள் எடுத்து 7 விக்கெட்டுக்களால் இலகுவான வெற்றி பெற்றது.

மணிஷ் பாண்டே (11), கேதர் ஜாதவ் (5) ஆட்டமிழக்காமல் இருந்தனர்.

இந்த வெற்றியின்மூலம் 5 போட்டிகள் கொண்ட ஒருநாள் தொடரை இந்திய அணி 4-1 எனக் கைப்பற்றி கிண்ணம் வென்றது. தவிர, ஐ.சி.சி., ஒருநாள் போட்டி அணிகளுக்கான தரவரிசையில் மீண்டும் 'நம்பர்-1' இடத்துக்கு முன்னேறி அசத்தியது.

போட்டியின் ஆட்டநாயகன், தொடர் நாயகன் விருதுகளை முறையே இந்தியாவின் ரோகித் சர்மா, பாண்ட்யா வென்றனர்.

இரு அணிகளுக்கும் இடையிலான 3 போட்டிகள் கொண்ட ரி20 தொடர் எதிர்வரும் 7ஆம் திகதி ஆரம்பமாகிறது.

## சுவாஸ்யமான கட்டத்தில் அபு தாமி டெஸ்ட்

### இலங்கையின் 2ஆவது இன்னிங்ஸ் பாகிஸ்தானுக்கு திருப்புமுனையாகுமா?

சுமனையான பெறுபேற்றைத் தரும் என எதிர்பார்க்கப்பட்ட அபு தாமி டெஸ்ட் ஒரு சுவாஸ்யமான கட்டத்தை நோக்கி நகருகிறது.

முதல் இன்னிங்ஸில் இரு அணிகளும் கணிசமான மொத்த ஓட்டஎண்ணிக்கையை குவித்திருந்த போதிலும்,

2ஆவது இன்னிங்ஸுக்காக துடுப்பெடுத்தாடிவரும் இலங்கை

நேற்றைய 4ஆம் நாள்

ஆட்ட நேர நிறைவில் 4 முக்கிய விக்கெட்டுக்களை 69 ஓட்டங்களுக்கு இழந்து தடுமாறுகிறது.

இதே உத்வேகத்தில் பாகிஸ்தான் பந்துவீச்சாளர்கள் செயற்பட்டால் இலங்கையை குறைந்த ஓட்ட எண்ணிக்கையில் கட்டுப்படுத்தி ஜேரான வெற்றியை ஈட்டலாம்.

ஐக்கிய அரபு எமிரேட் சுக்கு சுற்றுப் பயணம் மேற்கொண்டுள்ள இலங்கை அணி, அங்கு 2 போட்டிகள் கொண்ட டெஸ்ட் தொடரில் பங்குபற்றுகிறது.

இத்தொடரின் முதல்

போட்டி அபு தாமியில்

நேற்று 28ஆம் திகதி

ஆரம்பமானது.

போட்டியின் நாணயச்சுழற்சியில் வெற்றி பெற்று தமது முதல் இன்னிங்ஸுக்காக துடுப்பெடுத்தாடக் களமிறங்கிய இலங்கை, அணித்தலைவர் சண்டிமலின் அபாரமான (155\*) சதத்தின் உதவியுடன் 419 ஓட்டங்களைக் குவித்தது.

தொடர்ந்து தமது முதல் இன்னிங்ஸுக்காக துடுப்பெடுத்தாடக் களமிறங்கிய பாகிஸ்தான், நேற்று முன்தினம் மூன்றாம் நாள் ஆட்ட நேர நிறைவில் 4 விக்கெட்டுக்களை இழந்து 266 ஓட்டங்களை எடுத்திருந்தது.

நேற்று நான்காம் நாள் ஆட்டம் நடந்தது. தொடர்ந்து தமது முதல் இன்னிங்ஸை தொடர்ந்த பாகிஸ்தான் அணிக்கு அசார் அலி (85) நம்பிக்கை தந்தார். அசாத் ஷபிக் (39), பாபர் அஸம் (28) சோபிக்கவில்லை. ஹரிஸ் சொகைல் (76) அரைச் சதமடித்தார். ஹசன் அலி (29) கைகொடுக்க.

பாகிஸ்தான் அணி முதல் இன்னிங்ஸில் சகல விக்கெட்டுக்களையும் இழந்து 422 ஓட்டங்களை எடுத்தது.

பந்துவீச்சில் இலங்கை அணி சார்பில் சுழல் பந்து சுப்பர் ஸ்ரார் ரங்கன ஹெரத் 5 விக்கெட்டுக்களை வீழ்த்தினார்.


பின், இரண்டாவது இன்னிங்ஸை ஆரம்பித்த இலங்கை அணி, பாகிஸ்தானின் அபார பந்துவீச்சின் முன் திணறியது.

கருணாரத்ன (10), லகிரு திரிமன்சே (7) ஏமாற்றினார். கௌசல் சில்வா (25), அணித் தலைவர் டினைஷ் சண்டிமல் (7) விரைவில் வெளியேற.

நேற்றைய நான்காம் நாள் ஆட்ட நேர நிறைவில் இலங்கை அணி 4 முக்கிய விக்கெட்டுக்களை 69 ஓட்டங்களுக்கு இழந்து, 66 ஓட்டங்களால் முன்னிலை வகிக்கிறது. குசல் மெண்டிஸ் (16), சரங்க லக்மல் (2) ஆட்டமிழக்காமல் களத்தில் இருந்தனர்.

பந்துவீச்சில் பாகிஸ்தான் அணி சார்பில் யசீர் ஷா 2 விக்கெட்டுக்களை கைப்பற்றினார்.

போட்டியின் 5ஆவதும் இறுதியுமான நாளாட்டம் இன்றாகும்.





## வடக்கு தொண்டராசிரியர்களுக்கான நியமனம் குறித்து கலந்துரையாடல்

(யாழ்ப்பாணம்)

வடக்கு மாகாண தொண்டராசிரியர்களுக்கான நியமனம் தொடர்பில் இறுதி முடிவு எடுப்பதற்கான கலந்துரையாடல் நாளை செவ்வாய்க்கிழமை காலை 9.30 மணிக்கு கிளிநொச்சி மத்திய கல்லூரிக்கு முன்பாக உள்ள NEC கல்வி நிலையத்தில் இடம்பெறுவதெனத் தகவல் வடக்கு

மாகாண அனைத்து தொண்டராசிரியர்களையும் தவறாது கலந்து கொள்ளுமாறு தொண்டராசிரியர் சங்கத்தலைவர் இ.ஜெயராஜ் கேட்டுக் கொண்டுள்ளார்.

மேலதிக தகவல்களுக்கு 077 638 0629 என்ற தொலைபேசி இலக்கத்துடன் தொடர்பு கொள்ளவும். (இ-10)

## 200வது நாளைக் கடந்து மருதங்கேணியில் உறவுகளைத் தேடும் உறவினர்கள் தவிப்பு

காணாமல் ஆக்கப்பட்டோரின் உறவினர்களால் மேற்கொள்ளப்பட்டுவரும் கவனயீர்ப்புப் போராட்டத்திற்கு நல்லாட்சி அரசிடமிருந்து பதில் ஏதும் கிடைக்காத நிலையில் தொடர்ந்தும் போராட்டம் முன்னெடுக்கப்பட்டு வருகின்றது.

யாழ். மாவட்டத்தில் மேற்கொள்ளப்பட்டு வரும் கவனயீர்ப்புப் போராட்டம் 200



ஆவது நாளைக் கடந்தும் நடைபெற்று வருகின்றது. உறவினர்களினால் வடக்குதலில் இருந்துவலி

தொடர் கவனயீர்ப்புப் போராட்டம் முன்னெடுக்கப்பட்டு வருகின்றது.

அந்த வகையில் யாழ். மாவட்டத்தில் மருதங்கேணி பிரதேச செயலகத்திற்கு அருகாமையில் மார்ச் மாதம் 15 ஆம் திகதி ஆரம்பிக்கப்பட்ட தொடர் கவனயீர்ப்புப் போராட்டத்திற்கு நல்லாட்சி அரசிடமிருந்து சாதகமான பதில் எதுவும் கிடைக்காத நிலையில் நேற்று முன்தினம் 30 ஆம் திகதி 200 ஆவது நாளாக போராட்டம் தொடர்ந்து நடைபெற்றது. (இ-60)

## மரண அறிவித்தல்

### திருமதி. சாந்தினிதேவி சுப்பிரமணியம்



நீர்வேலி தெற்கைப் பிறப்பிடமாகவும் வசிப்பிடமாகவும் கொண்ட திருமதி. சாந்தினிதேவி சுப்பிரமணியம் 29.09.2017 வெள்ளிக்கிழமையன்று காலமானார்.

அன்னார் காலஞ்சென்றவர்களான திருநாவுக்கரசு- செல்லாச்சியின் அன்பு மகளும் காலஞ்சென்றவர்களான செல்லையா- தெய்வானைப்பிள்ளையின் அன்பு மருமகளும் சுப்பிரமணியத்தின் அன்பு மனைவியும் நிலாணி, சிவானி, சுகிர்தன் ஆகியோரின், அன்புத் தாயாரும் தயாளசீலன், லோகதாஸ் (யாழ். போதனா வைத்தியசாலை), தனுசியா

ஆகியோரின் அன்பு மாமியாரும் காலஞ்சென்றவரான துரைரட்ணம் மற்றும் கமலாதேவி, யோகேஸ்வரன் (சுவிஸ்), ஆகியோரின் அன்புச்சகோதரியும் தர்மராஜா, பிரபாகரி (சுவிஸ்), திருஞானசம்பந்தமூர்த்தி, சியாமலா (லண்டன்), மங்களேஸ்வரி மற்றும் காலஞ்சென்றவர்களான அன்னலட்சுமி, தங்கலட்சுமி ஆகியோரின் மைத்துனியும் சிவபாக்கியம், சுரேந்திரன் (லண்டன்), ஆனந்தன் (ரவி) ஆகியோரின் உடன்பிறவாச் சகோதரியும் பகீர், சுகிதா, மதனிகா, சுதர்சன், சிவதர்ஷன் (கனடா), டினுஷா (சுவிஸ்) மற்றும் காலஞ்சென்றவரான சுதர்சினி ஆகியோரின் சித்தியும் தேவதர்ஷன் (சுவிஸ்), ரஜிதன் (சுவிஸ்), நிர்மலா (கனடா), தர்சினி, பிரதீசன், கெய்ன்ஸ், கலக்சனா, இராசசிலோசனா, தவறஞ்சினி, ஜெயபாலன், ஜீவதாஸ், துஷ்யந்தி, வினோ, தனுசன் (லண்டன்), சுசனியா (லண்டன்) மற்றும் காலஞ்சென்றவரான சுசிகரன் ஆகியோரின் அத்தையும் வவினாபி, பௌசிகா, சரண்யன், பவிதரன், கஜனன், தவறாபன், லக்ஷ்ணா, அக்ஷயா, அர்ச்சனா, யதுர்ஷன் (கனடா), யாதவி (கனடா), யனுஷ்கா (கனடா) ஆகியோரின் பேர்த்தியும் ஆவார்.

அன்னாரின் இறுதிக் கிரியைகள் இன்று (02.10.2017) திங்கட்கிழமை மு.ப. 10.00 மணியளவில் அவரின் இல்லத்தில் நடைபெற்று பூதவுடல் தகனக் கிரியைக்காக நீர்வேலி வில்லுமதவடி இந்து மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

நீர்வேலி தெற்கு.  
வீரபத்திரர் கோயிலடி.  
நீர்வேலி.

(859)

தகவல்: குடும்பத்தினர்.  
தொ.இல: 077 183 2456.  
077 850 5131

நடமாடும் மருத்துவ சேவைக்குரிய வாகனக் கொள்வனவுக்காக நிதி சேகரிக்கும் இசை நிகழ்ச்சி

## உயிரணிஓம்

Bringing the Health care to your community



யாழ் மருத்துவ பீட பழைய மாணவர்கள் (Alumni)

வழங்கும்



பாடகி பிரியங்கா

பாடகர் கௌசிக்

பாடகர் சத்தியபிரகாஷ்

# Super Singers

LIVE IN JAFFNA

அக்டோபர் 14ம் 15ம் திகதிகளில், மாலை 6.30 மணிக்கு

கூவர் அரங்கு, யாழ் மருத்துவபீடம்

ரிக்கட்டுக்களை முட்பதிவு செய்ய: 0776026994

f /Uyiraniham/

(இ)

ஊடக அனுசரணை:



வலம்புரி

<p><b>மீனம்</b></p> <p>மூத்த சகோதரர்கள் உங்களின் முன்னேற்றத்திற்கு வழிவகுப்பர், சுப செலவுகள் அதிகரிக்கும் நாள், எப்படி நடக்குமோவென நினைத்த காரியம் நல்ல விதமாக நடைபெறலாம்.</p>	<p><b>மேடம்</b></p> <p>மதிப்பும் மரியாதையும் உயரும் நாள், வருமானம் அதிகரித்து வளம் காணும் நாள், ஆற்றல் மிக்கவர்களின் ஒத்துழைப்புக் கிடைக்கும்.</p>	<p><b>இலம்</b></p> <p>செல்வாக்கு அதிகரிக்கும் நாள், சமுதாயத்தில் உயர்ந்த நிலைக்கு வரத் தோன்றும். தொழிலில் உற்சாகத்துடன் பணிபுரிவீர்கள், போசன சுகமுண்டு.</p>	<p><b>மிதனம்</b></p> <p>பகை விலகி பாசம் கூடும் நாள், பூர்வீகச் சொத்துக்களால் ஆதாயமுண்டு, தடைப்பட்ட காரியங்களில் முன்னேற்றம் காண்பீர்கள்.</p>
<p><b>கும்பம்</b></p> <p>விரயங்கள் கூடும் நாள், சான்றோர்களின் சந்திப்பால் பெருமையடைவீர்கள், ஒரு சில வேலைகளை முடிக்க பல மணி நேரம் விரயமாகலாம்.</p>	<p><b>சுரம்</b></p> <p>மனத்திற்கினிய சம்பவங்கள் நடைபெறலாம், பொதுவாழ்வில் புகழ் கூடும், பணவரவு திருப்தி தரும் வகையில் அமையும், வாக்கு மேன்மையுண்டு.</p>	<p><b>இராசி பலன்</b></p> <p>02.10.2017 (புரட்பதி 16, திங்கட்கிழமை) சூரிய உதயம் காலை 6.03 மணிக்கு துவாதசி பின்னிரவு 1.44 மணிவரை அவிட்டம் முன்னிரவு 8.49 மணிவரை சுபநேரம் 12.02-1.32 மணிவரை இராகுகாலம் 7.32-9.02 மணிவரை சர்வதேச மது ஒழிப்புதினம்</p>	<p><b>கடகம்</b></p> <p>இறைவழிபாட்டால் இன்பம் காண வேண்டிய நாள், நேசித்த ஒருவருடன் யோசித்துப் பேசும் நிலை ஏற்படலாம், பயணத்தின் போது விழிப்புணர்வு அவசியம்.</p>
<p><b>மகரம்</b></p> <p>உடன் பிறப்புக்களின் ஒத்துழைப்புக்கள் கிடைக்கும் வாய்ப்புண்டு, பாகப் பிரிவினைகள் சுமுகமாக முடியும், வெளியூர்த் தொடர்புகள் அனுகூலம் தரும்.</p>	<p><b>விருச்சிகம்</b></p> <p>சுப காரியங்களில் முன்னேற்றம் காண்பீர்கள், வழிபாட்டால் பெருமை காண வேண்டிய நாள், வாகன சுகமுண்டு, அத்தவகை களம் சந்தேகம் கிடைக்கும் நாள்.</p>	<p><b>துலாம்</b></p> <p>வளர்ச்சி கூடும் நாள், தொழிலில் எதிர்பார்த்த சலுகைகள் கிடைப்பதற்கான வாய்ப்புண்டு, பிறருக்கு உதவும் எண்ணம் உருவாகும், திறமையான கபாவம் உண்டு.</p>	<p><b>கன்னி</b></p> <p>முன்னேற்றம் காண்பதற்கு முயற்சி எடுக்கும் நாள், கடன் பாக்கிகள் திடீரென வசூலாகலாம், உள்ளன் போடு பழகியவர்களின் எண்ணிக்கை கூடும்.</p>



# யாழ்ப்பாணம்-ரொரன்ரோ புரிந்துணர்வு உடன்படிக்கையின்

## முக்கியத்துவம் குறித்து வடக்கு முதலமைச்சரின் ஊடக அறிக்கை

கடந்த ஜனவரி மாதம் எனது கனடா பயணத்தின் போது இடம்பெற்ற ரொரன்ரோ நகர முதல்வர் ஜோன் ரோறி, நகரசபை உறுப்பினரும் ரொரன்ரோ நகரத்துக்கான பொருளாதார அபிவிருத்திக்கு முயற்சி தலைவருமான மைக்கல் தொம்சன் ஆகியோருடனான சந்திப்பின் பெறுபேறாக அமையப் பெறும் ரொரன்ரோ-யாழ்ப்பாண உடன்படிக்கையினை நடைமுறைப்படுத்தல் தொடர்பான கனேடியத் தமிழ் மக்களுடனான கலந்துரையாடல் நிகழ்வில் எனது கருத்துக்களை உங்களுடன் பகிர்ந்து கொள்கிறேன்.

நகரபிதா ஜோன் ரோறி தனது தேர்தல் பிரசாரத்தின் போது ரொரன்ரோ - யாழ்ப்பாண உறவினை மேம்படுத்தும் வாக்குறுதியை ரொரன்ரோ வாழ் தமிழ் மக்கள் முன்வைத்தமையை அறிந்திருப்பீர்கள். அந்தவகையிலும், அத்துடன் இவ்வாறான நகர உடன்படிக்கைகளை ரொரன்ரோவுடனும், ஏனைய கனேடிய நகரங்களிடனும் உருவாக்குவதில் முனைப்பாக முன்னின்று செயலாற்றி வந்த கனேடியத் தமிழர் சமூக அமையம் உட்பட எனது கனடா வருகையின் ஏற்பாட்டுக்கு குழுவாக செயற்பட்ட கனேடியத் தமிழர் தேசிய அவை, பிரம்மன் தமிழர் ஒன்றியம், மிசிசாகா தமிழர் ஒன்றியம், மார்க்கம் தமிழர் அமைப்பு, டிராம் தமிழர் ஒன்றியம், ஒட்டாவா தமிழர் ஒன்றியம் போன்ற பல தமிழ் அமைப்புக்களது கூட்டு முயற்சியும், அதன் தொடர்ச்சியாக கனேடியப் பயணத்தின் போது நடத்தப்பட்ட பேச்சுவார்த்தைகளின் பெறுபேறாகவுமே இன்றைய இந்த நிகழ்ச்சியில் நாம் எல்லோரும் கலந்து கொண்டுள்ளோம்.

2009இன் பின்னரான

கூழலில் எமது மக்களுக்கான வாழ்வாதார மேம்பாட்டிலும், அபிவிருத்தியிலும் எமது புலம்பெயர் உறவுகள் ஆற்றி வரும் பணிகள் மிகப் பெறுமதியானவை. வெறுமனே பொருளாதார அபிவிருத்தி விடயங்களில் மட்டுமல்லாது, புலம்பெயர் சமூகமானது தமிழ் மக்களுக்கான நிரந்தரமான சுய நிர்ணய உரிமையுடன் கூடிய அரசியல் தீர்வுநோக்கியும், தமிழ் மக்கள் மீது நடத்தப்பட்ட போர்க்குற்றங்களுக்கான சர்வதேச விசாரணையுடன் கூடிய நீதி வேண்டியும் தம் மாலான அனைத்து முயற்சிகளையும் முன்னெடுத்து வருகின்றனர். அதேநேரம் இன்று புதிய அரசியலமைப்பு உருவாக்கம் என்கின்ற போர்வையில் தமிழ் மக்களது அடிப்படை உரிமைகள் உறுதிப்படுத்தப்படாத அரசியலமைப்புக்கான இடைக்கால வரைபுகள் வெளிவந்துள்ளன.

மேலும், அபிவிருத்தி என்னும் பெயரில் எம் மக்களது அரசியல், அபிலாசைகளை, கலாசார-பண்பாட்டு விழுமியங்களை அழிக்கும் நோக்குடனான "அபிவிருத்தித்திட்டங்களைத் திணிக்க அரசும் அரசுடன் சேர்ந்த பன்னாட்டு நிறுவனங்களும் முயலுகின்றன. இந்நிலையில், எமது மக்களது நீண்டகால அரசியல் அபிலாசைகளையும், எமது பண்பாட்டு-கலாசார விழுமியங்களையும் பாதுகாக்கும் வகையிலான நீண்ட நோக்குடனான உதவித் திட்டங்கள் மற்றும் பொருளாதார அபிவிருத்தித் திட்டங்களை எமக்கு பொருத்தமானவையாகும்.

எம் மண்ணின் மீதான பொருளாதார அபிவிருத்தித் திட்டங்களின் முதலீடுகளில் எமது புலம்பெயர் உறவுகளுக்கான முன்னுரிமை வழங்கப்படுவதும் முக்கியமான

தாகும். இன்று எமது மக்களுக்காக இங்கு இருக்கும் அதிகார அலகுகளுடன் (அவை முழுமையானவையாக இல்லாதிருக்கின்றபோதிலும்) புலம்பெயர் மக்கள் தாம் வாழ்ந்து வரும் நாடுகளின் அரசு, நிர்வாக அலகுகளையும் இணைத்து தமது உதவித் திட்டப் பங்களிப்புகளையும், அபிவிருத்திகளில் முதலீடுகளையும் செய்வதானது உடனடியாகவும், நீண்டநோக்கிலும் எமது மக்களுக்கு பல அனுசூலங்களை பெற்றுத் தருவன.

மக்களால் தெரிவு செய்யப்பட்ட பிரதிநிதிகளைக் கொண்ட உள்நாட்சி சபைகள் இல்லாத தற்போதைய நிலையில் உள்நாட்சி சபைகளுக்கான அதிகாரங்கள் அனைத்தும் தற்போது எமது பொறுப்பில் உள்ளன. அத்துடன் ரொரன்ரோ மாநகரத்துடன் செய்யப்பட்டிருக்கும் இந்த ஒப்பந்தத்தினால் எடுத்துக் கொள்ளப்பட்டுள்ள விடயங்கள் உள்நாட்சி அதிகாரப் பரவலாக்கல் மட்டத்தில் நாம் மேற்கொள்ளக் கூடிய விடயங்களாக அமைகின்றன. இந்தச் கூழலில் தான் எனது செயலாளர் மற்றும் ஆலோசகருடன் யாழ்ப்பாண நகரசபை ஆணையாளருமாகச் சேர்ந்து நகரங்களுக்கிடையிலான புரிந்துணர்வு ஒப்பந்தங்கள் தொடர்பான விடயங்களை முன்னெடுத்து வருகின்றனர்.


இவ் உடன்படிக்கையின் கீழ் யாழ்ப்பாண நகரசபையினால் உள்நாட்சி இரங்குதல் மூன்று வட்டாரமக்களும், ரொரன்ரோ மாநகரத்தினால் அடங்கும் நான்கு நான்கு (44) வட்டார மக்களுமாக சேர்ந்து தமது கல்வி மேம்பாடு, பொருளாதார அபிவிருத்தி, நல்லாட்சி முறைமைகளை வளர்த்தெடுத்தல் மற்றும் நூலக வளர்ச்சியும் பயன்பாடும் போன்ற விடய

ங்களில் வளங்களைப் பகிர்ந்து கொள்ளவும் உத்தேசித்துள்ளனர். யாழ்ப்பாண நகரசபையினைப் பொறுத்த வரையில் போருக்குப் பின்னரான கூழலில் எமது தேவைகள் மற்றும் சவால்கள் பல உடனடி, குறுகிய மற்றும் நீண்டகால அடிப்படையில் அணுக வேண்டியவைகளாக உள்ளன. இம் முன்னெடுப்புகள் ஊடாக எமது மக்களுக்கான பயன்களை அதிகமானதாக உள்ள போதிலும், போருக்குப் பின்னரான கூழலில் முன்னெடுக்கப்பட்டு வரும் பொருளாதார அபிவிருத்தி முதலீட்டு முன்னெடுப்புகளிலும், எமது கலை வடிவங்கள் மற்றும் அனுபவங்களைப் பகிர்வதிலும் ரொரன்ரோ பல வினாசமூகப்பயன்பெறும்வாய்ப்புக்களும் உள்ளன என்பதைச் சுட்டிக்காட்ட விரும்புகின்றேன்.

நான்கு ஆண்டு காலத்தைத் கொண்டுள்ள இப் புரிந்துணர்வு உடன்படிக்கையினை தொடர்ச்சியாகவும், செயற்றிறன் மிக்கதாகவும் அமைக்க இதற்கான நடைமுறைக் கட்டுமானங்களை பொருத்தமாக அமைப்பது முக்கியமானதாகும்.

அந்த வகையில் அரசியல், நிர்வாக, சிவில் சமூக மற்றும் பன்முகத் தன்மைகளையும் உள்ளடக்கியதாக இக் கட்டுமானத்தை அமைக்க வேண்டும். இவ் விடயங்கள் உள்ளடக்கப்பட்டு பொருத்தமான வகையில் நடைமுறைக் கட்டுமானம் அமைவதை உறுதி செய்ய பரஸ்பர தொடர்புகளை ரொரன்ரோ மாநகர அதிகாரிகளுடன் பேணுமாறு எனது செயலாளர் மற்றும் ஆலோசகரிடம் கேட்டுள்ளேன்.

அத்தோடு தாய்நிலத்து மக்களது மேம்பாட்டில் எமது புலம்பெயர் உறவுகளின் இணைய சந்ததியினரையும் நெருக்கமாக இணைப்பத



ற்கும் இச் செயற்பாடுகள் வழிவகுக்கும் வண்ணம் இக்கட்டுமானங்கள் உருவாக்க வேண்டும் என அபிப்பிராயப்படுகின்றேன்.

கனடா நாட்டு அடுத்ததலைமுறையினரின் அறிவையும், ஆற்றல்களையும், வளங்களையும் பொருத்தமான முறையுடாக எம் மக்களது மேம்பாட்டில் பயனுற இணைக்க முடியும். இன்று எமது புலம்பெயர் உறவுகளின் இணையதலைமுறையினர் மிகப் பெரிய அளவில் அறிவாற்றல் கொண்டவர்களாகவும், துறைசார் வல்லுநர்களாகவும், முதலீட்டாளர்களாகவும் உள்ளனர். தாமும் தமது தாய்நிலையின் உறவுகளுடனும் தமிழ் மக்களது மேம்பாட்டிலும் பங்குபற்ற வேண்டும் என்பது உறவு உணர்வு அடிப்படையிலும் மற்றும் மனிதாபிமான வலுப் பெறுமானங்களின் அடிப்படையிலும் இவர்களிடம் மேலோங்கியிருக்கின்றது. இருந்த போதிலும், இவற்றில் இணைந்து செயற்பட அவர்களுக்குப் பொருத்தமான முறைமைகள் இல்லை. இவர்களைப் பங்குபெற வைக்கும் பொருத்தமான சந்தர்ப்பங்களை இவ்வாறான நகரங்களுக்கான உடன்படிக்கைகளினூடாக நாம் ஏற்படுத்த முடியும், ஏற்படுத்த வேண்டும்.

இந்த வகையிலேயே இன்றைய நிகழ்வின் முக்கியத்துவம் அமைகின்றது. நகர


பிதா ஜோன் ரோறியினது யாழ்ப்பாணத்துக்கான வருகை எமக்கு மிகவும் திருப்திகரமானதாக அமைந்ததை இங்கு சுட்டிக்காட்ட விரும்புகின்றேன். ஏனையவர்கள் போலல்லாது அவர் எமது மக்களின் உண்மைநிலையை அறிவதில் மிகவும் ஆர்வம் காட்டியிருந்தார். முள்ளிவாய்க்காலில் எமது மக்களின் இழப்பை அவரால் உணர முடிந்தது. மக்களது போராட்டங்களின் ஆழத்தை புரிந்து கொண்டார். போர் முடிந்து பல காலத்தின் பின்னரும் தமிழ் மக்கள் படும் நிலையை அவர் தனது பயணத்தில் இருந்து திரும்பிய பின்னர் கட்டுரையாக கனேடிய மக்கள் முன் வைத்துள்ளமை எம் மக்கள் மீதான அவரது ஆழ்ந்த கரிசனையைக் காட்டி நிற்கின்றது.

இவ்வாறான ஒருவருடன் இணைந்து உருவாக்கப்பட்டுள்ள உடன்படிக்கையுடாக பல நற்பலன்களை எம் மக்களுக்காகப் பெற்றுக்கொடுக்க முடியும் என்று எதிர்பார்க்கின்றேன். இவ் உடன்படிக்கையுடாக முன்னெடுக்கக் கூடிய திட்டங்களுக்கு செயல்வடிவம் கொடுத்து செயற்றிறன் மிக்கதாக உருவாக்கக் கனேடிய தமிழ் மக்களான உங்களிப்பை வழங்குவீர்கள் என நம்புகின்றேன் என வடக்கு மாகாண முதலமைச்சர் மேலும் தெரிவித்துள்ளார். (இ-7)

## கல்லுண்டாயில் கழிவுகளால் பயணிப்போர் அசௌகரியம்

(யாழ்ப்பாணம்)

மானிப்பாய் பிரதேச செயலக பிரிவுக்குட்பட்ட காக்கை தீவு கல்லுண்டாயி; வெளியில் கொட்டப்படும் கழிவுகள் காற்றினால் வீதிகளில் பரவுவதால் பயணிப்போர் அசௌகரியம்



## பொதுமக்கள் பங்கேற்புடனான அபிவிருத்தித் திட்டத் தொகுப்பு தயாரிக்க யாழ்ப்பாண நகரசபை தீர்மானம்

யாழ்ப்பாண மாநகரசபையினால் வழங்கக்கூடிய அல்லது அபிவிருத்தி செய்யக்கூடிய பொதுமக்களின் தேவைப்பாடுகளைப் பொதுமக்களே தெரிவு செய்து முன்னுரிமைப்படுத்தி அதன் அடிப்படையிலேயே திட்டங்களை முன்னெடுக்கும் பொது மக்கள் பங்கேற்

புடனான அபிவிருத்தித் திட்டங்களின் தொகுப்பு ஒன்றினைத் தயாரிக்க சபை தீர்மானித்துள்ளது. 2012 ஆம் ஆண்டு இது போன்று தயாரிக்கப்பட்ட தொகுப்பு ஒன்று கடந்த 5 வருடங்கள் அமுலிலிருந்து பெரும்பயனளித்தது.

தற்போது தயாரிக்கவுள்

ளதும் மத்திய கால வரையறைக்கானதாகும். இதற்காக பொதுமக்களுடனான சந்திப்புகள் இன்று 2ஆம் திகதி முதல் கிராம சேவையாளரால் ஒழுங்குபடுத்தப்பட்ட பொது நோக்கு மண்டபங்களில் நடைபெறவுள்ளன. அதிலே ஒவ்வொரு பகுதி

ங்களுக்குட்படுவதாகவும் தேங்கியிருக்கும் தீண்மக்கழிவுகள் தூர்நாற்றம் வீசுவதோடு டெங்கு நுளம்பு பெருக்கம் அதிகரித்திருப்பதாக மக்கள் விசனம் வெளியிட்டுள்ளனர்.

இது தொடர்பில் சம்பந்தப்பட்ட அதிகாரிகள் உரிய நடவடிக்கையெடுக்குமாறு மக்கள் கோரிக்கை விடுத்துள்ளனர். (இ-10)

மக்களும் தமக்கு ஒதுக்கப்பட்ட நேரம் மற்றும் மண்டபங்களை அறிந்து வைத்திருப்பதுடன் கலந்துரையாடலுக்கு வருகை தந்து பயனடைந்து கொள்ளுமாறும் கேட்டுக் கொள்ளப்படுகின்றீர்கள்.

மேலும் பொதுமக்கள் இது தொடர்பான விபரங்களைத் தமது சனசமூக நிலைகளிலும் கிராம அலுவலர் பிரிவுகளிலும் சபையின் இணையத்தளம் மற்றும் வலைத்தளங்களிலும் பார்வை யிடலாம் என ஆணையாளர் அறிவித்துள்ளார். (இ)

## தடைகளை தகற்றல் நூல் வெளியீட்டு நிகழ்வு



வடமாகாண மாற்றுத் திறனாளிகளின் அமைப்புக்களின் ஒன்றியத்தினால் தடைகளை தகற்றல் எனும் நூல் வெளியீட்டு விழா கடந்த 29ஆம் திகதி யாழ்ப்பாணம் ரில்கோ ஹோட்டலில் நடைபெற்றது. வேல்விசன் நிறுவனத்தின் அனுசரணையில் நடைபெற்ற இந்நூல் வெளியீட்டு விழாவிற்கு வடமாகாண மாற்றுத்திறனாளிகள் அமைப்பின் தலைவர் சுப்பிரமணியம் தலைமை தாங்கினார். இந்நிகழ்வில் பிரதம விருந்தினராகக் கலந்து கொண்ட யாழ்ப்பாண அரசு அதிபர் நா.வேதநாயகன் முதற்பிரதியைப் பெற்றுக் கொண்டார். (இ-60)



119

# தமிழரின் தலைவிதி எப்படியாகும்?

புங்குடுதீவு மாணவி வித்தியா கொலை செய்யப்பட்ட சம்பவம், கொலைக் குற்ற வாளிகள் என்ற சந்தேகத்தின் பேரில் நடந்த கைதுகள், கொலையாளிகளைக் கைது செய்து மரண தண்டனை வழங்குங்கள் எனப் பொது மக்கள் கோசம் எழுப்பியமை, ஜனாதிபதி மைத்திரிபால சிறிசேன யாழ்ப்பாணத்திற்கு வருகை தந்து வித்தியாவின் தாய் மற்றும் சகோதரனைச் சந்தித்தமை, வழக்கு விசாரணைகள் என்பன தொடர்பில் இவ்விடத்தில் விரிவாகப் பார்த்தோம்.

தமிழர் தலைவிதி என்ற இந்நெடுந்தொடரில் மாணவி வித்தியாவின் கொலைச் சம்பவத்தையும் சேர்த்துக் கொள்வது சரியா? என்றொரு கேள்வி பலரிடம் ஏற்பட்டிருக்கலாம். அவ்வாறானதொரு கேள்வி நியாயமானதாக இருந்தாலும் எங்கள் மண்ணில் நடந்த மிக மோசமான ஒரு சம்பவமாக மாணவி வித்தியாவின் கொலை பார்க்கப்படுகிறது.

தமிழீழ விடுதலைப்புலிகள் இருந்த மண்ணில் இப்படியொரு சம்பவம் நடந்தது என்றால் எங்கள் இனம் இனப்பற்று, மொழிப்பற்று என்பவற்றையெல்லாம் துறந்து ஒரு வக்கிரத்தை நோக்கிப் பயணிக்கிறதா? என்ற கேள்வி எழும். அதேநேரம் வடபுலத்தில் சட்டம், ஒழுங்கு நிலை நிறுத்தப்பட்டுள்ளது என்று கூறும்போது; குற்றம் புரிந்தால், கொலை செய்தால், வன்மத்தில் ஈடுபட்டால் சட்டம் தண்டிக்கும் என்பதை சம்பந்தப்பட்டவர்கள் மறந்து போனமைக்கு அவர்களின் அறியாமையும் மது மயக்கமும் தான் காரணமா? அல்லது எதைச் செய்தாலும் பணம், செல்வாக்கு என்பவற்றினூடாக சட்ட

த்தின் பிடியில் இருந்து தப்பித் துக்கொள்ள முடியும் என்ற நம்பிக்கையா? என்பது பற்றி



## மாணவி வித்தியா கொலை நடந்தது என்ன?

ஆராய்வது அவசியம்.

அந்தவகையில், மாணவி வித்தியாவின் கொலைக்கான பின்னணிக் காரணங்களுள் பொலிஸ் நடவடிக்கையில் இருக்கக்கூடிய பலவினங்களும் துணைநின்றன என்பதைக் கூறித்தானாக வேண்டும்.

ஊழலற்ற, உடனுக்குடன் நடவடிக்கை எடுக்கின்ற பொலிஸ் சேவை இருக்குமாக இருந்தால் குற்றம் இழைப்பதற்கு முன்னதாக பல தடவைகள் சிந்திக்க வேண்டியதாக இருக்கும். எனவே மாணவி வித்தியாவின் படு கொலைச் சம்பவம் இந்த மண்ணிற்கு ஒரு படிப்பிணையாக வேண்டும் என்ற காரணத்தினாலேயே மாணவி வித்தியாவின் கொலைச் சம்பவம் தமிழர் தலைவிதியில் சேர்க்கப்பட்டது.

இத்தொடரை எழுதிக் கொண்டிருக்கும்போது மாணவி வித்தியாவின் வழக்கும் முடிவுக்கு வருகிறது. ஆம், 27.09.2017 அன்று மாணவி வித்தியாவின்

கொலையுடன் சம்பந்தப்பட்டவர்கள் என்ற குற்றம் நிரூபிக்கப்பட்ட ஏழு பேருக்கு மரண தண்டனை விதித்து ட்ரயல் அட்பார் தீர்ப்பளித்தது.

கூடவே இரண்டு பேர் எந்தக் குற்றச்சாட்டும் இன்றி விடுவிக்கப்பட்டனர். மாணவி வித்தியாவின் கொலை தொடர்பில் 7 பேருக்கு மரண தண்டனை விதிக்கப்பட்ட செய்திக்கு தென்னிலங்கையிலுள்ள சிங்கள ஊடகங்கள் முன்னுரிமை கொடுத்தன. உலக ஊடகங்களிலும் இச்செய்திக்கு முதன்மை வழங்கப்பட்டது என்ற தகவலோடு 119 ஆவது தொடர் நீள்கிறது.

12.08.2015 அன்று வித்தியா கொலை வழக்குத் தவணை ஊர்காவற்றுறை நீதிமன்றில்

இடத்தில் விடப்பட்டதாகவும் குறிப்பிட்டுள்ளது.

இதேவேளை 4 ஆவது சந்தேக நபரிடமிருந்த வித்தியாவின் கண்ணாடியை நீதிமன்றில் ஒப்படைக்குமாறு நீதிபதி உத்தரவிட்டார்.

இச்சந்தர்ப்பத்தில் தமக்குப் பிணை அனுமதி வழங்குமாறு சந்தேக நபர்கள் ஊர்காவற்றுறை நீதிபதியிடம் கோரிக்கை முன்வைக்க, அதனை நிராகரித்த நீதிபதி உங்களுக் கான பிணையை மேல்நீதிமன்றமே வழங்க முடியும் எனத் தெரிவித்ததுடன் சந்தேக நபர்களின் டி.என்.ஏ. பரிசோதனையை மீண்டுமொரு தடவை மேற்கொள்ளுமாறு நீதிபதி உத்தரவிட்டார்.

26.08.2015 இல் ஒத்திவைக்கப்பட்ட வழக்கு 01.09.2015, 15.09.2015, 14.10.2015, 27.10.2015 ஆகிய திக்திகளில் ஒத்திவைக்கப்பட்டன.

இது இவ்வாறிருக்க, வடபிராந்திய போக்குவரத்துச் சபையின் ஏற்பாட்டில் யாழ்ப்பாணத்திலிருந்து கொழும்பிலுள்ள பிரதமர் அலுவலகத்தை நோக்கி பாதயாத்திரை ஒன்று மேற்கொள்ளப்பட்டது.

மாணவி வித்தியா மற்றும் கொட்டதெனியவைச் சேர்ந்த சிறுமி சேயா ஆகியோரின் கொலைகளுக்குக் காரணமானவர்களுக்கு மரண தண்டனை விதிக்க வேண்டுமென்ற கோரிக்கை அடங்கிய மகஜரை பிரதமர் ரணில் விக்கிரமசிங்கவிடம் கையளிப்பதை நோக்காகக் கொண்டு நடைபெற்ற இப் பாதயாத்திரை 13.10.2015 அன்று ஆரம்பித்து பிரதமர் அலுவலகத்தைச் சென்றடைந்தது. அங்கு மகஜர் கையளிக்கப்பட்டது.

இப் பாதயாத்திரையில் வடபிராந்தியப் போக்குவரத்துச் சபையைச் சேர்ந்தவர்களுடன் மாணவி வித்தியாவின் தாய் மற்றும் உறவினர்களும் பங்கேற்றிருந்தனர். (வளரும்)

எடுத்துக்கொள்ளப்பட்டது. ஊர்காவற்றுறை நீதவான் நீதிமன்ற நீதிபதி எஸ். லெனின் குமார் வழக்கை 26.08.2015 இற்கு ஒத்திவைத்தார்.

இதேவேளை வித்தியா படு கொலைச் சந்தேக நபர்களைக் கடந்த 60 நாட்களாகத் தடுத்து வைத்து விசாரணை நடத்திய அறிக்கையை குற்றத்தடுப்புப் பொலிஸார் மன்றில் சமர்ப்பித்தனர்.

இந்த அறிக்கையில் 2ஆம், 4 ஆம், 5ஆம், 6 ஆம் சந்தேக நபர்கள் மேற்படி மாணவியை வண்புணர்வின் பின் கொலை செய்வதற்கான திட்டத்தைத் தீட்டியதாகவும் 3 ஆம், 5 ஆம், 6 ஆம் சந்தேக நபர்கள் மேற்படி குற்றத்துடன் தொடர்புபட்டவர்கள் என்றும் அந்த அறிக்கையில் தெரிவிக்கப்பட்டிருந்ததுடன் கடற்படையினருக்கு அபகீர்த்தியை ஏற்படுத்தும் வகையிலேயே வித்தியாவின் சடலத்தை சடலம் மீட்கப்பட்ட



## டெங்கு நுளம்புகளை அழிப்பது தொடர்பில் விசேட கலந்துரையாடல்

(பனிக்கன்குளம்)  
முல்லைத்தீவு- வட்டு வாக்கல் பாலத்தில் கடற் படையினரின் விசேட கலந்துரையாடல் நேற்று பிற்பகல் நடைபெற்றுள்ளது.

இனிவரும் காலங்களில் குறித்த மாவட்டத்தில் அதிகளவு மழைபெய்யக் கூடும் என்று எதிர்பார்க்கப்படுகின்றது.

இந்நிலையில் டெங்கு நுளம்புகள் உருவாகும் இடங்களை கண்டறிந்து

அழிக்கும் விசேட செயலம்ர்வு தொடர்பில் இந்த கலந்துரையாடல் இடம்பெற்றுள்ளதாக கடற்படை அதிகாரி குறிப்பிட்டுள்ளார்.

மேலும் பிராந்திய சுகாதார பணிமனையினருடன் இணைந்து இந்த செயல்பாட்டை முல்லைத்தீவு மாவட்டத்தில் தொடர்ந்தும் நடைமுறைப்படுத்தவுள்ளதாக அவர் மேலும் குறிப்பிட்டுள்ளார். (2-281)

## சிறுவர், முதியோர் தின நிகழ்வு



(குருமன்காடு)  
வவுனியா நகர சிறுவர் மற்றும் முதியோர் தின நிகழ்வு நகர கிராம அலுவலர் அலுவலகத்தில் நடைபெற்றது.

வவுனியா நகர முதியோர் சங்கத் தலைவர் தா.சரசலோசன் தலைமையில் நேற்றுமுன்தினம் நடைபெற்ற இந்நிகழ்வில் நகர கிராம அலுவலர் செல்வராசா, வவுனியா நகர சபை முன்னாள் நகரபிதா எஸ்.

என்.ஜி.நாதன், பல நோக்கு கூட்டுறவுச் சங்கத் தலைவர் ஜெகசோதிநாதன், தமிழ் விருட்சம் சமூக ஆர்வலர் அமைப்பின் தலைவர் செ.சந்திரகுமார் உள்ளிட்ட பலரும் கலந்து கொண்டிருந்தனர்.

இதன்போது சிறுவர்களின் பாதுகாப்பு மற்றும் முதியோர்களின் எதிர்காலம் குறித்து கருத்துரைகள் இடம்பெற்றதுடன் கலை நிகழ்வுகளும் நடைபெற்றன. (2-250)

## சட்டவிரோத புகையிலைப் பெட்டிகளுடன் பேருந்து நிலையத்தில் இளைஞர் கைது



(குருமன்காடு)  
வவுனியா பேருந்து நிலையத்தில் அரசு அனுமதியற்ற சட்ட விரோதமான புகையிலை பெட்டிகள் வைத்திருந்த குற்றச்சாட்டின் அடிப்படையில் இளைஞர் ஒருவர் கைது செய்யப்பட்டுள்ளார்.

நேற்று முன்தினம் காலை இடம்பெற்ற இச்சம் பவம் பற்றி தெரியவருவதாவது,

வவுனியா போதைப் பொருள் தடுப்புப் பிரிவிற்கு

கிடைத்த இரகசிய தகவலை அடுத்து போதைப்பொருள் தடுப்புப் பிரிவு உப பரிசோதகர் டே.தினேஸ் தலைமையிலான பொலிஸ் சார்ஜன்ட் அனூர் (43210), பொலிஸ் கொஸ்தாபல்களான் கீர்த்தி (41672), குமார் (66701), ஆகியோர் அடங்கிய குழுவினர் வவுனியா பேருந்து நிலையத்தில் மேற்கொண்ட சோதனை நடவடிக்கையில் குறித்த நபர் சட்ட விரோதமான 800 புகையிலை சுருள் அடங்கிய 40 புகையிலை பெட்டிகள் உடைமையில் வைத்திருந்ததமை கண்டுபிடிக்கப்பட்டது.

இதனையடுத்து குறித்த நபர் கைது செய்யப்பட்டார். இது தொடர்பான மேலதிக விசாரணையை வவுனியா போதைப்பொருள் தடுப்புப் பிரிவுப் பொலிஸார் மேற்கொண்டு வருகின்றனர். (2-250)

## நடமாடும் மருத்துவச்சேவையை வாரத்தில் ஒரு தடவையேனும் நடத்துங்கள்



கிளிநொச்சி, புநகரி, வெட்டுக்காடு, கௌதாரிமுனை, விநாசியோடை ஆகிய பகுதிகளில் வாழும் மக்களின் மருத்துவத் தேவையை நிறைவு செய்யும் வகையில் நடமாடும் மருத்துவசேவையை வாரத்தில் ஒரு தடவையேனும் நடத்துமாறு பிரதேச மக்கள் கோரிக்கை விடுத்துள்ளனர்.

கிளிநொச்சி மாவட்டத்தின் புநகரி பிரதேச செயலர் பிரிவிற்குட்பட்ட மிகவும் பின்தங்கிய பிரதேசமாகவும் போக்குவரத்து வசதிகள் கூட இல்லாத கிராமங்களாகவும் காணப்படுகின்ற வெட்டுக்காடு, கௌதாரிமுனை, விநாசியோடை, மன்னித்தலை, கல்முனை, பனந்தோட்டம், ஆகிய பிரதேசங்களில் வாழுகின்ற மக்கள் மருத்துவசேவையின்றி பெரும் சிரமங்களை எதிர்நோக்கி வருகின்றனர்.

குறிப்பாக இப்பகுதிக்கான பிரதான பாதை புனரமைக்கப்படாமை, போக்குவரத்து வசதியின்மை போன்ற காரணங்களால் பல்வேறு சிரமங்களை எதிர்நோக்கி வருகின்றனர்.

மேற்படி கிராமங்களில் வாழுகின்ற சமார் நூற்றுக்கும் மேற்பட்ட குடும்பங்கள் மருத்துவத் தேவைகளைப் பெறுவதிலும் பெரும் சிரமங்களை எதிர்கொள்கின்றனர்.

இப்பகுதியிலுள்ள ஆரம்ப சுகாதார நிலையத்தில் கடந்த காலங்களில் நடமாடும் மருத்துவசேவைகள் நடைபெற்று வந்தன.

தற்போது மாதத்தில் ஒரு தடவை மட்டுமே வைத்தியர்கள் வருவதாகவும் தெரிவித்துள்ள இப்பகுதி மக்கள் இந்தப்பிரதேசத்தினுடைய தேவை கருதி நிரந்தர வைத்தியர் ஒருவரையோ அல்லது வாரத்தில் ஒரு தடவை நடமாடும் மருத்துவசேவையாவது மேற்கொள்ள வேண்டுமென இப் பிரதேச மக்கள் கோரிக்கை விடுத்துள்ளனர்.

இது தொடர்பில் வடக்கு மாகாண சுகாதார அமைச்சர் ஞா.குணசீலன் கருத்துத் தெரிவிக்கையில், குறித்த மக்களுடைய பிரச்சினைகள் தன்னுடைய கவனத்திற்குக் கொண்டு வரப்பட்டதாகவும் எதிர்காலத்தில் அதற்கான நடவடிக்கைகளை எடுப்பதாகவும் தன்னாலான முயற்சிகளை எடுப்பதாகவும் அவர் மேலும் தெரிவித்துள்ளார். (2-312)



## உவர் நீர்த்தடுப்பணைகள் அமைக்கும் பணி 8கோடி ரூபா செலவில் முன்னெடுப்பு

(கண்டாவளை)  
முல்லைத்தீவு நந்திக் கடலை அண்டிய பகுதிகளில் உள்ள விவசாய நிலங்களில் உவர் பரம்பலை தடுக்கும் வகையில் எட்டுக்கோடி ரூபா செலவில் உவர் நீர்த்தடுப்பணைகள் அமைக்கும் பணி முன்னெடுக்கப்பட்டு வருகின்றது.

முல்லைத்தீவு மாவட்டத்தில் நந்திக்கடலை அண்மித்த பகுதிகளில் காணப்படுகின்ற வயல் நிலங்களில் உவர்நீர் உட்புகுவதைத் தடுக்கும் வகையில் கடந்த காலங்களில் இருந்த உவர் நீர்த்தடுப்பணைகள் சேதமடைந்த நிலையில் குறித்த

வயல் நிலங்களுக்குள் உவர்நீர் உட்புகுந்து வருகின்றது. இந்நிலையில் அனர்த்த முகாமைத்துவ அமைச்சி னூடாக இதற்கான உவர் நீர்த்தடுப்பணைகள் அமைக்கும் பணி முன்னெடுக்கப்பட்டு வருகின்றது.

தற்போது, 2.1 கிலோ மீற்றர் நீளமான பகுதி வரை உவர் நீர்த்தடுப்பணை அமைக்கப்படவுள்ளது. குறித்த வேலைத்திட்டம் அனர்த்த முகாமைத்துவ அமைச்சினது 8 கோடியே 9 இலட்சத்து 80 ஆயிரம் ரூபா நிதியில் இவ்வேலைகள் முன்னெடுக்கப்பட்டு வருகின்றன. (2-315)

## ஒரு வருடகாலமாக மாதாந்தம் மின்பட்டியல் வழங்கப்படவில்லை

### கடன்சுமை எகிறுவதாக பாவனையாளர்கள் தெரிவிப்பு

(கண்டாவளை)  
முல்லைத்தீவு மாவட்டத்தின் புதுக்குடியிருப்பு, வேணாவில் ஆகிய பகுதிகளில் மீள்குடியேறிய மக்களுக்கு மின்சாரம் வழங்கப்பட்டுள்ளபோதும் மாதாந்த மின்கட்டணப்பட்டியல் கடந்த ஒரு வருடகாலமாக வழங்கப்படாது இருப்பதனால் பாவனையாளர்கள் பெரும் கடன் சுமையை எதிர்கொள்ள வேண்டியுள்ளதாகத் தெரிவிக்கப்படுகின்றது.

முல்லைத்தீவு மாவட்டத்தின் புதுக்குடியிருப்பு பிரதேச செயலர் பிரிவின் கீழ் உள்ள வேணாவில் கிராமத்தில் மாதாந்தம் வழங்கப்பட வேண்டிய மின் பாவனைப்பட்டியல் ஒரு வருட காலமாக வழங்கப்படாது அதை ஒன்றாக வழங்கியமையால் பெருந் தொகை

யான நிதியை செலுத்த வேண்டிய நிலைமை காணப்படுவதாக மின் பாவனையாளர்கள் தெரிவிக்கின்றனர்.

அதாவது ஒவ்வொரு குடும்பத்திற்கும் 40 ஆயிரம் ரூபா, 50 ஆயிரம் ரூபா, 70 ஆயிரம் ரூபா என்ற அடிப்படையிலே மின் பாவனைப்பட்டியல்கள் வழங்கப்பட்டிருக்கின்றன.

இதனால் மின்பாவனையாளர் பெரும் கடன் சுமைகளுக்குள் தள்ளப்பட்டிப்பதுடன், குறித்த பணத் தொகையை செலுத்துவதில் பாரிய சிரமங்கள் காணப்படுவதாகவும், அன்றாடம் கூலி வேலை செய்து ஒரு நாள் உணவிற்கே கஷ்டப்படுகின்ற நாங்கள் எவ்வாறு இந்த மின்கட்டணப் பட்டியலை செலுத்துவதென தெரிவித்துள்ளனர்.

இதேவேளை கிளிநொச்சி மாவட்டத்திலும் ஏராளமான மீள்குடியேற்றக் கிராமங்களுக்கு கடந்த பத்து மாதங்களுக்கு மேலாக மின்பட்டியல்கள் வழங்கப்படாமை இருப்பது சுட்டிக்காட்டத்தக்கது. (2-315)

## வீதி செப்பனிடும் பணி ஆரம்பம்



(வவுனியா)  
வவுனியா, தரணிக்குளத்தில் வன்னி நாடாளுமன்ற உறுப்பினர் செல்வம் அடைக்கலநாதனின் நிதியொதுக்கீட்டில் ஒரு கிலோ மீற்றர் அளவிலான பாதையினை செப்பனிடும் பணி நேற்று முன்தினம் ஆரம்பித்து வைக்கப்பட்டுள்ளன.

இந்த நிகழ்வின் போது முன்னாள் நாடாளுமன்ற உறுப்பினர் விநாநோத ராதலிங்கம், வடக்கு மாகாண சுகாதார அமைச்சினை இணைப்பு செயலாளர் நாகராஜன், முன்னாள் தெற்கு பிரதேச சபை உப தலைவர் ரவி, வீதி செப்பனிடும் ஒப்பந்தக்காரர் பரமேஸ் மற்றும் பொதுமக்கள் எனப் பலரும் கலந்து கொண்டிருந்தனர். (2)

## வீதிகள் புனரமைக்கப்படாமையால் போக்குவரத்து செய்வதற்கு சிரமம்

முல்லைத்தீவு வேணாவில் பகுதியில் உள்ள பிரதான மற்றும் குடியிருப்பு வீதிகள் புனரமைக்கப்படாமையால் அன்றாடம் பெரும் சிரமங்களை எதிர்கொள்வதாக இப்பகுதி மக்கள் தெரிவித்துள்ளனர்.

முல்லைத்தீவு புதுக்குடியிருப்பு பிரதேச செயலர் பிரிவிற்குட்பட்ட வேணாவில் கிராமத்தில் 400 இற்கும்

மேற்பட்ட குடும்பங்கள் வாழ்ந்து வருகின்றபோதும், இப்பகுதிக்கான பிரதான வீதி முதல் ஏனைய குடியிருப்பு வீதிகள் புனரமைக்கப்படாத நிலையில் பாரிய குன்றும் குழியுமாக காணப்படுகின்றது.

எனவே குறித்த வீதியைப் புனரமைத்துத் தருமாறு இப்பகுதி மக்கள் கோரிக்கை விடுத்துள்ளனர். (2-315)





பருத்தித்துறை பிரதேச செயலக ஊழியர் நலன்புரிச் சங்கத்தின் வாணிவிழா நிகழ்வு கட்டந்த வெள்ளிக்கிழமை நலன்புரிச் சங்கத் தலைவர் பொ.சுகதாஸ் தலைமையில் பிரதேச செயலக மாநாட்டு மண்டபத்தில் இடம்பெற்றது.



யாழ்ப்பாணம் சைவபரிபாலன சபையின் விஜயதசமி நிகழ்வு நேற்று முன்தினம் சைவ பரிபாலன சபையின் தலைவர் இ.வசந்தசேனன் தலைமையில் இடம்பெற்றது.

## ‘கருமத் திருதி’ வெளியீடு

வைத்திய கலாநிதி ஆளுநர் லயன்.வை.தியாகராசாவின் வாழ்க்கை நயப்புப்பனுவல் கருமத் திருதி வெளியீடும் நயப்பும் எதிர்வரும் 7ஆம் திகதி சனிக்கிழமை பிற்பகல் 3 மணிக்கு யாழ்ப்பாணம் தேசிய கல்வியியற் கல்லூரி கலையரங்கில் யாழ்.தேசிய கல்வியியற் கல்லூரியின் முதலாவது பீடாதிபதி கலாநிதி திருநாவுக்கரசு கமலநாதன் தலைமையில் இடம்பெறும். இந்நிகழ்வில் பிரதம விருந்தினராக யாழ்.தேசிய கல்வியியற் கல்லூரியின் பீடாதிபதி ச.அமிர்தலிங்கம், சிறப்பு விருந்தினர்களாக யாழ்.மாவட்ட அரசு அதிபர் நாகலிங்கம் வேதநாயகன், யாழ்ப்பாணப் பல்கலைக்கழக உப வேந்தர் பேராசிரியர் ஆர்.விக்னேஸ்வரன், கௌரவ விருந்தினராக மாவட்ட ஆளுநரின் பிரதம இணைப்பாளர் லயன் வி.ஸ்ரீபிரகாஷ் ஆகியோர் கலந்து கொள்ளவுள்ளனர். (இ-3)

## ஐ.தே.கவுடன் பேச்சு ஆரம்பம்; உரிய புரிந்துணர்வு இன்றேல்

# தனிவழி செல்வோம்

## கூட்டணி தலைவர் அமைச்சர் மனோ தெரிவிப்பு

எதிர்வரும் ஜனவரியில் நாடெங்கும் நடைபெறவுள்ள உள்நாட்சி தேர்தல்களில் கூட்டுச்சேர்ந்து போட்டியிடுவது தொழில் ஊக்கிய தேசியக் கட்சியுடன் பேச்சுவார்த்தைகள் ஆரம்பமாகியுள்ளன. தமிழ் முற்போக்கு கூட்டணியின் பேச்சுவார்த்தை குழுவில் எம்.பிக்கள் திலக்ராஜ், வேலு குமார், அரவிந்தகுமார் மற்றும் சண். பிரபாகரன் ஆகியோர் அடங்குகின்றனர்.

நுவரெலியா, கண்டி, மாத்தளை, பதுளை, இரத்தினபுரி, கேகாலை, கொழும்பு, கம்பஹா, கருத்துறை, புத்தளம் ஆகிய மாவட்டங்களுக்கு உள்ளே தமிழ் மக்கள் சேர்ந்து வாழும் அநேகமான மாநகரசபை, நகரசபை, பிரதேச சபை உள்ளூராட்சி மன்றங்களில் போட்டியிட நாம் முடிவு செய்

துள்ளோம்.

வடக்கு- கிழக்குக்கு வெளியே வாழும் தமிழ் மக்களின் தலைமைக் கட்சி என்ற அடிப்படையிலேயே இந்தப் பேச்சுகள் நடைபெறுகின்றன. கடந்த கால தேர்தல்களில் ஐ.தே.கவின் தமிழ் உறுப்பினர்கள் தெரிவுசெய்யப்பட்டிருந்த ஒரு சில இடங்களில் அதே உறுப்பினர்கள் போட்டியிட உடன்படும் அதேவேளை ஏனைய தமிழ் பெரும்பான்மை வட்டாரங்களில் தமிழ் முற்போக்கு கூட்டணியின் வேட்பாளர்களே போட்டியிட வேண்டும் என்பது எங்கள் உறுதியான நிலைப்பாடாகும்.

கூட்டுச் சேர்ந்து போட்டியிடுவதில் உரிய புரிந்துணர்வு இல்லையெனில் நாடெங்கும் தமிழ் முற்போக்கு கூட்டணி தனித்து களமிற



ங்கவும் தயங்காது. காலத்தின் தேவை கருதி ஐ.தே.கவுடன் கூட்டாக போட்டியிட்டாலும் அல்லது தனித்து எங்கள் சின்னத்தில் போட்டியிட்டாலும் எங்கள் தனித்துவம் எப்போதும் தலை நிமிர்ந்து நிற்கும் என தமிழ் முற்போக்கு கூட்டணி தலைவரும், தேசிய சகவாழ்வு கலந்துரையாடல் மற்றும் அரசு கரும மொழிகள் அமைச்சருமான மனோ கணேசன் தெரிவித்தார். (இ-7)



கிராமிய பொருளாதார அமைச்சின் கீழ் இயங்கும் மில்கோ நிறுவனத்தின் புன்னாலைக்கட்டுவன் வடக்கு பால் உற்பத்தியாளர்களுக்கான பால் கொள்வனவு நிலையம் நேற்று ஞாயிற்றுக்கிழமை ஆரம்பித்து வைக்கப்பட்டது. இந்நிகழ்வில் வடக்கு மாகாண விவசாய அமைச்சர் கந்தையா சிவநேசன், மில்கோ நிறுவனத்தின் சாவகச்சேரி பண்ணை விரிவாக்க உத்தியோகத்தார் வா.தயாபரன் மற்றும் பயணாளிகள், பொது மக்கள் எனப் பலரும் கலந்து கொண்டனர். (படங்கள்: -திருமுருகன்)

## மணி விழா வாழ்த்துப்பா



## சின்னத்தம்பி ஸ்ரீராகவன் (புரத் அதிபர்)

(“பிரதீபா பிரபா” 2011, 2015)

மணிவிழா கானும் மகத்தான நாயகனுக்கு மாண்புமிகு வாழ்த்துப்பா



சின்னத்தம்பியின் நவப்புதல்வனாய்  
நரணியில் அவதரித்தார்  
“ஸ்ரீ இராகவன்”

கூடமை, கண்ணியம், கட்டுப்பாடு  
எனும் சொற்களுக்கு நாரகமந்திரமான  
இன்னொரு வார்த்தை

“ஸ்ரீ இராகவன்”

உழைப்பை மதித்திரும்

உன்னத மனிதன்!

கூடமையை கனகச்சிதமாக

நிறைவேற்றும் கண்ணியவான்!

அனைவரையும் அகமகிழ்ந்து

வரவேற்றும் அற்புதமானவர்!

உண்மையாக உபசரிக்கும்

உத்தமனார்!

மானிட சேவம் மிக்க

மகத்தாளன்!

மன்னிக்கும் இயல்பு கௌரவ

மனித சேவத்துக்குச்

சொந்தக்காரன்

ஆண்டுகள் அறுபது ஆனாலும் -இன்றும்

இளமையோடு ஐயுள்ள நினைவு-இளைஞன்

உம் உயர்பண்புக்கும், வினைநிறனுடனான

செயற்பாட்டுக்கும் நிகர்- நீரே

என்ன நான் சொன்னாலும்

ஆசிரிய சேவையில் உம் பணியை

இனி கண்ணாடியாறு என்னும் பேரூறு

எம் கண்கள் பனிக்கலே செய்கின்றது

எம் இதயம் கனக்கலே செய்கின்றது

ஓய்வுக்காலம்

நங்களுக்கு வசந்தத்தையும், வளத்தையும்

நல்க வேண்டும்

இன்னும் நூறு ஆண்டுகள்

ஆரோக்கியமும் மகிழ்ச்சியும் - பெற்று

சிறப்போடு வாறு

மனமுவந்து வாழ்த்துபவர்கள்

ஆசிரியர் நலன்புரிச் சங்கம், அதிபர், ஆசிரியர்கள், மாணவர்கள்.

யாழ்ப்பாணம் பத்திரிகை வெளியீடு



## வவுனிக்ஞாத்தின் நீர்மட்டம் வற்றியமையால் மீன்பிடித்தொழில், சிறுபோகச் செய்கை பாதிப்பு

**பாதிக்கப்பட்ட குடும்பங்கள் கவலை**

(கண்டாவனை)

முல்லைத்தீவு மாவட்டத்தில் தொடர்ந்தும் நிலவுகின்ற கடும் வரட்சி காரணமாக வவுனிக்ஞாத்தின் நீர் மட்டம் குறைவடைந்துள்ளமையால் நன்னீர் மீன்பிடியை மேற்கொண்டு வந்த 87 இற்கு மேற்பட்ட மீனவக் குடும்பங்கள் பாதிக்கப்பட்டுள்ளதாக தெரிவிக்கப்படுகின்றது.

முல்லைத்தீவு மாவட்டத்தின் பாரிய நீர்ப்பாசனக் குளங்களில் ஒன்றான வவுனிக்ஞாத்தின் நீர் மட்டம் தற்போது நிலவும் கடும் வரட்சியினால் மிகவேகமாக குறைவடைந்துள்ளதுடன், இக்குளத்தின் கீழான கடந்த கால போகச்செய்கை பாதிக்கப்பட்டதுடன், சிறுபோகச் செய்கையும் முழுமையாகப் பாதிக்கப்பட்டிருந்தது.

இக்குளத்தின் நன்னீர் மீன்பிடியை நம்பி 87 இற்கும் மேற்பட்ட மீனவக்குடும்பங்



கள் வாழ்ந்து வருகின்றன.

இக்குளத்தின் நீர்மட்டம் குறைவடைந்ததால் நன்னீர் மீன்பிடியை மேற்கொண்டு வந்த 87 வரையான குடும்பங்கள் பாதிக்கப்பட்டுள்ளன.

வருடம் முழுவதும் மீன்பிடியை நம்பி வாழ்ந்து வந்த இவர்கள் தற்போதைய வரட்சியால் மிக மோசமாகப் பாதிக்கப்பட்டிருப்பதாகவும் கடன்களின் அடிப்படையில் பெற்றுக்கொண்ட மீன்பிடி

வலைகள், மீன்பிடி வள்ளங்கள் என்பவற்றுக்கான கடன்களைச் செலுத்துவதற்குக் கூட பாரிய நெருக்கடிகளை எதிர்கொள்வதாகவும் பாதிக்கப்பட்ட மக்கள் தெரிவித்துள்ளனர். (2-315)



வவுனிக்ஞாத்தின்

## கரைவலை தொழில் செய்வதற்கு பரீட்சார்த்தமாக 13 பேருக்கு அனுமதி

(கண்டாவனை)

முல்லைத்தீவு மாவட்டத்தில் இயந்திரங்களைப் பயன்படுத்தி கரைவலை தொழில் மேற்கொள்வதற்கு பரீட்சார்த்தமாக 13 பேருக்கு அனுமதிகள் வழங்கப்பட்டுள்ளதாக கடற்கொழில் நீரியல் வளத்திணைக்களத்தின் பணிப்பாளர் தெரிவித்துள்ளார்.

முல்லைத்தீவு கரையோரப் பகுதிகளில் பாரம்பரியமாக மேற்கொள்ளப்பட்டு வந்த கரைவலைத்தொழிலை பாதிக்கும் வகையிலும் கடல் வளங்களை அழிக்கும் வகையிலும் உழவு இயந்திரங்களைப் பயன்படுத்தி சட்டத்திற்கு முரணான வகையில் கரைவலைகளை வளைப்பதற்கான அனுமதிகள் வழங்கப்பட்டிருப்பதனால் பெருமளவான கடற்கொழில் முல்லைத்தீவு மாவட்டத்தின் முகத்துவாரம் முதல் பேப்பாறைப்பிட்டி வரைக்குமான 73 கிலோமீட்டர் வரையான கரையோரப்பகுதிகளில் தொழில்

செய்கின்ற ஐயாயிரத்திற்கு மேற்பட்ட கடற்கொழில் குடும்பங்களில் அதிகளவான குடும்பங்கள் கரைவலைத் தொழிலையே நம்பி வாழ்ந்து வருகின்றன.

இந்நிலையில் கடந்த 2009ஆம் ஆண்டு மீள்குடியேற்றத்திற்குப் பின்னர் தமிழ்மக்களுக்குச் சொந்தமான பல கரைவலைப்பாடுகள் வெளிமாவட்டத்தைச் சேர்ந்தவர்களுக்கு வழங்கப்பட்டிருக்கின்றது. இதனால் வெளிமாவட்டங்களில் இருந்து வந்து கரைவலைத் தொழிலைச் செய்வோர் உழவு இயந்திரங்களைப் பயன்படுத்தி பாரியளவில் கரைவலைகளை வளைத்து வருகின்றனர்.

அதாவது கடற்கொழிலாளர்கள் பாரம்பரிய தொழில் முறைகளின் அடிப்படையில் கரையிலிருந்து 800 மீட்டர் வரையான பகுதிகளில் கரைவலைகளை வளைத்து வருகின்றனர்.

ஆனால், இந்த சட்டத்திற்கு முரணான இயந்திர

பாவனைகள் மூலம் கரையிலிருந்து ஒன்றரைக்கிலோமீட்டர் வரையான பகுதிகளில் வலைகள் போடப்பட்டு வருகின்றது.

இதனால் கடல்வாழ்தாவரங்கள், மீன்பெருக்கம் கூடிய பகுதிகள் அழிக்கப்படுகின்றது.

இவ்வாறான தொழில் நடவடிக்கைகளால் கடல் வளம் பாதிக்கப்படுவதாகவும் கரையோரங்களில் வீச்சுவலை, தூண்டில் போன்ற தொழில்களைச் செய்கின்ற தொழிலாளர்களும் பாதிக்கப்பட்டுள்ளனர்.

எனவே இத்தொழிலை தடை செய்யுமாறு இப்பகுதி கடற்கொழிலாளர்கள் கோரிக்கை விடுத்துள்ளனர்.

இது தொடர்பில் கடற்கொழில் நீரியல் வளத்திணைக்களத்தின் பணிப்பாளர் கருத்துத் தெரிவிக்கையில், இத்தொழிலுக்கான அனுமதிகள் தற்காலிகமாக 13 பேருக்கு மட்டுமே வழங்கப்பட்டிருப்பதாக அவர் தெரிவித்துள்ளார். (2-315)



தென்னிந்திய திருச்சபை முன்பள்ளிகளின் சிறுவர் தினம் கடந்த 30 ஆம் திகதி சனிக்கிழமை கிளிநொச்சி, மாங்குளம் ஆகிய பிரதேசங்களில் நடைபெற்றது. காலை 9 மணியளவில் மாங்குளம் திருச்சபையில், வவுனியா, மாங்குளம், மல்லாவி, கல்மடு உள்ளிட்ட பகுதிகளில் உள்ள முன்பள்ளிகளை ஒருங்கிணைத்தும் பிற்பகல் 2 மணிக்கு கிளிநொச்சி திருச்சபையில், சாலோம்நகர், கிளிநொச்சி, முறிகண்டி, பாரதிபுரம் உள்ளிட்ட முன்பள்ளிகளை ஒன்றிணைத்தும் நிகழ்வுகள் நடைபெற்றன. கிளிநொச்சி தென்னிந்திய திருச்சபையில் இடம்பெற்ற நிகழ்வில் சிறுவர் நன்னடத்தை உத்தியோகத்தர் சுரேஸ் விஜயகுமாரி பிரதம விருந்தினராக கலந்து கொண்டார்.

(படங்கள்: பரந்தன் செய்தியாளர்)

## காலபோக பயிர்ச்செய்கை தொடர்பான நிதிமானியப் பதிவுகள் செய்யும் திகதிகள்

**புநகரி கமநலசேவை நிலைய அபிவிருத்தி உத்தியோகத்தர் அறிவிப்பு**

புநகரி கமநல சேவை நிலைய அதிகார எல்லைக்குட்பட்ட கமக்கார அமைப்புகளின் 2017/2018 கால போகப் பயிர்ச்செய்கை கூட்டத் தீர்மானங்களுக்கு இணங்க தற்போது பயிர்ச்செய்கை நடவடிக்கைகள் ஆரம்பிக்கப்பட்டிருப்பதாகவும் அதற்கமைய 01.10.2017 முதல் 31.03.2018 வரை கால்நடைகட்டுப்பாடு அமுல்படுத்தப்பட்டுள்ளமையால் கால்நடை வளர்ப்பாளர்கள் உரிய முறையில் கால்நடைகளைக் கட்டி பராமரித்து விவசாயிகளுடன் இணைந்து பூரண ஒத்துழைப்பை வழங்குமாறும் பயிர்ச்செய்கை காணிகளுக்கு மிக அருகாமையிலும், வீதி ஓரங்களிலும் கால்நடைகளைக் கட்டுவதனையும் முற்றாகத் தவிர்க்குமாறும் புநகரி கமநல சேவை நிலைய கமநல அபிவிருத்தி உத்தியோகத்தர் மு.இரகுநாதன் வேண்டுகோள் விடுத்துள்ளார்.

மேலும் கமத்தொழில்

சபை மூலம் பயிர்க்காப்புறுதி செய்ய விரும்புவோர் தாம் விதைப்பு செய்யும் அன்றோ அல்லது அதற்கு ஒரு நாள் முன்னதாகவோ கமநலசேவை நிலையத்தில் காப்புறுதி செய்து கொள்ள முடியும் என்றும் தீர்மானத்தின்படி இறுதிவிதைப் பதிவுகள் 31.10.2017 இற்கு பின்னர் காப்புறுதிப் பதிவுகள் எதுவும் ஏற்றுக் கொள்ளப்படமாட்டாது என்றும் அவர் தெரிவித்துள்ளார்.

2017/2018 கால போகப் பயிர்ச்செய்கைக்குரிய உரங்களை கொள்வனவு செய்வதற்கான நிதிமானியம் வழங்குவதற்கான பதிவுகள் பின்வரும் கால அட்டவணைக்கு அமைவாக மேற்கொள்ளப்பட இருப்பதனால் ஏற்கனவே 2016/2017 கால போகம் அல்லது 2017 சிறு போகத்தில் நிதிமானியம் பெற்றவர்கள் தங்கள் தகவல்களை சரிபார்க்கக்கூடிய படியிடும் பொருட்டு தேசிய ஆன் அடையாள அட்டை, வங்கி கணக்கு புத்தகம்,

கான ஏக்கர்வரி மூலப் பிரதி என்பவற்றுடனும் இவ் வருடம் புதிதாக நிதிமானியம் பெற விண்ணப்பிப்போர் தே.அ.அட்டை, வங்கிப் புத்தகம், ஏக்கர்வரி என்பவற்றின் தெளிவான பிரதி, ஏக்கர் வரியின் மூலப்பிரதி மற்றும் கட்டவுச்சீட்டு அளவு புகைப்படம் என்பவற்றுடன் குறித்த தினங்களில் தங்கள் கமக்கார அமைப்பு பகுதிகளில் பதிவுகளை மேற்கொள்ள முடியும் என்றும் இதுவரை 2017 ஆம் ஆண்டிற்கான ஏக்கர்வரி செலுத்தாதோர் குறித்த தினங்களில் அந்தந்த பகுதிகளில் செலுத்த முடியும் என்றும் அவர் தெரிவித்துள்ளார்.

இதன் படி செட்டியாகுறிச்சி, கறுக்காய்தீவு, நல்லூர் ஆகிய கமக்கார அமைப்புகளுக்குட்பட்ட விவசாயிகளுக்கு இன்றுதின்கிழமை காலை 9.30 மணிக்கு பொது மண்டபத்தில் பதிவுகள் நடைபெறும் என்றும் இவ்விதமாக 13 பேருக்கு அனுமதி வழங்கப்பட்டுள்ளதாக கடற்கொழில் நீரியல் வளத்திணைக்களத்தின் பணிப்பாளர் தெரிவித்துள்ளார்.

குட்பட்ட விவசாயிகளுக்கு நாளை செவ்வாய்க்கிழமை பிற்பகல் 3 மணிக்கு பொது மண்டபத்தில் பதிவுகள் நடைபெறும். இதேவேளை நாளை செவ்வாய்க்கிழமை காலை 9.30 மணிக்கு செம்பன்குன்று கமக்கார அமைப்பிற்குட்பட்ட விவசாயிகளுக்கு பொது மண்டபத்தில் நடைபெறும்.

செம்பன்குன்று கமக்கார அமைப்பிற்குட்பட்ட விவசாயிகளுக்கு நாளை மறுதினம் காலை 9.30 மணிக்கு பொது மண்டபத்திலும் நடைபெறும்.

இதே வேளை மட்டுவில் நாடு கிழக்கு கமக்கார அமைப்பிற்குட்பட்ட விவசாயிகளுக்கு எதிர்வரும் 6 ஆம் திகதி வவுனியாவிலுள்ள பிற்பகல் 3 மணிக்கு பொது மண்டபத்தில் நடைபெறும் என அறிவிக்கப்பட்டுள்ளது.

## முல்லைத்தீவில் போராடும் மக்களுக்கு மாக்கிச லெனினிசக் கட்சியினர் ஆதரவு



கேப்பாப்பிலை இராணுவ முகாம் முன்பாக 215 நாட்களைத் தாண்டி தமது பூர்வீக கிராமத்தை விடுவிக்குமாறு கோரித் தொடர் சத்தியாகிரகப் போராட்டத்தில் ஈடுபட்டு வரும் மக்களை கடந்த 30ஆம் திகதி புதிய ஜனநாயக மாக்கிச லெனினிசக் கட்சியின் நூறுக்கும் மேற்பட்ட உறுப்பினர்கள் ஆதரவாளர்கள் நேரில் சென்று சந்தித்துத் தமது முழுமையான ஆதரவை வெளிப்படுத்தியதுடன் அவர்களது தொடர் சத்தியாகிரகப் போராட்டத்திலும் கலந்துகொண்டனர்.

அங்கு மக்கள் மத்தியில் கருத்துத் தெரிவித்த புதிய ஜனநாயக மாக்கிச லெனினிசக் கட்சியின் வட பிராந்தியச் செயலாளர் செல்வம் கதிர்காமநாதன் எந்தவொரு விடயத்திற்காகவும் மக்களே தொடர்ச்சியாகத் தம்மை வருத்திப் போராட்டங்களை மேற்கொள்ள வேண்டிய நிர்ப்பந்தம் ஒன்று தோன்றியுள்ளது. மக்கள் இருப்பதையும் இழந்து நடுத்திரவியல் நிதிக்கேற்பட்டிருக்கின்றனர்.

நிலை ஏற்பட்டுள்ளது. எனவே எமது உரிமைகளை வென்றெடுக்க பாதிக்கப்படும் மக்கள் அனைவரும் ஒன்றிணைந்து போராட்டத்தில் ஈடுபட வேண்டியது இன்றைய காலத்தின் கட்டாயமாக உள்ளது. வளமான பூர்வீக வாழிடங்களில் இருந்து விரட்டியடிக்கப்பட்ட கேப்பாப்பிலை மக்களின் போராட்டம் வெகுவேகையில் வெற்றியடைய வேண்டும். அந்த வெற்றி வலிகளால் வலிக்கு. இரணைத்து ஆகிய பகுதிகளில் நிலங்களை விடுவிக்க கோரித் தொடர்ச்சியாகப் போராடிவரும் மக்களுக்கு உந்துதலை அளிக்கும் எனவும் தெரிவித்தார்.

அத்துடன் இவர்கள் முல்லைத்தீவு மாவட்ட செயலகத்துக்கு முன்பாக காணாமலாக்கப்பட்ட தம் உறவுகளுக்கும் பதில் கூறக்கோரி 2015 ஆவது நாளாக இடம்பெற்ற மக்கள் போராட்ட இடத்திற்கும் சென்று அங்கு போராடும் உறவுகளுடன் கலந்துரையாடியதுடன் அவர்களுக்கும் தமது ஆதரவைத் தெரிவித்தார்.





கவிஞர் ஆ.முல்லைதீவியனின் தமிழ், சிங்களம், ஆங்கிலம், பிரெஞ்சு ஆகிய நான்கு மொழிகளில் வெளிவந்த "தாய் நிலம்" சிறுகதை நூலின் வெளியீட்டு விழா அண்மையில் யாழ்ப்பிரெஞ்சு நட்புறவுக் கழகத்தில் கழகத்தின் இயக்குநர் ஜெராட் ஹொப்சன் தலைமையில் நடைபெற்றது. நூலின் முதற்பிரதியை கவிஞர் ஆ.முல்லைதீவியன் வெளியிட கோப்பாய் ஆசிரியர் கலாசாலையின் முன்னாள் விரிவுரையாளர் திருமதி.செவாலியர் சிவலோகநாயகி பெற்றுக் கொண்டார். (படங்கள்:-மகாலிங்கம்)

## மனம் மகிழ்ந்து வாழ்த்துகின்றோம்

26.09.2017 அன்று BMICH இல் இணங்கை கல்வி நிர்வாக சேவை நாம் IIIற்கான நியமனத்தைப் பெற்ற எமது கல்வி வலய விசேடகல்வி ஆசிரியர்களான



**பஞ்சராசா சுப்ரமணியன்**  
(B.Com., HNDA, PGDE, SLAAT, NDT)



**யோகராசா துஸ்யந்தன்**  
BED., NDT, SLPS, SLEAS III, LLB (Following)

*best Wishes*

ஆகியோரை மனம் மகிழ்ந்து வாழ்த்துவதோடு இவர்களது கல்விப்பணி பேரழைப்பு சிறக்க இறைவனைப் பிழார்த்திக்கின்றோம்.

வாழ்த்துவோர்: யாழ்ப்பாண கல்வி வலய விசேட கல்வி ஆசிரியர் ஆலோசகர் மற்றும் விசேட கல்வி ஆசிரியர்கள்.

## வர்ண இரவு விருது - 2017

விளையாட்டுத் திணைக்களம், வடமாகாணம்

வடமாகாண விளையாட்டுத் திணைக்களத்தினால் எதிர்வரும் டிசம்பர் மாதம் நடத்தத் தீர்மானிக்கப்பட்டுள்ள வர்ண இரவு விருது வழங்கல் நிகழ்வுக்காகப் பொருத்தமான விண்ணப்ப தாரிகளிடமிருந்து விண்ணப்பங்கள் கோரப்படுகின்றன.

விண்ணப்பதாரி வடமாகாணத்தை நிரந்த வதிவிடமாகக் கொண்டவராகவும் அவர் பங்குபற்றிய விளையாட்டு நடப்பாண் டில் நடைபெற்றதாகவும் இருத்தல் வேண்டும்.

வர்ண இரவு விருது வழங்கலுக்கான விண்ணப்பப்படிவம் மற்றும் யாப்பு என்பவற்றினை மாகாணக் கல்வித் திணைக்களத் திலோ அல்லது மாவட்ட விளையாட்டு உத்தியோகத்தரிடமோ அல்லது [www.edumin.np.gov.lk](http://www.edumin.np.gov.lk) எனும் இணையத்தள முகவரியூடாக பதிவிறக்கம் செய்வதன் மூலமாகவோ பெற்றுக் கொள்ள முடியும்.

பூர்த்தி செய்யப்பட்ட விண்ணப்பங்களை பணிப்பாளர், விளையாட்டுத் திணைக்களம், வடமாகாணம், 25, செம்மணி வீதி, நாயன்மார்க்கட்டு, நல்லூர் எனும் முகவரிக்கு அனுப்பி வைக்கவும்.

முழுமையாக பூர்த்தி செய்யப்படாத, புகைப்படம் இணைக்கப்பட் டிராத. வங்கிப்புத்தக முன்பக்கப்பிரதி இணைக்கப்படாத மற்றும் உரிய காலப்பகுதிக்குள் அனுப்பி வைக்கப்படாத விண்ணப்பங் கள் நிராகரிக்கப்படும்.

தெரிவு செய்யப்பட்ட விண்ணப்பதாரிகளின் விபரங்களை 20.11.2017 ஆம் திகதி தொடக்கம் [www.edumin.np.gov.lk](http://www.edumin.np.gov.lk) எனும் இணைய முகவரியில் பார்வையிடலாம்.

விண்ணப்ப முடிவுத்திகதி: 31.10.2017

பணிப்பாளர்,  
விளையாட்டுத் திணைக்களம்,  
வடமாகாணம்.

Digitized by Noolaham Foundation  
[noolaham.org](http://noolaham.org) | [aavanaham.org](http://aavanaham.org)

(சி-9787)

## யாழ்ப்பாணம் மாநகர சபை ஆதனவரி அறிவித்தல் - 2017

தண்ட அறவிடிலிருந்து தவிர்த்துக்கொள்ளல்.

2017 ஆம் ஆண்டு நான்காம் கந்தாயத்திற்கான ஆதன வரியினை 2017.12.29 ஆம் திகதி வெள்ளிக் கிழமை பிற்பகல் 3.00 மணிக்கு முன்னராக எவ்வித தண்டமுமின்றி இவ் அலுவலகத்தில் செலுத்தலாம் எனவும், காலாண்டுக்குரிய ஆதன வரியை அக் காலாண்டின் முதல் மாதத்தின் 31ஆம் திகதிக்குள் செலுத்தி 5% கழிவினை பெற்றுக் கொள்ள முடியும். குறிப்பிட்ட திகதிக்கு பின்னர் செலுத்தப்படும் வரிப் பணங்களுக்கு மேலதிகமாகக் கீழ்க்குறிப்பிடப்படும் விபரப்படி விறாந்துச் செலவு அறவிடப்படும் எனவும் இத்தால் அறியத்தருகின்றேன்.

வெற்றுக்காணிகள் மற்றும் குடியிருப்புக் காணிகள் - 5%

வர்த்தக நடவடிக்கை இடம்பெறும் ஆதனங்கள் - 20%

நிலுவை உட்பட 2017 ஆம் ஆண்டுக்கான வரியினைச் செலுத்தி ஒத்துழைக்குமாறு கேட்டுக் கொள்கின்றேன். குறித்த நிலுவை தொகையினைச் செலுத்தாத பட சத்தில் மாநகரசபைக் கட்டளைச் சட்டம் அத்தியாயம் 252 பிரிவு 252 (I) இன்படி நடுக்கட்டல் மூலம் அசைவுள்ள பொருட்கள் கைப்பற்றப்பட்டு அறவிடப்பட நடவடிக்கை மேற்கொள்ளப்படும் என்பதனையும் அறியத்தருகின்றேன்.

நேரடியாக செலுத்துபவர் அலுவலகத்திற்கு சமூக மளித்து பணத்தினைச் செலுத்தலாம் எனவும், காசோ லையாகவோ, காசுக்கட்டளையாகவோ செலுத்து வோர் "மாநகரசபை ஆணையாளர் யாழ்ப்பாணம்" என அனுப்பி செலுத்துமாறு கேட்டுக் கொள்கின்றேன்.

ஆணையாளர்,  
மாநகரசபை அலுவலகம்,  
யாழ்ப்பாணம்.

## கல்யாணமலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகள் தேவை
பிறப்பு: 1986. இந்து நட்சத்திரம்: திருவோணம் உயரம்: 5'4" தகைமை/தொழில்: தனியார் தொழில் தொ.இ: B/6895	பிறப்பு: 1983 இந்து நட்சத்திரம்: பூசம் கி.பா: 60சூரிசெவ் 8 இல் உயரம்: 5'5" தகைமை/தொழில்: O/L தொ.இ: G/4178
பிறப்பு: 1980 இந்து நட்சத்திரம்: கேட்டை கி.பா: 34 உயரம்: 5'5" தகைமை/தொழில்: HNDAலண்டன் NOT PR தொ.இ: B/6896	பிறப்பு: 1992 இந்து நட்சத்திரம்: திருவாதிரை கி.பா: 46 உயரம்: 5' தகைமை/தொழில்: A/L/அரசதொழில் எதிர்பார்ப்பு: வெளிநாட்டும் தொ.இ: G/4183
பிறப்பு: 1985 இந்து நட்சத்திரம்: சித்திரை உயரம்: 160cm தகைமை/தொழில்: A/L/சொந்ததொழில் தொ.இ: B/6897	பிறப்பு: 1982 இந்து நட்சத்திரம்: திருவாதிரை கி.பா: 55 உயரம்: 5'4" தகைமை/தொழில்: Diploma/முசாயையாளர் எதிர்பார்ப்பு: விவாகரத்தானவரும் ஏற்கப்படும் தொ.இ: G/4194
பிறப்பு: 1982 இந்து நட்சத்திரம்: கேட்டை கி.பா: 75 உயரம்: 5'4" தகைமை/தொழில்: Diploma/ தனியார் தொழில் தொ.இ: B/7179	பிறப்பு: 1983 இந்து நட்சத்திரம்: திருவாதிரை கி.பா: 28சூரிசெவ் 2 இல் உயரம்: 5' தகைமை/தொழில்: HNDA/அரச தொழில் தொ.இ: G/4199

கல்யாணமலை  
இல. 144, பிறவுன் வீதி, யாழ்ப்பாணம்  
தொடர்பு:- 021 720 1005, 021 221 5434  
E-mail:- [kalyanamalai.jaffna@gmail.com](mailto:kalyanamalai.jaffna@gmail.com)

அலுவலக நேரம்:- காலை 9 மணி தொடக்கம் மாலை 5 மணிவரை  
விடுமுறை தினம்:- ஞாயிற்றுக்கிழமை  
பதிவுக் கட்டணம் 1000 ரூபாயுடன் தொலைத்தொடர்பு  
சேவைக் கட்டணமாக ரூபா 300 அறவிடப்படும்.



# கிளி/இராமநாதபுரம் வைரவிழாவும் பரிசு

## ஆசிச்செய்தி



கிளி/இராமநாதபுரம் மகா வித்தியாலயம் வைரவிழா நடத்துவதை அறிந்து அகமகிழ்ச்சியடைகிறேன். அத்தோடு பல மைக்கர்களை தாண்டி பல இன்னல்கள், துன்பங்களை சந்தித்து நிமிர்ந்து நிற்பது பாராட்டுக்குரியது. இன்றைய சூழலில் மனிதனின் வாழ்க்கையில் மிக அத்தியாவசியமானது கல்வி. கல்வி பட்டம் பெறுவதற்கே உத்தியோகம் செய்வதற்கே அன்றி அறிவைவளப்பதற்காகவும் இருக்க வேண்டும். கல்வியுடன் இணைந்து அன்பும் பண்பும் இருந்தால் அவன் வளர்ச்சி அடைந்து உயர்ந்து நிற்பான். அதிபரின் ஆளுமையின் கீழ் சிறந்த ஆசிரியர்களின் வழி நடத்தலில் ஒழுக்கமும் பணியும் கலந்த மாணவர்கள் எவ்வளவு வளர்ச்சி கல்லூரியின் உயர்விற்கு வழிவகுத்ததென்றால் மிகையாகாது. சமய, சமூக, கலை, கலாசாரத் துறைகளிலும் விளையாட்டுத் துறைகளிலும் சிறந்து விளங்குவதே வித்தியாலயத்தின் பூரணமான வளர்ச்சியாகும். இன்றைய விஞ்ஞான வளர்ச்சியின் யுகத்தில் மாணவர்கள் மிக நிறானதுடன் பண்பு கலந்த புத்திஜீவிக்களாக, அறிஞர்களாக உருவாக வேண்டும். எதிர்காலம் சிறப்பு இதுவே அடிக்கல்லாகும். அவ்வைரவிழாவிலேயாவரும் வித்தியாலயத்தின் வளர்ச்சிக்கு உறுதுணையாக இருக்க வேண்டும் என்று ஆசி கூறி அமைகின்றேன்.

சிவலு.பால.சாந்தினி கேசக்குருக்கள்  
வட்டக்கச்சி சபரி ஜயப்பன் ஆலய பிரதம  
சிவாச்சாரியார், சில்வா வீதி

## வாழ்த்துச்செய்தி



கிளிநொச்சி மாவட்டத்தில் இராமநாதபுரம் கிராமத்தில் பல் வேறு கஷ்டங்களின் மத்தியிலும் சிறப்பாக இயங்கி வரும் கிளி/இராமநாதபுரம் மகா வித்தியாலயம் தனது வைர விழா வினைக் கொண்டு பாடுவதை அறிந்து பாடசாலைச் சமூகத்துடன் சேர்ந்து நானும் மகிழ்ச்சியடைகின்றேன். கிளி/இராமநாதபுரம் மகா வித்தியாலயம் கல்வி அபிவிருத்தி, சாரணியம், விளையாட்டுத்துறை, ஆங்கில கல்வி அபிவிருத்தி மற்றும் மாணவர்களின் ஒழுக்க விழுமியங்கள் எனப் பல்வேறு பரிமாணங்களிலும் மேலோங்கி வளர்ச்சி பெற்று வந்தமையை பாடசாலை யின் வரலாற்றுப் பதிவேடுகளிலிருந்து அறிய முடி கின்றது. பிரம்மலு வீரமணி ஜயர் அவர்களினால் இயற்றப்பட்ட வளர்புகழ் ஒங்குகவே என்ற அடியில் தொடங்கும் பாடசாலைக் கீதத்தை இசைக்கும் மாணவர்களின் அந்த அருமையான பாடலினூடாக மாணவர்களும் ஆசிரியர்களும் புத்துணர்ச்சி பெற்று தமது அன்றாட பணிகளை ஆற்றுவதும் பெருமைக்குரியது.

கௌரவ. கலாநிதி. க.சர்வேஸ்வரன் - கல்வி அமைச்சர்

## வாழ்த்துச்செய்தி



கிளி/இராமநாதபுரம் மகா வித்தியாலயத்தின் வளர்ச்சிப் பாதையில் பல படிமுறை வளர்ச்சிகளைக் கண்டு இன்றையதினம் வைரவிழா வினைக் கொண்டாடுவது மகிழ்ச்சிக் குரிய விடயமாகும். மாணவர்களைக் கல்விமான்களாக உருவாக்கிடுவது மட்டும் கல்விச் சமூகத்தின் பணியல்ல. அவர்களை நல்ல பிரஜைகளாக, சமநிலை ஆளுமை பண்புள்ளவர்களாக உருவாக்குவதும் கல்விச் சமூகத்தின் கடமைகளாகும். இவை அனைத்தையும் பிரதிபலிப்பதாக இவ் விழா அமையும் என்பது கண்கூடு.

திரு. தி. ஜோன்குயின்ரஸ், வலயக் கல்விப் பணிப்பாளர்


## வாழ்த்துச்செய்தி



எமது வித்தியாலயம் சாதனைகள் பல படைத்து மென்மேலும் புகழ் பெற வேண்டும். அதற்காகப் பெற்றோர்கள் தோள் கொடுக்க என்றும் தயாராக உள் ளனர் என்று உறுதியளிப்பதோடு இது ஒரு கல்லூரியாகத் திகழ வேண்டும் எனவும் ஆசி கூறிப் பாராட்டி வாழ்த்துகின்றேன்.

திரு. தா. குகஞானபண்டிதன்,  
பாடசாலை அபிவிருத்திச் சங்கச் செயலாளர்-2016

## வாழ்த்துச்செய்தி



பல மாணவச் செல்வங்களின் அறிவுக் கண்களைத் திறந்து சாதனையாளர்களையும் புத்திஜீவிகளையும் உருவாக்கி பெருமகிழ்வுடன் தனது வைரவிழாவைக் கொண்டாடும் எமது பாடசாலை வாழ்த்துவதில் பெருமிதம் அடைகின்றேன். பாடசாலை வளர்ச்சிக்கு அயராதுழைக்கும் அனைவரையும் வாழ்த்துவதுடன் வைரவிழா கொண்டாடும் எமது பாடசாலையின் புகழ் எங்கும் ஒங்கி வாழ்த்துகின்றேன்.

திரு. இ. அன்ரன் அற்புதராஜ், பாடசாலை அபிவிருத்திச் சங்கச் செயலாளர்-2017

## ஆசிச்செய்தி



வன்னிப் பெருநிலப்பரப்பில் இயற்கை எழில்கொஞ்சம் இராமநாதபுரம் என்னும் பிரதேசத்தில் இளைய தலை முறையினரை ஆற்றலும் ஆளுமையும் மிக்கவர்களாக மாற்றுகின்ற கல்விச் சிகரமாக உயர்ந்து நிற்கும் கிளி/இராமநாதபுரம் மகாவித்தியாலயத்தின் வரலாற்றுப் பாதையை பதிக்கும் வைரவிழாவுக்கு வாழ்த்துரை பகர்வதில் மட்டற்ற மகிழ்ச்சியடைகிறேன்.

இவ் வித்தியாலயத்திலே கல்வி கற்ற மாணவர்கள் இன்று புலம்பெயர்ந்த நாடுகளிலும் சொந்த மண்ணிலும் சிறப்போடும் பெருமையோடும் வாழ்கின்றார்கள். எனவே பல கல்விமான்களை உருவாக்கிய பெருமையுடன் அகவை அறுவதில் புதுப்பொலிவுடன் வைரமாக மின்னும் இப்பாடசாலையை எண்ணிப் பெருமையடைகின்றேன். மேலும் அகவை அறுபதைத் தாண்டி பயணித்துக் கொண்டு இருக்கும் இவ் வித்தியாலயத்தின் சாதனைப் பயணம் தொடரவும் இவ் வித்தியாலயத்தின் அதிபர், ஆசிரியர் குழாம், மாணவச் செல்வங்கள் மற்றும் பாடசாலை அபிவிருத்திச் சங்கங்களுடன் அனைவருக்கும் இறையாசீர் வேண்டி வாழ்த்தி நிற்கின்றேன். இறைபணியில் அருட்பணி கை. பீ. கணீசியன்றாஜ் பங்குத்தந்தை, வட்டக்கச்சி..

## வாழ்த்துச்செய்தி



கிளிநொச்சி கல்வி வலயத்தின் பழையமை பெறு கல்லூரிகளில் ஒன்றான கிளி/இராமநாதபுரம் மகா வித்தியாலயத்தின் வைரவிழாவிற்கு வாழ்த்துச் செய் வழங்குவதில் மகிழ்வெய்துகின்றேன். இப் பாடசாலையின் வளர்ச்சியில் முன்னைய அதிபர்களின் பங்களிப்பு வேறு பாடசாலைகளோடு ஒப்பிடுகையில் தனித்துவமானதும் நீண்ட பாரம்பரியம், அளவற்ற சாதனைகள், பரீட்சைகளில் பெற்ற சாதனைகள், இணைபாடவிதானச் செயற்பாடுகள் அனைத்திலும் இவ் வித்தியாலயம் பல சாதனைகளை நிகழ்த்திக் காட்டியுள்ளது. இவ்வகையில் நான் ஒரு நிர்வாக அதிகாரியாகப் பதவி வகித்த வகையில் எனது நல்வாழ்த்துக்களை வழங்கி வாழ்த்துகின்றேன்.

கௌரவ. ப. அரியரத்தினம்,  
வடக்கு மாகாணசபை உறுப்பினர்.

## வாழ்த்துச்செய்தி



கிளி/இராமநாதபுரம் மகா வித்தியாலயத்தின் வைரவிழாவிற்கு வாழ்த்துச் செய்தி வழங்கக் கிடைத்த சந்தர்ப்பத்தை எண்ணி மனம் மகிழ்ச்சியடைகின்றேன். நான் அரசு சேவைக் காலத்தில் அதிபராகக் கடமையாற்றியது ஒரு பாடசாலையில் மட்டுமே. அந்தப் பாடசாலையில் வைரவிழா காணும் சந்தர்ப்பம் கிடைத்ததற்கு மிகவும் மகிழ்ச்சியடைகின்றேன். பல கல்விமான்களை உருவாக்கிய இப்பாடசாலை மென்மேலும் வளர்ந்தோங்குக.

திரு. க. முருகவேல்,  
வலயக் கல்விப் பணிப்பாளர் (ஒய்வுநிலை)

## வாழ்த்துச்செய்தி



பல்லாயிரம் அறிஞர்களை உருவாக்கி தனது மண்ணிற்கு பெருமை தேடித் தந்த பெருமகளுக்கு வயது அறுபது. ஆயினும் இன்னும் இளமைத்துடிப்புடன் ஆண்டாண்டு காலம் பல்வேறு புதிய புதிய துறைகளினூடும் தொழில்நுட்ப அறிவினோடும் ஆயிரம் ஆயிரம் அறிஞர்களை தோற்றுவித்து தன்னை மகிழ் பணியாற்றிட வேண்டுமென நல்வாழ்த்துக்களை இயம்பிடுவேன்.

க. தீபன்,  
பழைய மாணவர் சங்கச் செயலாளர் (2016)

## வாழ்த்துச்செய்தி



கிளி/இராமநாதபுரம் மகா வித்தியாலயம் வைரவிழா காணும் இந்நாளில் வாழ்த்துரைக்கக் கிடைத்த வாழ்ப்பினை எண்ணி மனம் புளகாங்கிதம் அடைகின்றது. அன்னை மடியில் வளர்ந்த பிள்ளை, கல்வித்தாயை நாடி வருகையில் ஏற்றுக் கல்விமுதாடி சமூகத்தில் வாழ்வதற்கு வழிகாட்டி அறிவுக் கண்ணைத் திறந்து அவனியிலே பவனிவர வழிசமைத்த தாயே உன் சேவைக்கு இவ்வூர் பழைய மாணவர்களும் வெளிநாடுகளில் வசிக்கும் பழைய மாணவர்களும் தலைசாய்ந்து நிற்கின்றோம். வைரவிழாவில் பணி செய்யும் பெருமை பெற்றோம். வைரவிழா என்னும் வடத்தில் கைகோர்த்தோம். இதன் பயனாய் வைரவிழா காண்கிறது எமது பாடசாலை.

ப. கஜன்,  
பழைய மாணவர் சங்கச் செயலாளர் (2017)



## வாழ்த்துச்செய்தி



கிளிநொச்சி மாவட்டத்தில் ஏற்படுத்தப்பட்ட குடியேற்றத்திட்டங்களுள் இராமநாதபுரமும் ஒன்றாகும். அவ்வேளையில் 1956 மே திங்கள் இரண்டாம் நாள் உருவானதே இப்பள்ளியாகும். இப்பகுதியில் இந்தப்பாடசாலை மகாவித்தியாலயம் என்ற உயர் நிலையைப் பெற்றதோடு தன் வெற்றியை மேலும் மேம்படுத்தி தனக்கென ஒரு தனியிடத்தைப் பெற்று இன்று வைரவிழா காணுகின்றது. எனது கல்வி நிர்வாகப்பணிகளின் காலத்தில் பலவாறான சந்தர்ப்பங்களில் இவ்வித்தியாலயத்துடன் மிக நெருக்கமான தொடர்பை வைத்திருந்தேன்.

இக் கிராமத்தின் மத்தியில் அனுபவத்தை கொண்டாடும் இக்கள கூடம் ஏற்றம் தரும் பெரு விருட்சமாக வளர்ந்தோங்கி என்என்றும் மாணவர்களுக்கு பணி செய்ய எனது நல்லாசிகள் உரித்தாகட்டும்.

கௌரவ த. குருகுலராசா, வடக்கு மாகாணசபை உறுப்பினர்

## வாழ்த்துச்செய்தி



வைரம் + விழா = வைரவிழா. ஓர் அமைப்பு அல்லது நிர்வாகம் தோன்றி அறுபது ஆண்டுகள் வெற்றிகரமாக செயற்பட்டு இன்னும் உயிர்த் துடிப்புடன் இயங்கிக்கொண்டிருந்தால் அந்த நிலையை வைரவிழா என்று வெகு அமாக்களமாக சம்பந்த

ப்படவர்கள் கொண்டாடி மகிழ்வர். அந்த வகையில் கிளி/இராமநாதபுரம் மகா வித்தியாலயம் உயிர்த்துடிப்புடன் இயங்கியதை பறைசாற்றும் இவ்விழா சிறந்ததோங்குக. வைரவிழா இனிதே நிறைவேறவும் இவ்விழாவின் மலர் சிறக்கவும் எல்லாம் வல்ல மாவடியம்மன் அருள் வேண்டி வாழ்த்துகின்றேன்.

திரு. அ. அமிர்தலிங்கம்,  
கோட்டக்கல்விப் பணிப்பாளர், கரைச்சி

## வாழ்த்துச்செய்தி



அன்றைய கால கட்டங்களில் மகா வித்தியாலயங்களாக அமைப்பெற்ற ஒரு சில பாடசாலைகளில் இப்பாடசாலையும் முதன்மை பெற்று விளங்கியது. இவ்வித்தியாலயத்தின் அறுபது ஆண்டு கால வாழ்வில் கல்விப்பணியாற்றிய அதிபர்களின் செயலாற்றுகைகள் மிகவும் காத்திரமானவை. 2008 ஆம் ஆண்டின் இறுதி காலத்தில் எமது பகுதியில் ஏற்பட்ட போர்ச்சுகூல் காரணமாக பாடசாலை இடம்பெயர்ந்து பல்வேறு கஷ்டங்களின் மத்தியில் பராமரிப்பு முகாம்களில் இயங்கியது. மீண்டும் ஏற்பட்ட இயல்பு நிலை காரணமாக 2010 இல் தனது சொந்த இடத்தில் இயங்கத் தொடங்கியது. பெற்றோரையும் பழைய மாணவர்கள், நலன் விரும்பிகள், வலயக்கல்வி அலுவலகத்தினர் போன்றோரின் ஒத்துழைப்புடன் பல சாதனைகளைப் புரிந்திருப்பது யாவரும் அறிந்துள்ள விடயமாகும். நான் இப்பாடசாலையில் ஓர் ஆசிரியராகச் சேவையாற்றிய மையம் தற்போது அதிபராக சேவையாற்றிவருவதும் மகிழ்ச்சிக்குரிய விடயமாகும்.

வைரவிழாக்காணும் இவ்வித்தியாலயம் மென்மேலும் வளர்ச்சியடைந்து சாதனைகள் பல படைக்கவும் வைரமாக மிரளவும் எல்லாம் வல்ல இறைவனின் இறையருள் வேண்டி வாழ்த்துகின்றேன்.

அதிபர் திரு. M.C.L. மனுவல், கிளி/இராமநாதபுரம் மகா வித்தியாலயம்



# மகா வித்தியாலயம்

## விழாவிழா-2017



### வாழ்த்துச்செய்தி

கிளி/இராமநாதபுரம் மகா வித்தியாலயம் தனது வைரவிழாவையும் மலர் வெளியீட்டையும் சிறப்பாகக் கொண்டாடுகின்றது. நான் இப்பாடசாலையின் பழைய மாணவன் என்பதைக் கூறிக் கொள்வதில் பெருமகிழ்வடைகின்றேன். இங்கு கல்வி கற்கும் மாணவர்கள் அனைவரும் சிறந்த ஒழுக்க விழுமியங்களைப் பேணி எனது பாடசாலைக்கு மென்மேலும் பெருமையைச் சேர்க்க வேண்டும். அந் நன்னாளில் ஆயக்கலைகள் பலவற்றை அள்ளி அள்ளி வழங்கும் எமது கல்லூரி அன்னையை வாழ்த்திப் போற்றுகின்றேன்.

கெளரவ. வை. தவநாதன், வடக்கு மாகாணசபை உறுப்பினர்.



### வாழ்த்துச்செய்தி

உலகிற்கு உடலை வழங்கிய தாய் எவ்வாறு முன்னுரிமை பெறுகின்றாளோ அதேயளவில் ஒரு மனிதனுக்கு அறிவை வழங்கும் கலைக்கூடங்கள் உயர்நிலை பெறுகின்றன. இந்த வகையில் நோக்கும் போது இராமநாதபுரம் என்ற இடக் கிராமத்தில் அறிவொளியை வளர்ப்பதற்காக உருவாக்கப்பட்ட எம் கலைக்கூடம் வைர விழாக் கண்டு இதீவிலும் புலம் பெயர் பூமிகளிலும் தனக்கென ஒரு கௌரவத்தினை நிலை நிறுத்திக் கொண்டிருக்கின்றன கண்டு அதன் புதல்வர்களாகிய நாம் புகழாங்கீதம் கொள்கின்றோம். இராமநாதபுரம் மகா வித்தியாலயம் நவீன கலைத்தத்துவங்களைக் கற்பிக்கக் கூடிய பெரிய தொகு கல்லூரி யாகத் திகழ எடுத்து மனம் நிறைந்த நல்வாழ்த்துக்களைத் தெரிவித்துக் கொள்கின்றேன்.

திரு.கோ.செல்வராசா, ஓய்வு நிலைப் பிரதிக்கல்விப்பணிப்பாளர்



### வாழ்த்துச்செய்தி

'இராமநாதபுரம் மகா வித்தியாலயம்' என்று உச்சரிக்கும் போதே என் நெஞ்சம் பெருமிதத்தால் விம்முக்கிறது. எண்ணற்றோரை ஏற்றும் பெற வாழ வைத்த இக் கல்விச் சாலையில் தான் நானும் பயின்றேன். 1980 களில் எனது இனிய உணர்வு விட்டுப் புலம்பெயர்ந்து புகலிடம் நாடிச் சென்ற போதும் இன்றும் உளம் விட்டுச் செல்லாத கற்கை நாளின் கவின்பெறு நினைவுகளே கனதியாய் நெஞ்சை நிறைத்து நிற்கின்றது. ஆயக்கலைகளெல்லாம் அகிலம் எங்கும் எம்மவரால் பரவிப் புகழ்விளங்க வாழ்த்துகின்றேன்.

சண்முகம் செல்வராஜா, பழைய மாணவன் (லண்டன்)



### வாழ்த்துச்செய்தி

அனைவருக்கும் எனது அன்பான வைரவிழா வாழ்த்துக்களும் வணக்கங்களும். எனது ஊரி லேயே எனது அடிப்படைக் கல்வியைக் கற்று இராமநாதபுரம் ம.வி.ஆல் முழுமையாக உரு வாக்கப்பட்ட மருத்துவர் என்பதையிட்டு நான் பெரு மிதம் அடைகின்றேன். முயற்சி இருந்தால் முடியாதது ஒன்றும் இல்லை. மாணவர்களே! எதனையும் சவாலாக எடுத்துக் கற்றலில் கவனம் செலுத் துங்கள். வெற்றி நிச்சயம். வாழ்க எம் இனிய கலைக்கூடம்.

Dr. பரமலிங்கம் மதியழகன், பழைய மாணவன் (லண்டன்)



### வாழ்த்துச்செய்தி

கிளி/இராமநாதபுரம் மகா வித்தியாலய மாணவர்களுக்கான கல்விச் சேவைவையக் கடந்த அறுபது ஆண்டுக ளாக சிறப்பாக ஆற்றிய நிலையில் வைர விழா கொண்டாட்டங்களை முன்னெடுக் கும் இத்தருணத்தில் வெளியிடப்படவிருக்கும் வைரவிழா மலருக் கான வாழ்த்துச் செய்தி ஒன்றை வழங்குவதில் மகிழ்வடை கின்றேன்.

1955 ஆம் ஆண்டு விவசாயக் குடியேற்றத்தின் கீழ் உருவாக் கப்பட்ட இராமநாதபுரம் கிராமத்தில் அங்குள்ள சிறுவர்களுக்கு கல்வியறிவைப் புகட்டுவதற்காக 1956-05-02 ஆம் திகதி கிளி ரெநாச்சி இராமநாதபுரம் அரசினர் தமிழ்க்கல்வன் பாடசாலை என்ற பெயருடன் உருவாக்கப்பட்ட இப்பாடசாலை படிப்படியாக கல்வித் துறையிலும் ஏனைய கல்விசாரா நடவடிக்கைகளிலும் வளர்ச்சிய டைந்து 1-13 வரையான வகுப்புக்களைக் கொண்ட ஒரு மகா வித்தியாலயமாக வளர்ந்திருக்கின்றதென்றால் அதற்கு இப் பாட சாலையின் அதிபர், ஆசிரியர்கள் மற்றும் மாணவர்களினது கடின உழைப்பும் கல்வி மீது காட்டிய அக்கறையுமே காரணங்களாகும்.

தொடர் மாடிக்கட்டடங்கள், இரண்டு நூலகங்கள், செயற் பாட்டறை, அழகியல் அறை, பொது அறை, விஞ்ஞான கூடம் எனப் பல கூட்ட வசதிகளுடன் குடியுயர் வசதி, புத்தோட்டம், சிறுவர் பூங்கா, சுற்றுமதில், கேர் வளைவு (gate curve) எனப் பலவேறு அழகுப் பொலிவுடன் மிளிரும் இப் பாடசாலை இடம்பெயர்ந்த மாணவர்க ளால் நிரம்பி வழிந்த காலங்களில் அவர்களுக்கு ஆற்றிய கல்விச் சேவைகள் அம் மாணவர்களுக்கு வழங்கிய கல்வியோடானேற்றத் துறையை உதவி ஒத்தாசைகளும் எக் காலத்திலும் நினைவு கூரப் படுவன. புகழ் பூத்த பல ஆசிரியர்கள் கற்பிக்கின்ற இப் பாடசாலை இன்னும் பல நூற்றாண்டுகள் சிறப்பான கல்விச் சேவையை மாணவர்களுக்கு வழங்க வேண்டுமென வாழ்த்துவதுடன் இப் பாடசாலையின் வைரவிழா நிகழ்வுகள் மிகச் சிறப்புடன் நடைபெற எனது வாழ்த்துக்களையும் நல்லாசிகளையும் தெரிவித்து நிறைவு செய்கின்றேன்.

கெளரவ சி.வி.விக்கேஸ்வரன், முதலமைச்சர் வடக்குமாகாண சபை



### வாழ்த்துச்செய்தி

கிளி/ இராமநாதபுரம் மகா வித்தியா லயத்தின் அறுபதாவது அகவை நிறைவை முன்னிட்டு நடைபெறும் வைரவிழாவிற்கு வாழ்த்து இயம்புவதில் மகிழ்ச்சி அடை கின்றேன். இப்பாடசாலை பல கல்விமான கள், உயர்திகாரிகள், சிறந்தவீரர்கள், நற்பிரஜைகள் போன்றோரை உருவாக்கி மாகாண மற்றும் தேசிய மட்டத்தில் பல சாதனைகளைப் படைக்க எனது மனமார்ந்த வாழ்த்துக்களைத் தெரிவித்துக் கொள்கின்றேன்.

இ.இரவீந்திரன், செயலாளர், கல்விப் பண்பாட்டலுவலர்கள் விளையாட்டுத்துறை மற்றும் இளைஞர் விவகார அமைச்சு.



### வாழ்த்துச்செய்தி

அறுபது ஆண்டு காலம் அறிவுப் பசிக்கு கல்வி உணவூட்டி சான் றோர் களையும் புத்திமான்களையும் துறைசார் வல்லுநர்களையும் உருவாக்கித்தந்த இராமநாதபுரம் மகா வித்தியாலயம் தனது வைரவிழாவினைக் கொண்டாடுவதையிட்டு பழைய மாண வனாகிய நான் பேருவகையடைகின்றேன். இப்பாடசாலை மென் மேலும் வளர்ச்சி பெற்று வளர்ந்து விட்ட ஆசான்களையும் நினைவிலுழியாது வைத்து வானுயர் சிறப்புப் பெற்று நூற்றாண்டு விழாக் காண இவ்வைர விழாவில் வாழ்த்துகின்றேன்.

திரு.நீ.ஜோன் ஜெகநாதன், கிராம அலுவலர், பழைய மாணவர்.



### வாழ்த்துச்செய்தி

என்னுடைய ஆரம்பக் கல்வியில் பெற்ற அனுபவங்கள் மறக்க முடியா தவை. எனக்கு இப்பவும் ஞாபகம் இரு ப்பது அந்தப் பலாமரம், தண்ணீர் தொட்டி, அவை இரண்டும் என்னுடைய பாட சாலை வாழ்க்கையில் மறக்கமுடியாதவை. நான் புலம் பெயர்ந்து வாழ்ந்தாலும் 2002 ஆம் ஆண்டில் இருந்து என்னுடைய பங்களிப்பு இப்போது வரையும் இருக்கிறது.

அதன் பிறகு வந்த பாடசாலை அதிபர்களுக்கு தெரியும். ஆகவே ஓர் ஊர் முன்னேற வேண்டுமென்றால் முதலில் அந்த ஊரில் உள்ள பாடசாலை முன்னேறவேண்டும். அதன் பிறகு தான் அந்த ஊரில் உள்ள சமுதாயம், கோயில்கள் முன்னேறும் என் கின்ற என்னுடைய சிந்தனையோடு இவ்வைரவிழா முற்றிலும் வெற்றி பெற என்னுடைய வாழ்த்துக்கள்.

சரவணமுத்து விநாயகார்த்தி, கனடா மக்கள் ஒன்றியத் தலைவர், பழைய மாணவன், கிளி/ இராமநாதபுரம் ம.வி



### வாழ்த்துச்செய்தி

இராமநாத புரம் மகாவித்தியாலயம் அறுபது அகவைகளைக் கடந்து நிற்கும் இவ் வேளையில் அது நடிந்து வந்த பாலை களை சுற்றுப்பின்னோக்கி பார்த்தால் பெளதிக வளங்கள், ஆளணிப் புற்றாக்குறையுடன்

இப் பாடசாலை சவால்களுக்கு முகம் கொடுத்து நின்றதை எவரும் மறக்க முடியாது. போரின் வருக்களைத் தாங்கி நிற்கும் கிளி/இரெநாச்சி மாவட்டப் பாடசாலைகளுள் இப்பாட சாலையும் அடங்கும். இத்தனை சவா ல்களுக்கு மத்தியிலும் வித்தியாலயம் சரித்திரம் படைகின்ற தெனின் வைர வரலாறு காண்கின்றது எனின் திண்ணிய நெஞ்சமும் தெளிந்த நல்லறிவு வும் கொண்ட கல்விச் சமூகத் தினின் அயராது உழைப்பின் அறு வடை என்பதே நிதர்சனமாகும்.

இவ் வித்தியாலயம் தனது வரலாற்றுத் துத்தில் இயங்குதிறன் மிக்க அதிபர்களையும் ஆற்றல் மிக்க ஆசிரியர்களையும் பண்டிதர் பணியா ளர்களையும் மாண்புமிகு மாணவச் செல் வங்களையும் கண்டுள் ளது. இன்றும் கண்டு வருகின்றது. வித் தியாலய வைரப்பிற்கு வலுச்சேர்த்து உரமூட்டிய மறைத்து போன உத்தமர்களை வணங்கி வாழும் உள்ளங்களைப் போற்றி வாழ்த்து துவதுடன் தொடர்ந்தும் வித்தியாலய வளர்ச்சிக்கு உரமிட்டு வரும் அதி பர், ஆசிரியர்கள், பணியாளர்களைப் பாராட்டி வாழ்த்துகின்றேன்.

கெளரவ.சிவஞானம் சிறீதரன், யாழ்.மாவட்ட பாராளுமன்ற உறுப்பினர்



### வாழ்த்துச்செய்தி

கிளி/இராமநாதபுரம் மகா வித்தியா லயம் இன்று தனது வைரவிழாவினைக் கொண்டாடுகின்ற இவ் வேளையில் இப் பாடசாலைச் சமூகத்தை வாழ்த்துவதில் பெரு மகிழ்ச்சியடைகின்றேன். கல்விக்கும் விவசாய

த்திற்கும் முக்கியமளித்து இப்பாடசாலை செயற்பட்டு வருகின்றது. இப்பாடசாலையில் கல்வி கற்ற பல மாணவர்கள் இன்று சிறப்பான தொகு நிலைமையில் சமூகத்தில் நன் மதிப்புடன் வாழ்ந்து வருகின் றமை கூற்ற காலங்களில் இப் பாடசாலை சமூகத்திற்கு ஆற்றிய பெரும் பணிகளைக் கட்டியவ் கூறி நிற்கின்றதென்றால் மிகையில்கலை.

செ. உதயகுமார், வடக்கு மாகாணக் கல்விப் பணிப்பாளர்



### வாழ்த்துச்செய்தி

விவசாயத்தின் மூலம் செல்வம் கொழிக் கும் பூமியாக விளங்குகின்ற கிளி/இரெநாச்சி மாவட்டத்தின் கரைச்சிப் பிரதேசத்தில் இரா மநாதபுரம் என்னும் கிராமமும் சிறப் பாக விளங்குகின்றது. அங்கு 1956ஆம் ஆண்டு

ஆரம்பிக்கப்பட்ட கிளி/இராமநாதபுரம் மகா வித்தியாலயம் கல்விச் சமூ கத்தினால் அர்ப்பணிப்பு மிக்க சேவையினால் மிகவும் சிறப்பான நிலையினை அடைந்து இன்று வைரவிழாவினைச் சிறப்பாகக் கொண்டா டுகின்றது. அதற்கு வாழ்த்துரை வழங்குவதில் பெருமையடைகின்றேன்.

திரு.சந்திரன் அருமைநாயகம், கிளி/இரெநாச்சி மாவட்ட அரசாங்க அதிபர்



### வாழ்த்துச்செய்தி

கிளி/இராமநாதபுரம் மகா வித்தி யாலயத்தின் கல்விச் சேவையிலே வைர விழா கொண்டாடுவதையிட்டு பெரு மகிழ்ச்சியடைகின்றேன். போர் நெரு க்கடி, பொருளாதாரத்தடை, இப்பெயர் வுகள், வளப்பற்றாக்குறை போன்ற இன்னல்களின் மத்தியிலும் இயங்கி பல வெற்றிகளையும் சாதனைகளையும் படைத்த இப்பாடசாலையை வாழ்த்திப் போற்றுகின்றேன்.

திரு.வே.க.இரத்தினகுமார், முன்னாள் அதிபர், கிளி/ இராமநாதபுரம் மகா வித்தியாலயம்.



### வாழ்த்துச்செய்தி

பல துறைசார் திறமை மிகு மாண வர்களை யும் ஒற்றுமை மிகு ஆசிரியர் குழாத்தையும் கொண்டதாக விளங்கும் இப்பாடசாலையா னது பெற்றோர்களது ஒத்துழைப்பாலும் ஒன்று பட்டு இயங்கும் பழையமாணவர் சமூகத்தாலும் உயர்ந்து வளர்ந்து விருத்தி கண்டு வருகின்றது.

இத்தகைய ஒரு சிறந்த பாடசாலையானது தனது அறுப தாவது அக வையை பூர்த்தி செய்து வைரவிழாவினைக் கொண்டாடுவது பெரு மைக்குரிய விடயமாகும். இப்பாடசாலையானது மென்மேலும் பல சாத னைகளைப் படைத்தே மாணவர்களை நன்றிலையில் உயர்த்தி சிறப் படைய வேண்டுமென வாழ்த்துகின்றேன்.

திரு. சி.முருகானந்தன், முன்னாள் அதிபர், கிளி/இராமநாதபுரம் மகா வித்தியாலயம்



### வாழ்த்துச்செய்தி

சிறு வயதுப் பாலகனாய் என்னை அர வணைத்து ஏற்றமுறு கல்வி தந்தாய். என் தந்தை மிகு விருப்படன் ஆசனாய் கல்விப் பயிர் வளர்த்த நான் கற்ற பாடசாலையிலே என்னையும் அதிபராய் சேவை செய்ய ஆசி தந்து எனது பணி முடிவில் மணி விழா வையும் உனது வைரவிழாவையும் காண வைத்த பாக்கியம் தந்தாய். என்னை நானாக வாழவைத்த பாடசாலைத் தாயைக் கரம் கூப்பி சிரம் தாழ்த்தி வணங்குகின்றேன்.

திரு.சு.நடராசா, அதிபர்(ஓய்வுநிலை) கிளி/ இராமநாதபுரம் மகா வித்தியாலயம்





# ரோஹிஞ்சா முஸ்லிம் மக்களையும்

# மனிதர்களாகப் பார்க்க வேண்டும்

# நீதியமைச்சர் தலதா வேண்டுகோள்

(கொழும்பு)

யார் என்ன சொன்னாலும் ரோஹிஞ்சா முஸ்லிம் மக்களையும் நாம் மனிதர்களாகவே பார்க்க வேண்டும் என நீதியமைச்சர் தலதா அத்துகோரள தெரிவித்தார்.

அகதிகள் என்பதற்காக அவர்களை கடலில் வீசிவிட முடியாது. சர்வதேச ரீதியில் எமது நாடு உடன்பட்ட சில நிபந்தனைகள் உள்ளன.

அந்த நிபந்தனைகளுக்கு ஏற்ப நாம் செயற்பட வேண்டியுள்ளோம்.

கூட்டு எதிர்க்கட்சி நாளுக்கு நாள் ஒவ்வொரு பிரச்சினையை ஏற்படுத்தி வருகின்றது. அந்த அமைப்புக்காக பணியாற்றும் காவி யுடை தறித்த ஒரு கும்பல் உள்ளது. இது தான் இந்தப் பிரச்சினைக்குக் காரணமாகவுள்ளதாகவும் கொழும்பு



ஊடகம் ஒன்று எழுப்பிய யில் இவ்வாறு தெரிவித்த கேள்விக்குப் பதிலளிக்கை தார். (இ-7)

# தமிழ்க் கூட்டமைப்புடன் நெருக்கம் காட்டும் சீனா

(கொழும்பு)

தமிழ்த் தேசியக் கூட்டமைப்புடன் தொடர்புகளை ஏற்படுத்திக் கொள்வதில் சீனா அக்கறை கொண்டுள்ளதாக, சமகால உலக ஆய்வு நிலையம் மற்றும் சீனப் பட்டியலை சிந்தனை குழாமின் பணிப்பாளர் நாயகம் ஜின்ஷின் தெரிவித்துள்ளார்.

“உள்நாட்டுப் போரின் போது இலங்கை அரசாங்கத்திற்கு இராணுவ ரீதியில் சீனா உதவிய-மை, போருக்குப் பின்னரான காலப்பகுதியில் நல்லிணக்க செயற்பாடுகளில் இருந்து நடுவிய அரசாங்கம், அனைத்துலக மட்டத்தில் நெருக்கடிகளை எதிர்கொண்ட போது, அதற்கு ஆதரவாக செயற்பட்ட

டமை போன்றன தமிழர்கள் மத்தியில் சீனா தொடர்பில் எதிர்மறையான நிலைப்பாடு ஏற்படுவதற்கு காரணமாகியது.

எனினும் தற்போது தமிழ் அரசியல் தரப்புகளுடன் தொடர்புகளை ஏற்படுத்திக் கொள்வதில் சீனா ஆர்வமாக உள்ளது.

குறிப்பாக தமிழ்த் தேசியக் கூட்டமைப்புடன் தொடர்புகளை ஏற்படுத்திக் கொள்வது குறித்து கவனம் செலுத்தப்பட்டுள்ளது.

தற்போது இலங்கையில் சாதகமான செயற்பாடுகள் பல முன்னெடுக்கப்படுகின்றன.

இதேபோன்று இங்கு முன்னெடுக்கப்படுகின்ற தமிழர்



சார்ந்த விடயங்கள் குறித்து உன்னிப்பாக சீனா அவதானித்து வருகின்றது.

போரில் பாதிக்கப்பட்டவர்களுக்கு மற்றும் கிழக்கு பகுதிகளில் மக்கள் பொருளாதார அபிவிருத்தித் திட்டங்களை முன்னெடுப்பது குறித்தும் சீனா கருத்தில் கொண்டுள்ளது” என்றும் அவர் தெரிவித்துள்ளார்.

தமிழர்கள் மத்தியில் காணப்படும் சீனா தொடர்பான எதிர்மறையான நிலைப்பாடுகள் குறித்து தெளிவுபடுத்தும் வகையில் அவரது சந்திப்பு அமைந்திருந்தது. (இ-7)

# அமெரிக்காவின் ஏற்றுமதித்தடை இலங்கைக்கு ஆபத்து-அமரவீர



(கொழும்பு)

இலங்கையில் இருந்து கடலுணவுப் பொருட்களை ஏற்றுமதி செய்வதற்கு அமெ

ரிக்கா தடை விதிக்கும் நிலை ஏற்படலாம் என்று கடற்ஹாழில் நீரியல் வளங்கள் அமைச்சர் மகிந்த

அமரவீர எச்சரித்துள்ளார்.

பாரம்பரியமாக கையாளப்படும் மீன்பிடி முறையில் டொல்பின் மீன்கள் அகப்படுவதைத் தடுப்பதற்கான நடவடிக்கைகளை எடுக்காவிடின், அமெரிக்காவின் கடலுணவு ஏற்றுமதித் தடையை எதிர்கொள்ள நேரிடும்.

டொல்பின்கள் வலைகளில் சிக்குவது மற்றும் கொல்லப்படுவதைத் தடுப்பதற்கு பொருத்தமான பொறி முறை உருவாக்கப்பட வேண்டும். இல்லாவிடின் அமெரிக்காவின் ஏற்றுமதித் தடையை எதிர்கொள்ளக் கூடிய ஆபத்து உருவாகும்.

அனைத்துலக மீன்பிடிச் சட்டத்தின் கீழ் டொல்பின்களை பிடிப்பது, கொல்வது சட்டவிரோதமாகும்.

எனவே, ஏனைய நாடுகளில் டொல்பின்கள் அகப்படுவது கொல்லப்படுவதைத் தடுப்பதற்குப் பயன்படுத்தும் கருவிகளை, உள்ளூர் மீனவர்களுக்குப் பெற்றுக் கொடுக்க அதிகாரிகளுக்கு உத்தரவிட்டுள்ளதாகவும் அவர் தெரிவித்தார். (இ-7)

# இன்று ஒரு தகவல்

# உங்கள் பெயரை நேசிக்கிறீர்களா?

சென்னைப் பல்கலைக்கழகத்தில் மேற்படிப்பும் படிக்கும் மாணவி ஒருவர், ஒருமுறை தன்னை என் வாசகி என்று அறிமுகப்படுத்திக் கொண்டார்.

பேச்சுவாக்கில் அவர் தன் பெயரை வெறுக்கிறார் என்பதை நான் புரிந்து கொண்டேன். ஏன்தான் இப்படி ஒரு பெயரை என் பெற்றோர் வைத்தார்களோ என்று பெற்றோர் மீது கோபப்படும் நிலைக்கு அவர் போய் விட்டார். இத்தனைக்கும் அவர் பெயர் அவ்வளவு மோசமில்லை.

அதற்குப் பிறகு என் கவனம் இந்த விடயத்தின் மீது திரும்பியது. பலபேர் தங்கள் பெயரைப் பற்றி எந்தக் கருத்தும் இல்லாதவர்களாக இருக்கிறார்கள். மிகச்சிலர் தாம் தங்கள் பெயரை மிகவும் நேசிக்கிறார்கள் என்பதும் எனக்குத் தெரிய வந்தது.

சிலர் தங்கள் பெயரைப் பொது இடங்களில் சொல்லவே தயங்குகிறார்கள் என்பதைக் கூடப் பின்னர் கண்டுபிடித்தேன்.

பாவாடை, துலுக்காணம், பிச்சை, குப்பம், மாள் - ஏன்- மண்ணாங்கட்டி, தெருப்புழுதி என்று கூடப் பெயர் இருக்கட்டும். ஒவ்வொருவரும் தங்கள் உயிருக்கு இணையாக நேசிக்கக் கற்றுக் கொள்ள வேண்டும். அது எவ்வளவு சுமாராக இருந்தாலும் சரி, அது எவ்வளவு கர்நாடகப் பெயராக இருந்தாலும் சரி.

இது மட்டும் போதாது.

ஒவ்வொருவரும் தங்கள் பெயருக்கான பின்னணியைப் பற்றித் தெரிந்து கொள்ள வேண்டும். ஒருவர் பெயர் லஷ்மணன் என்றால் ராமாயண லஷ்மணனைப்பற்றி அவர் தெளிவாக தெரிந்து வைத்திருக்க வேண்டும். லஷ்மணன் என்ற பெயரில் சிறந்து விளங்கும் அத்துணைப் பேரைப் பற்றியும் அவருக்குத் தெரிந்திருக்க வேண்டும். தன் பெயருக்கு என்ன பொருள் என்பது ஒவ்வொருவருக்கும் தெரிந்திருக்கவேண்டும்.

இன்னும் ஒரு படி மேலே போய்த் தன் பெயரைப் பற்றிக் குறைந்தது ஒரு பதினைந்து நிமிடமாவது பேசத் தெரிந்திருக்க வேண்டும். என் பெயர் சுந்தரவதனா. இதற்குத் தமிழில் அழகு வாடிவம் என்று பொருள். இந்தப் பெயரில் வாக்கே ஒரு பிரபலமான வக்கீல் பெண்மணி இருந்தார் என ஆரம்பித்துவிடவேண்டும்

பேனாவை எடுத்து எழுதிப் பார்க்க நேர்ந்தால் சில பேர் எதையாவது கிறுக்குவார்கள். கூடாது. நம் பெயரைத்தான் எழுதிப் பார்க்க வேண்டும். நம் பெயரை எழுதிப் பார்த்துவிட்டு அந்தக் எழுத்துக்களை ஒரு செல்லப்பிராணியை தடவிக் கொடுப்பது போல் தடவிக் கொடுங்கள். அந்த விரல்கள் வழியே நம் பெயரின் மீதான பாசம் மனதில் படிவதை உணர்ந்து பாருங்கள்.

இது ஒரு சுகமான அனுபவம். நம் பெயரை நாம் விரும்புவது என்பது நம்மை நாமே விரும்புவதாகும்.

நம்மை நாமே விரும்பினால்தான் இந்த வாழ்க்கையில் பிடிப்பு ஏற்படும். இந்தப் பிடிப்புக்கு நம்மைச் சிறந்த மனிதர்களாக மாற்றும் வலிமையுண்டு.

லேனா தமிழ்வானன்



# வெளிநாடு

## விழுந்து நொறுங்கியது இராணுவ விமானம்

### 30 பேர் பலியானதாக தகவல்

(கின்ஷாசா) டி.ஆர்.கொங்கோ நாட்டில் இராணுவத்துக்கு சொந்தமான போக்குவரத்து விமானம் விழுந்து நொறுங்கியதில், 30 பேர் உயிரிழந்திருக்கலாம் என அஞ்சப்படுகிறது.

ஆபிரிக்கநாடானகொங்கோ ஜனநாயக குடியரசு நாட்டில் இராணுவத்துக்கு சொந்த

மான போக்குவரத்து விமானம், நேற்றுக்காலை தலைநகர் கின்ஷாசாவில் உள்ள நிடோலோ விமான நிலையத்தில் இருந்து புறப்பட்டுச் சென்றது.

அதில் சுமார் 30 வீரர்கள் பயணம் செய்தனர். 2 வாகனங்கள், ஆயுதங்களும் அதில் கொண்டு செல்லப்பட்டன.

சுமார் 100 கி.மீ. தூரம் சென்றதும் கட்டுப்பாட்டை இழந்த விமானம், நீள் என்ற பகுதியில் விழுந்து நொறுங்கியதாக இராணுவம் மற்றும் விமான நிலைய தகவல்கள் தெரிவிக்கின்றன. இதில், விமானத்தில் பயணித்த ஒரு வரும் உயிரிழைக்க வாய்ப்பு இல்லை என்றும் தகவல்

கள் வெளியாகியுள்ளன. விமானம் தரையை நோக்கி பாய்ந்து வந்ததை பார்த்ததாகவும், ஆனால் விழுந்த இடத்தில் தீப்பிடித்ததற்கான புகை எதுவும் வரவில்லை என்றும் அப்பகுதியைச் சேர்ந்த ஒருவர் கூறியதாக உள்ளூர் ஊடகங்கள் தெரிவிக்கின்றன. (8)

### சிரியா வான்வழித் தாக்குதலில் 4 குழந்தைகள் உட்பட 28 பேர் பலி



(டமாஸ்கஸ்) சிரியாவின் வடமேற்கு பகுதியில் நடத்தப்பட்ட வான்வழித் தாக்குதலில் நான்கு குழந்தைகள் உட்பட 28 பொதுமக்கள் உயிரிழந்துள்ளதாக சிரியா மனித உரிமைகள் கண்காணிப்பு அமைப்பு தெரிவித்துள்ளது.

இந்த தாக்குதலை சிரியா அரசுப் படை நடத்தியதால், ரஷ்ய படை நடத்தியதா என்பது தெரியவில்லை. இப்பகுதியில் பொதுமக்கள் பாதுகாப்புக்காக சமாதான வளையம் அமைப்பதற்கு ரஷ்ய ஜனாதிபதியும் துருக்கி பிரதமரும் கடந்த வியாழக்கிழமை ஒப்புக்கொண்டனர்.

எனினும், இந்த தாக்குதலினால் அந்த திட்டத்தை நிறைவேற்றுவதில் சிக்கல் ஏற்பட்டுள்ளதாக கூறப்படுகிறது. (8)

பட்ட தாக்குதலில் நான்கு குழந்தைகள் உட்பட 28 பொதுமக்கள் உயிரிழந்துள்ளனர் என சிரியா மனித உரிமைகள் கண்காணிப்பு அமைப்பு தெரிவித்துள்ளது.

இந்த தாக்குதலை சிரியா அரசுப் படை நடத்தியதால், ரஷ்ய படை நடத்தியதா என்பது தெரியவில்லை.

இப்பகுதியில் பொதுமக்கள் பாதுகாப்புக்காக சமாதான வளையம் அமைப்பதற்கு ரஷ்ய ஜனாதிபதியும் துருக்கி பிரதமரும் கடந்த வியாழக்கிழமை ஒப்புக்கொண்டனர்.

எனினும், இந்த தாக்குதலினால் அந்த திட்டத்தை நிறைவேற்றுவதில் சிக்கல் ஏற்பட்டுள்ளதாக கூறப்படுகிறது. (8)

## ரோஹிஞ்சியர்களை துரத்தும் துயரம்

### படகு கவிழ்ந்ததில் 60 பேர் பலி!



(டாக்கா) கலவர பூமியாக மாறி விட்ட மியன்மாரில் இருந்து பங்களாதேஷத்துக்கு தஞ்சமடைய ரோஹிஞ்சியர் இனத்தவர்கள் சென்ற படகு ஆற்றில் கவிழ்ந்த விபத்தில் 60 பேர் உயிரிழந்தனர்.

மியன்மாரில் உள்ள பொலிஸ் சோதனைச் சாவடிகளின்மீது கடந்த ஓகஸ்ட் மாதம் 25ஆம் திகதி ரோஹிஞ்சியர் போராளிகள் தாக்குதல் நடத்தியதை தொடர்ந்து அவர்களுக்கு எதிரான இராணுவ வேட்டை தீவிரமாகி உள்ளது.

இராணுவத்தினரின் தாக்குதலால் உயிருக்குப் பயந்து ரோஹிஞ்சியர் முஸ்லிம்கள் பங்களாதேஷத்திற்கு தப்பிச் சென்ற வண்ணம் உள்ள

னர். இரு நாடுகளுக்கும் இடையிலான கடல் மற்றும் ஆற்றின் வழியாக படகில் செல்லும் பலர் விபத்துகளில் சிக்கி உயிரிழந்து வருகின்றனர்.

மியன்மாரில் இராணுவ நடவடிக்கைகள் தொடங்கியதன் விளைவாக அண்டை நாடான பங்களாதேஷத்தில் சுமார் 5 இலட்சம் ரோஹிஞ்சியர் மக்கள் அகதிகளாக தஞ்சம் அடைந்துள்ளனர். தொடர்ந்து உயிருக்கு ஆபத்தான நிலையில் படகுகளின் மூலம் செல்பவர்களின் எண்ணிக்கை அதிகரித்து கொண்டே வருகிறது.

இந்நிலையில், பங்களாதேஷத்துக்கு தஞ்சமடைய ரோஹிஞ்சியர் இனத்தவர்கள் சென்ற இரு படகுகள் கடந்த

வெள்ளிக்கிழமை ஆற்றில் கவிழ்ந்த விபத்தில் பலர் உயிரிழந்தனர்.

அவர்களில் 23 சடலங்கள் கண்டெடுக்கப்பட்டுள்ளதாகவும், காணாமல் போன 40 க்கும் அதிகமான சடலங்களை மீட்கும் முயற்சியில் நீச்சல் வீரர்கள் ஈடுபடுத்தப்பட்டுள்ளதாகவும் பங்களாதேஷ நாட்டு ஊடகங்கள் செய்தி வெளியிட்டுள்ளன. (8)

ளதாகவும், காணாமல் போன 40 க்கும் அதிகமான சடலங்களை மீட்கும் முயற்சியில் நீச்சல் வீரர்கள் ஈடுபடுத்தப்பட்டுள்ளதாகவும் பங்களாதேஷ நாட்டு ஊடகங்கள் செய்தி வெளியிட்டுள்ளன. (8)

## போயில் உருவாகும் செவ்வாய்க்கிரக மாதிரி உலகம்

(டூபாய்) செவ்வாய்க்கிரகத்தில் மனிதர்கள் வாழ பயிற்சி அளிக்கும் வகையில் டூபாயில் மாதிரி உலகம் உருவாக்கப்படுகிறது.

செவ்வாய்க்கிரகத்தில் மனிதர்கள் வாழும் சூழ்நிலையை அறிய ஆய்வுகள் மேற்கொள்ளப்பட்டு வருகின்றன.

சில சர்வதேச தனியார் நிறுவனங்கள் அங்கு புதிய காலனி அமைத்து அங்கு மனிதர்களை குடியேற்ற முயற்சி மேற்கொண்டு வருகிறது. அதற்கான நடவடிக்கைகளில் ஈடுபட்டு வருகின்றன.

தற்போது இத்தகைய நடவடிக்கையில், ஐக்கிய

அமீரக நாடுகள் இறங்கியுள்ளன. இதற்காக டூபாயில் செவ்வாய்க்கிரகம் போன்ற அமைப்பில் ஒரு மாதிரி உலகம் உருவாக்கப்படுகிறது.

அதற்காக 19 லட்சம் சதுர அடி பரப்பளவில் ராட்சத கூண்டு அமைக்கப்படுகிறது. இது டூபாயின் மையப் பகுதியில் பாலவனத்தில் உருவாக்கப்படுகிறது. அதற்காக 100 மில்லியன் டொலர் செலவிட திட்டமிடப்பட்டுள்ளது.

இதற்கு செவ்வாய்க்கிரக அறிவியல் நகரம் என பெயரிடப்பட்டுள்ளது. அதற்கான அறிவிப்பு இந்த வாரத்தில் நடைபெற உள்ள ஐக்கிய அமீரக நாடுகளின் கூட்டத்தில் வெளியாகிறது.

இந்த மாதிரி உலகத்தில்

மனிதர்களை தங்க வைத்து செவ்வாய்க்கிரகத்தில் வாழக் கூடிய சூழ்நிலை பயிற்சி உருவாக்கப்படுகிறது. பயிற்சியாளர்கள் வெளி உலகத்தை அறிய வண்ணம் ஒரு வருடம் தங்கியிருக்க வேண்டும்.

மாதிரி உலகத்துக்குள் தங்கியிருப்பவர்களுக்கு தேவையான ஓட்சிசன், உணவு மற்றும் தண்ணீர் வழங்கப்படும். இது குறித்து டூபாய் மன்னர் ஷேக் முகமது பின் ரஷீத் கூறியதாவது,

செவ்வாய்க்கிரகத்தில் மக்களை தங்க வைக்கும் முயற்சியில் சர்வதேச நாடுகள் ஈடுபட்டுள்ளன. அதற்கு முன்னோடியாக விளங்க ஐக்கிய அமீரகம் விரும்புகிறது. அதற்கான முயற்சியே இத்தகைய நடவடிக்கையாகும்.

இன்னும் 100 ஆண்டுகளில் அதாவது 2117ஆம் ஆண்டில் செவ்வாய்க்கிரகத்தில் மக்களை குடியமர்த்த திட்டமிட்டுள்ளோம் என்றார்.

இதற்கிடையே, செவ்வாய்க்கிரகத்தில் காலனி அமைக்கும் திட்டத்துக்கு முன்னோடியாக சந்திரனில் நிரந்தரமான கிராமம் அமைக்க ஐரோப்பிய விண்வெளி நிறுவனம் முடிவு செய்துள்ளது. அதற்காக 4 ஆயிரம் விண்வெளிநிபுணர்கள் பங்கேற்கும் கூட்டம் அவுஸ் திரேலியாவில் நடைபெறவுள்ளது. (8)

## கட்சித் தலைவராகிறார் முன்னாள் பாக். பிரதமர்

(இஸ்லாமாபாத்) பாகிஸ்தான் முஸ்லிம் லீக் கட்சியின் மத்திய காரிய கமிட்டி மற்றும் பொதுக்குழு கூட்டத்தில் கட்சியின் தலைவராக நவாஸ் ஷெரீப் தேர்ந்தெடுக்கப்பட்டு, பொறுப்பு ஏற்பார் என பாகிஸ்தான் முஸ்லிம் லீக் கட்சி வட்டாரங்கள் கூறுகின்றன.

பனாமா கேட் ஊழலில், நவாஸ் ஷெரீப்பை தகுதி நீக்கம் செய்து, அந்த நாட்டின் உச்ச நீதிமன்றம் கூழ் ஜீலை மாதம் 28ஆம் திகதி உத்தரவிட்டது. இதையடுத்து அவர் பிரதமர் பதவியை விட்டு விலகினார். பாகிஸ்தான் சட்டப்படி,

தகுதி நீக்கம் செய்யப்பட்ட ஒருவர் கட்சித்தலைவர் பொறுப்பு வகிக்க முடியாது என்பதால், பாகிஸ்தான் முஸ்லிம் லீக் கட்சி தலைவர் பதவியில் இருந்தும் அவர் விலகினார்.

இந்த நிலையில், அரசு ஊழியர் தவிர்த்து, எந்த ஒரு நபரும் எந்த ஒரு கட்சியிலும் எந்தவொரு பதவியும் வகிக்க முடியும் என்ற வகையில் தேர்தல் சம்பந்தம் மனோதா ஒன்றை அந்த நாட்டின் பாராளுமன்ற மேல்சபை சமீபத்தில் நிறைவேற்றியது.

இந்த மனோதா, பாராளுமன்ற கீழ்சபையில் ஏற்கனவே நிறைவேற்றப்பட்டாலும், மேல்

சபையில் மேற்கொள்ளப்பட்ட திருத்தத்துக்கு, கீழ் சபையிலும் ஒத்தப் பெற வேண்டியுள்ளது.

இந்த மனோதாவில் பாராளுமன்ற உறுப்பினராக தகுதி படைத்த ஒருவர்தான் கட்சிக்கு தலைமை ஏற்க முடியும் என்று உள்ள விதி நீக்கப்பட்டுள்ளது.

அதைத் தொடர்ந்து 3ஆம் திகதி கட்சியின் மத்திய காரிய கமிட்டி மற்றும் பொதுக்குழு கூட்டத்தில் கட்சியின் தலைவராக நவாஸ் ஷெரீப் தேர்ந்தெடுக்கப்பட்டு, பொறுப்பு ஏற்பார் என பாகிஸ்தான் முஸ்லிம் லீக் கட்சி வட்டாரங்கள் கூறுகின்றன. (8)

## மியன்மாரில் இருந்து கடத்திய 20 கிலோ தங்கம் பிடிபட்டது

(இம்பால்) மணிப்பூர் மாநிலத்தில் வாகனத்தில் கடத்தப்பட்ட 20 கிலோ தங்கத்தை சங்கத்துறை அதிகாரிகள் நேற்று பறிமுதல் செய்துள்ளனர்.

மணிப்பூர் மாநில தலைநகரான இம்பால் நகரின் வழியாக மியன்மாரில் இருந்து தங்கக் கடத்தல் நடைபெறுவதாக சங்கத்துறை அதிகாரிகளுக்கு இரகசிய தகவல் கிடைத்தது.


இதையடுத்து, மேற்கு இம்பால் மாவட்டத்தில் இம்பால் - ஜிரிபாம் மாவட்டங்களை இணைக்கும் நெடுஞ்சாலை வழியாக சென்ற வாகனங்களை அதி காரிகள் தீவிரமாக கண்காணித்து வந்தனர்.

நேற்றுக் காலை யும் லேம் பாம் பகுதி வழியாக வந்த இரு வாகனத்தை வழி மறித்து, சோதனை யிட்ட போது வாகனத்துக்குள்

1.95 கிலோ எடையுள்ள 12 தங்கக்கட்டிகள் மறைத்து வைத்திருந்ததை அதிகாரிகள் கண்டுபிடித்தனர். இதையடுத்து, தங்கத்தை கடத்தி வந்த கார் சாரதி முஹம்மது நஜிமுதீன் என்பவரை கைது செய்து விசாரித்து வருகின்றனர்.

பிடிபட்ட தங்கத்தின் உள்நாட்டு மதிப்பு சுமார் 6 கோடி ரூபாய் என்பது குறிப்பிடத்தக்கது. (8)





# பாரதம்

## இந்திய-பாகிஸ்தான் எல்லையில் சுரங்கப்பாதை கண்டுபிடிப்பு

தீவிரவாதிகள் ஊடுருவலை முறியடித்தது இந்திய இராணுவம்



(ஜம்மு)

ஜம்மு-காஷ்மீர் மாநிலம் அர்னியா பகுதியின் எல்லைத் தீவிரவாதிகள் உருவாக்கிய சுரங்கப்பாதையை இந்திய இராணுவம் கண்டு பிடித்ததால், தீவிரவாதிகளின் ஊடுருவல் முயற்சி முறியடிக்கப்பட்டுள்ளது.

ஜம்மு-காஷ்மீர் மாநிலம் அர்னியா பகுதியில் டமலா

நுலா என்ற அடர்ந்த வனப் பகுதி உள்ளது. இப் பகுதியில் இந்திய இராணுவத்தினர் நேற்று ரோந்து பணியில் ஈடுபட்டு கொண்டிருந்தனர்.

அப்போது அங்கு 14 அடி நீளத்துக்கு சுரங்கப்பாதை செல்வதை கண்டுபிடித்தனர். பாகிஸ்தான் பகுதியில் இருந்து இச் சுரங்கப்பாதை

தோண்டப்பட்டுள்ளது. இது குறித்து இராணுவ அதிகாரிகளுக்கு தகவல் கொடுத்தனர்.

அங்கு விரைந்து வந்த இராணுவ உயர் அதிகாரிகள் ஆய்வு செய்தனர். அங்கு சிலர் சுரங்கப்பாதை தோண்டுவதை அறிந்து துப்பாக்கியால் சுட்டனர். இதையடுத்து அவர்கள் அங்கிருந்து தப்பி யோடினர். தீவிரவாதிகள் ஊடுருவ பாகிஸ்தான் சுரங்கம் அமைத்துக் கொடுத்துள்ளதா என இராணுவ அதிகாரிகள் குற்றம்சாட்டினர்.

மேலும் அங்கிருந்து அவை ரிக்க தயாரிப்பான திசை காட்டும் கருவி, இரண்டு மேகசின்கள், 60 சுற்றுகள் சுடும் வகையிலான குண்டு கள், கையெறி குண்டுகள்

ஆகியவை பறிமுதல் செய்யப்பட்டது.

சிலர் தங்கியிருந்து சுரங்கம் தோண்டுவதற்கான கருவிகளும், ஆட்கள் தங்கியதற்கு ஆதாரமான பொருட்களும் சிக்கின.

இதுகுறித்து இராணுவ அதிகாரி ராம் அவ்தார் கூறுகையில், அர்னியா பகுதியில் சந்தேகத்துக்கு இடமான வகையில் சிலரது நடமாட்டம் இருப்பதாக தகவல் கிடைத்தது.

இதையடுத்து அந்த பகுதியில் கண்காணிப்பை தீவிரப்படுத்தினோம். அப்போது நடத்திய சோதனையில் சுரங்கம் தோண்டப்பட்டதை கண்டறிந்தோம். இதனால் மிகப் பெரிய ஊடுருவல் தடுக்கப்பட்டுள்ளது என தெரிவித்துள்ளார். (3)

ரோஹிஞ்யர்கள் இந்தியாவுக்குள் நுழைவதை தடுக்க வடகிழக்கு மாநில எல்லைகளில் கண்காணிப்பு தீவிரம்



(டில்லி)

மியன்மாரில் வன்முறை காரணமாக வெளியேறும் ரோஹிஞ்யா முஸ்லிம்கள் இந்தியாவில் தஞ்சமடைய கூடும் என்பதால், வடகிழக்கு மாநில எல்லைப்பகுதியில் கண்காணிப்பு தீவிரப்படுத்தப்பட்டுள்ளது.

ஏற்கனவே இந்தியாவில் தஞ்சமடைந்துள்ள 40 ஆயிரம் ரோஹிஞ்யா அகதிகளை நாடு கடத்தும் திட்டத்தை இந்தியாவின் உள் துறை அமைச்சகம் முன் வைத்துள்ள நிலையில் எல்லைப் பகுதிகளில் கண்காணிப்பு நடவடிக்கைகள் தீவிரமடைந்துள்ளன.

தீவிரவாத அமைப்புகள் இந்தியாவில் உள்ள ரோஹிஞ்யா அகதிகளுடன் தொடர்பில் இருப்பதாக பாதுகாப்பு வட்டாரங்கள் சந்தேகப்படுகிறது.

ரோஹிஞ்யா அகதிகள் பாதுகாப்புக்கு அச்சுறுத்தல்

என்றும் இந்திய அரசு குறிப்பிட்டுள்ளது.

மணிப்பூரில் உள்ள எல்லையோரப் பகுதிகளில் வீடு வீடாக சோதனை நடத்தப்பட்டு வருவதாக தகவல்கள் வெளியாகியுள்ளன. மணிப்பூர் ஜிரிபம் பகுதியில் உள்ள 1211 வீடுகளை சோதனையிட்டதில் 265 பேர் சந்தேகத்திற்குரியவர்களாக அடையாளம் காணப்பட்டுள்ளனர்.

இதில் 107 பேர் இந்தியா விற்குள் சட்ட விரோதமாக நுழைந்துள்ளனர்.

அத்துடன் கைது செய்யப்பட்டுள்ள 22 ரோஹிஞ்யா அகதிகளை மியன்மாருக்கு நாடு கடத்த மத்திய அரசிற்கு மணிப்பூர் முதலமைச்சர் பிரேன் சிங் கோரிக்கை விடுத்துள்ளார்.

அசாமின் எல்லை யோரப் பகுதிகளிலும் கண்காணிப்பு நடவடிக்கைகள் தீவிரமடைந்துள்ளன. (3)

### பலருக்கு அரக்கன் சிலருக்கு தெய்வம்

உயிரில் ஒரு இராவணன் கோவில்

(புதான்)

நவராத்திரி பண்டிகையின் இறுதி நாளில் இராவணனை வதம் செய்ததை கொண்டாடும் இந்த திருநாட்டில் இராவணனை பிரதான தெய்வமாக கொண்ட ஒரு ஆலயம் உ.பி.யில் அமைந்துள்ளது.

இதிகாசங்களின்படி, இராவணன் தீமையே உருவான அரக்கனாக இருந்தாலும், சிறந்த சிவபக்தனான இராவணன் ஒரு சில மக்களுக்கு இன்னும் தெய்வமாகவே விளங்குகிறான். இராவணனுக்கு கோவில் கட்டி வழிபாடும் நடத்துகின்றனர்.

அவ்வகையில் உத்தர பிரதேச மாநிலம், புதான் மாவட்டத்தில் உள்ள சாகுரா பகுதியில் உள்ள இராவணன் கோவிலுக்கு தனிச் சிறப்பு உள்ளது. உள்ளூர் மக்கள் வழிபடும் இந்த கோவிலில் இராவணன் தான் பிரதான தெய்வம். 100 ஆண்டுகளுக்கு முன்பு கட்டப்பட்ட இந்த கோவிலில் இராவணன், சிவபெருமானை வணங்குவது போன்ற முழு உருவச் சிலை நிறுவப்பட்டு வழிபாடு நடத்தப்படுகிறது. (3)

## மீண்டும் கைதானார் திருமுருகன் காந்தி

(சென்னை)

இலங்கை தூதரகம் முன்பாக நடைபெற்ற போராட்டத்திற்கு ஆதரவு தெரிவிக்கச் சென்று தடுத்து நிறுத்தப்பட்ட மே 17 அமைப்பின் ஒருங்கிணைப்பாளர் திருமுருகன் காந்தி கைது செய்யப்பட்டார்.

ஜெனியாவில் நடந்து வரும் ஐ.நா மனித உரிமை கவுன்சில் கூட்டத்தில் பேசிய ம.தி.மு.க பொதுச் செயலாளர் வைகோவை சிங்களவர்கள் தாக்க முயன்றதாக செய்திகள் வெளியானது இதையடுத்து அங்கு அவருக்கு உரிய பாதுகாப்பு வழங்கப்பட்டது.

சிங்களவர்களின் செயலைக் கண்டித்தும், இலங்கை அரசை இந்திய அரசு கண்டிக்க வேண்டும் என்ற கோரிக்கையை வலியுறுத்தியும் சென்னை நுங்கம் பாக்கத்தில் உள்ள இலங்கை துணைத் தூதரகம் முன்பு ம.தி.மு.கவினர் போராட்டத்தில் ஈடுபட்டனர்.



இந்த நிலையில், தமிழ் புலிகள் அமைப்பினரும் இலங்கை துணைத் தூதரகம் முன்பு போராட்டத்தில் ஈடுபட்டனர். இந்த அமைப்பின் ஒருங்கிணைப்பாளர் நாகை திருவள்ளுவன் தலைமை

யில் நடந்த முற்று கைப் போராட்டத்துக்கு ஆதரவு தெரிவிக்க மே 17 இயக்கத்தின் ஒருங்கிணைப்பாளர் திருமுருகன் காந்தி, பிரவீன் குமார், அந்த அமைப்பைச் சேர்ந்த சிவகுமார் ஆகியோர் சென்று இருந்தனர்.

இவர்களை நுங்கம் பாக்கம் பொலிஸ் துணை ஆணையர் தலைமையில் பொலிஸார் தடுத்து நிறுத்தினர். திரும்பும் வழியில் சென்னை லயோலா கல்லூரி அருகில் நுங்கம்பாக்கம் பொலிஸ்துணை ஆணையர் தலைமையில் வந்த காவலர்கள் திருமுருகன் காந்தி உட்பட 3 பேரையும் கைது செய்து நுங்கம்பாக்கம் பொலிஸ் நிலையத்துக்கு அழைத்துச் சென்றனர். (3)



ஏமனில் ஐ.எஸ்.தீவிரவாதிகளிடம் இருந்து மீட்கப்பட்ட கேரள பாதிரி தாமஸ் உமுநாளில் நேற்று சொந்த ஊர் திரும்பினார்.

## நடிகர் சிவாஜி கணேசன் மணிமண்டபத்தை துணை முதல்வர் ஓ.பி.எஸ் திறந்து வைத்தார்



(சென்னை)

சென்னை அடையாறில் அமைக்கப்பட்டுள்ள நடிகர் திலகம் சிவாஜி கணேசனின் மணி மண்டபத்தை துணை முதல்வர் ஓ.பன்னீர்செல்வம்

நேற்று திறந்து வைத்தார்.

நடிகர் திலகம் சிவாஜி கணேசனுக்கு சென்னை அடையாறு பகுதியில் உள்ள ஆந்திர மகிளா சபா அருகில் தமிழக அரசு ரூ.2.80 கோடி

செலவில் மணிமண்டபம் கட்டி உள்ளது.

இங்கு சிவாஜி கணேசன் நடிகை திரைப்படங்களின் புகைப்படங்கள் மற்றும் அரசியல் தலைவர்களுடன் அவர் இருப்பது போன்ற படங்கள் உட்பட 138 புகைப்படங்கள் வைக்கப்பட்டு உள்ளன. மெரினா கடற்கரைசாலையில் இருந்து அகற்றப்பட்ட சிவாஜி கணேசன் சிலையும் இந்த மணி மண்டபத்தின் நுழைவு வாயிலில் நிறுவப்பட்டு உள்ளது.

அடையாறில் அமைக்கப்பட்டுள்ள நடிகர் சிவாஜி

கணேசனின் மணிமண்டபத்தை துணை முதல்வர் ஓ.பன்னீர்செல்வம் நேற்றுக் காலை திறந்து வைத்தார்.

அதன் பின்னர், மணிமண்டபத்தில் வைக்கப்பட்டுள்ள புகைப்படங்களையும் அவர் பார்வையிட்டார். அப்போது அவருடன் மாபா பாண்டியராஜன், பெஞ்சமின் உள்ளிட்ட அமைச்சர்களும் பங்கேற்றனர்.

இந்த விழாவில் சிவாஜி கணேசன் திரும்பத்தினர் நடிகர் பிரபு அவரது மகன் விக்ரம் பிரபு உள்ளிட்ட பலர்



கலந்து கொண்டனர்.

மேலும், நடிகர் ரஜினி கார்த்தி, கமல்ஹாசன், விஷால், கார்த்தி, நாசர், விஜயகுமார், பெருமக்களும் கலந்துகொண்ட ராதிகா உள்ளிட்ட திரையு

லக பிரபலங்களும் பங்கேற்றனர்.

இதில் திரளான ரசிகர் பெருமக்களும் கலந்துகொண்டனர். (3)



# ஐ.நா.உயர்மட்டக் குழுக்கள் இலங்கைக்கு வரவுள்ளன

அடுத்த மூன்று மாதங்களுக்குள் ஐ.நா.வின் இரண்டு உயர்மட்டக் குழுக்கள் இலங்கைக்குப் பயணம் மேற்கொள்ளவுள்ளன.

உண்மையை உணர்ச்சி வந்தல், நீதி, இழப்பீடு, மீளநிகழாமை உறுதிப்படுத்தல் தொடர்பாக ஐ.நா.வின் சிறப்பு அறிக்கையாளர் எதிர்வரும், 10ஆம் திகதி இலங்கைக்குப் பயணம் மேற்கொள்ளவுள்ளார்.

அவர் ஒக்டோபர் 23ஆம் திகதி வரையான காலப்பகுதியில் இலங்கையில் தங்கியிருந்து பல்வேறு தரப்பினரையும் சந்தித்துப் பேசுவார்.

அத்துடன் அரசாங்கத்துக்குத் தேவையான ஆலோசனைகளையும் வழங்குவார். அதேவேளை, நியாயமற்ற

தடுத்து வைத்தல்கள் தொடர்பான ஐ.நா. பணிக் குழு டிசம்பர் 4ஆம் திகதி இலங்கைக்கு வரவுள்ளது. டிசம்பர் 15ஆம் திகதி வரை இந்தக் குழு இலங்கையில் தங்கியிருக்கும். இந்த இரண்டு பயணங்களையும் அரசாங்கம் உறுதிப்படுத்தியுள்ளது.

கடந்த ஜூலை மாதம் இலங்கைக்குப் பயணம் மேற்கொண்டிருந்த ஐ.நா.வின் சிறப்பு அறிக்கையாளர்கள் பென் எம்ர்சன், மோனிகா பின்டோ, ஜீவான் டென்டெர் ஆகியோர், இலங்கையில் சித்திரவதைகளும், மனித உரிமை மீறல்களும் தொடர்ந்து இடம்பெறுவதாக கடுமையான விமர்சனங்களை முன்வைத்திருந்தனர் என்பது குறிப்பிடத்தக்கது. (இ-7)

## ஜேர்மனி செல்கிறார் பிரதமர்



பிரதமர் ரணில் விக்கிரமசிங்க அடுத்தவாரம், இரண்டு ஐரோப்பிய நாடுகளுக்கான பயணத்தை மேற்கொள்ளவுள்ளார். ஜேர்மனி, பின்லாந்து ஆகிய நாடுகளுக்கே அவர் பயணத்தை மேற்கொள்ளவுள்ளார்.

ஒன்பது நாட்கள் பிரதமர்

ரணில் விக்கிரமசிங்க இந்த நாடுகளில் தங்கியிருப்பார் என்று தெரிவிக்கப்படுகிறது. பிரதமருடன், கல்வி அமைச்சர் அகிலவிராஜ் காரியவசும், ஜேர்மனி, பின்லாந்து ஆகிய நாடுகளுக்குப் பயணம் மேற்கொள்ளவுள்ளார். (இ-7)

## 2017/2018ஆம் ஆண்டு காலபோக நெற்செய்கைக்கான உரமானிய பதிவுகள்

கைதடி கமநல சேவைகள் நிலையத்தின் அதிகார பிரதேசத்திற்குட்பட்ட பகுதியில் நெற்செய்கையில் ஈடுபடும் விவசாயிகளுக்குரிய 2017/2018 ஆம் ஆண்டிற்கான காசு உரமானிய பதிவுகள் பின்வரும் கமக்கார அமைப்புக்கள் ரீதியாக குறித்த திகதிகளில் நடைபெறும் என கைதடி கமநல சேவைகள் நிலையம் அறிவித்துள்ளது.

2.10.2017/03.10.2017-மறவன்புலோ, 04.10.2017-கைதடி வடக்கு, கைதடி கிழக்கு, கைதடி தெற்கு, 06.10.2017-தென் மட்டுவில், நாவற்குழி மேற்கு, 09.10.2017/

10.10.2017-தனங்கிளப்பு, 11.10.2017-சந்திரபுரம், 12.10.2017-கைதடி, நாவற்குழி-13.10.2017-மட்டுவில் நுணாவில், மட்டுவில் மத்தி, 16.10.2017/17.10.2017-நாவற்குழி கிழக்கு, 19.10.2017/20.10.2017-கைதடி நுணாவில், 23.10.2017-கோயிலாக்கண்டி ஆகிய இடங்களில் இடம்பெறும்.

கடந்த வரும் காசு உரமானியத்திற்கு விண்ணப்பித்த வாங்கிக் கணக்கு இலக்கப் புத்தகம், தேசிய அடையாள அட்டை, கமக்கார அமைப்பினால் வழங்கப்படும் அங்கத்துவ, சந்தாப்பணம் பற்றுச்சீட்டு, வயற்காணி பதிவு பற்றுச்சீட்டு என்பவற்றை தவறாது கொண்டு வரவும் என அறிவிக்கப்பட்டுள்ளது. (இ-7)

## ஆசிரியர்களின் ஒன்றுகூடல்

பம்பலப்பிட்டி இந்துக்கல்லூரியின் இளைப்பாறிய ஆசிரியர்களின் ஒன்றுகூடல் நிகழ்வு எதிர்வரும் 5ஆம் திகதி வியாழக்கிழமை காலை 9 மணிக்கு கல்லூரியின் கேட்போர் கூடத்தில் நடைபெறவுள்ளது. (இ-7)


## 65 வாலிஸார் ஒரே நேரத்தில் இடமாற்றம்

கட்டுக்குடோட்டை பொலிஸ் நிலையத்தின் பொலிஸ் அதிகாரிகள் 65 பேர், ஒரே நேரத்தில் இடமாற்றம் செய்யப்பட்டுள்ளனர்.

போதைப்பொருள் வர்த்தகர் ஒருவரை கைதுசெய்த சம்பவம் தொடர்பில் அறிக்கையிடப்பட்ட புத்தகம், காணாமல் போயுள்ள சம்பவத்தை அடிப்படையாக வைத்தே, இவர்கள் நேற்று முன்தினம் இடமாற்றம் செய்யப்பட்டுள்ளனர் என்று அறிய முடிகின்றது.

3 கிராம் ஹெரோயின் வைத்திருந்த குற்றச்சாட்டில் கைதுசெய்யப்பட்ட சம்பவம் தொடர்பிலான அறிக்கையே காணாமல் போயுள்ளது குறிப்பிடத்தக்கது. (இ-7)

## கழிவு நீரால் பாதிப்பு



பருத்தித்துறை ஆதார வைத்தியசாலையின் கழிவுத் தொட்டியில் இருந்து வெளியேறும் நீர் பல பாதிப்புக்களை ஏற்படுத்தி வருவதாக பொதுமக்களினால் சுட்டிக்காட்டப்பட்டுள்ளது. ஆதார வைத்தியசாலையின் விடுதிகளில் இருந்து வெளியேறும் கழிவு நீர் பின்பகுதியில் அமைக்கப்பட்டுள்ள தொட்டி ஒன்றில் விடப்படுகிறது. இவ்வாறு விடப்படும் கழிவு நீர் மக்கள் குடியிருப்பு பகுதிகளுக்குள் திறந்து விடப்படுவதாக பொதுமக்கள் கவலை வெளியிட்டுள்ளனர். இக்கழிவுநீரினால் பெரும் துர்நாற்றம் வீசுவதாகவும் சுகாதாரச் சீர்கேடு ஏற்படுவதாகவும் எனவே இது குறித்து சம்பந்தப்பட்ட அதிகாரிகள் கவனம் செலுத்த வேண்டும் எனப் பாதிக்கப்படும் மக்கள் தெரிவித்துள்ளனர். (இ-60)

(f) ஃபேஸ்புக் பார்த்ததில் பிடித்தவை... Like 1206

Search for people, places and things

Home

### வேகமன்



நம்மை ஒருவருக்குப் பிடிக்கவில்லை என்றால் நாம் காட்டும் அன்பு கூட தொல்லையாகத்தான் தெரியும்.

### யுஸ்ரினா



ஷாஜகான் தன் காதலிக்காக தாழ்மஹால் கட்டினான்...

நானா இருந்தா அவ தங்கச்சிய கட்டியிருப்பேன்...

### சாமி



இறக்கிவிடுங்க அங்கின் பிளீஸ்

### சாந்தினி



சாரல் அடிக்கிதுன்ற சந்தோஷத்துல, பஸ் அன்னலுக்கு வெளியே எட்டிப் பார்த்தேன்...


மூனுசீட் முன்னாடி உட்கார்ந்திருக்கிற மூதேவி, புகையிலையைப் போட்டு துப்பிடலே வருது...

### உசாந்தன்



இன்னிக்கு காலைல நானே பண்ணின் உப்பமாவ வச்சேன்... பாவம்

### டிசான்



சிறகு கிடைத்தால் பறப்பது மட்டும் வாழ்க்கையல்ல... சிலுவை கிடைத்தாலும் சுமப்பது தான் வாழ்க்கை!



# தொலைக்காட்சி உலகில் மக்களை ஈர்த்த பிக்போஸ்

## BIGG BOSS



### பிக்போஸில் ஆரவிடம் ஓவியா பேசியது இதுதான்



BiggBoss நிகழ்ச்சியின் இறுதிநாள் கொண்டாட்டம் மிகவும் பிரம்மாண்டமாக முடிந்துவிட்டது. தமிழில் முதல் BiggBoss போட்டியாளராக ஆரவ் ஜெயித்திருக்கிறார்.

இந்த நிலையில் நிகழ்ச்சியில் கலந்து கொண்ட ஓவியா, ஆரவ்விடம் சில வார்த்தைகள் மட்டுமே பேசியிருக்கிறார். ஹாய் ஆரவ், எப்படி இருக்க, நீ உடல் மெலிந்துவிட்டாய், நிறைய மெலிந்துவிட்டாய் என்று மட்டும் பேசியிருக்கிறார்.

ஆரவ், ஓவியா மீண்டும் சந்தித்ததும் அவர்கள் நிறைய பேசுவார்கள் என்று ரசிகர்கள் எதிர்பார்த்தனர், ஆனால் அது நடக்கவில்லை.

### இது அநியாயம் ! ஆரவ் வெற்றியாளரானது பற்றி பிரபல நடிகை

#### அவ்வ்வ்வ்வ்



நடிகர் ஆரவ் பிக்போஸ் முதல் சீசனின் டைட்டில் வென்றுள்ளார். அவர் வெற்றி பெற்றதற்கு பல்வேறு பிரபலங்கள் வாழ்த்துக்கள் தெரிவித்து வருகின்றனர். இருப்பினும் ஆரவ் வெற்றியாளராக அறிவிக்கப்பட்டது பற்றி சிலர் அதிருப்தி தெரிவித்துள்ளனர். நடிகை கஸ்தூரி வடிவேலு அழுவது போன்ற ஒரு மீம் ட்விட்டரில் பதிவிட்டு ஆரவ்வ்வ்வ்வ்வ்! அநியாயம்" என பதிவிட்டுள்ளார்.

### என்னை யாருக்குமே பிடிக்காதுனு நினைச்சேன் - மேடையில் கூறிய ஓவியா



நேற்று முன்தினம் நடந்த பிக்போஸ் நிகழ்ச்சியின் இறுதி விழாவில் நடிகை ஓவியா உள்ளே நுழைந்தபோது அவருக்கு அரங்கமே அதிரும் அளவுக்கு கைதட்டல் கிடைத்தது.

பின்னர் பேசிய ஓவியா "என்னை யாருக்குமே பிடிக்காதுனு நினைச்சேன்" என கூறியது அவரது ரசிகர்கள் பலருக்கும் அதிர்ச்சியாக இருந்தது.

என்னை யாருக்குமே பிடிக்காதுனு நினைச்சேன். ஆனா, எல்லாருக்குமே என்னைப் பிடிச்சுருக்கு. சின்ன வயசில இருந்தே இந்தச் சமூகத்துக்கும் எனக்கும் ஏதோ ஒன்னு இடிச்சட்டே இருக்கும். ஆனால் பிக் போஸ் நிகழ்ச்சியில் தான் என் பிளஸ் என்ன, மைனஸ் என்னனு தெரிஞ்சது. அதற்கு நன்றி" என கூறினார் ஓவியா. நிகழ்ச்சிக்கு பின்னர் நடந்த பார்ட்டியில் ஓவியா ஆரவ்வின் அண்ணன் மற்றும் குடும்பத்தினரை சந்தித்தார்.

### பிக்போஸ் பைனலை புறக்கணித்த நமிதா காரணம் என்ன?



பிக்போஸ் நிகழ்ச்சியின் இறுதி நாளில் போட்டியாளர்கள் அனைவரும் கலந்துகொண்டனர். ஆனால் நடிகை நமீதா மட்டும் இதை புறக்கணித்துள்ளார்.

நமீதா பிக்போஸ் போட்டியில் இருந்து வெளியேற்றப்பட்ட பிறகு அவர் மணாலி உள்ளிட்ட பல்வேறு இடங்களுக்கு சென்று புகைப்படங்களை சமூக வலைத்தளங்களில் பதிவிட்டு வந்தார்.

தற்போது அவர் வெளியூரில் இருப்பதால் அவரால் பிக் போஸ் இறுதிநாள் விழாவில் கலந்துகொள்ள முடியவில்லை என கூறப்படுகிறது.

### 100 நாள் நடந்த பிக்போஸ் நிகழ்ச்சியின் பட்டத்தை தட்டிச்சென்ற ஆரவ்



பிரபல தொலைக்காட்சியில் 100 நாட்கள் நடைபெற்ற பிக்போஸ் நிகழ்ச்சியின் பட்டத்தை ஆரவ் தட்டிச்சென்றார். இரண்டாவது இடத்தை கவிஞர் சிநேகன் தட்டிச்சென்றார்.

சென்னை: பிரபலங்களை வெளியுலக தொடர்பு இல்லாமல் 100 நாட்கள் வீட்டுக்குள் அடைத்து வைத்து 'பிக்போஸ்' நிகழ்ச்சியை தனியார் டெலிவிஷனில் நடிகர் கமல்ஹாசன் நடத்தி வருகிறார்.

நடிகர்கள் கணேஷ் வெங்கட்ராம், வையாபுரி, சக்தி, பரணி, கஞ்சா கருப்பு, ஸ்ரீ, ஆரவ், கவிஞர் சிநேகன், நடிகைகள் நமீதா, ஓவியா, அனுயா, காயத்ரி ரகுராம், ரைசா, ஆர்த்தி மற்றும் ஜீலி ஆகியோர் இந்த நிகழ்ச்சியின் தொடக்க போட்டியாளர்களாக பங்கேற்றனர்.

இந்த நிகழ்ச்சியில் நடிகை பிந்து மாதவி, சுஜா வருணி, ஹரிஷ் கல்யாண் மற்றும் கஜல் பசுபதி ஆகியோர் இடைய போட்டியாளர்களாக சேர்க்கப்பட்டனர்.

இந்த நிகழ்ச்சி நேற்று முன்தினத்துடன் (30 ஆம் திகதி) முடிவுக்கு வந்தது. நேற்று முன்தினம் நடந்த நிகழ்ச்சியில் இயக்குனர் சங்கர் மற்றும் தயாரிப்பாளர் தில் ராஜ் ஆகியோர் கலந்துகொண்டனர்.

பரபரப்பாக நடைபெற்ற இந்த நிகழ்ச்சியின் பிக்போஸ் பட்டத்தை ஆரவ் தட்டிச்சென்றார். இரண்டாம் இடத்தை கவிஞர் சிநேகனும், மூன்றாம் இடத்தை நடிகர் கணேசும் பெற்றனர். போட்டியில் வெற்றி பெற்ற ஆரவிற்கு வெற்றிக்கோப்பையும், 50 இலட்சம் ரூபாய் பரிசுத் தொகையும் வழங்கப்பட்டது.

இந்த நிகழ்ச்சியில் 76.76.53.065 பேர் வாக்களித்துள்ளனர் என நிகழ்ச்சி தொகுப்பாளர் கமல்ஹாசன் தெரிவித்தார். வெற்றிக்கு பின்னர் பேசிய ஆரவ் இந்த பட்டத்தை பெறுவதற்கு உறுதுணையாக இருந்த தனது ஆசிரியர், பெற்றோர் மற்றும் நண்பர்களுக்கு நன்றி தெரிவித்தார்.



# 'மனிதநேயத்துக்கு உருவம் தந்த அண்ணல் மகாத்மா காந்தியடிகள்'

மனித நேயத்திற்கு உருவம் தந்த மகாத்மா காந்தியடிகளின் 148 வது ஜெயந்தி தினம் 02.10.2017 இன்று திங்கட் கிழமை உலக நாடெங்கிலும் மிகச் சிறப்பாக கொண்டாடப்படுகின்றது. அந்த வகையில் அகில இலங்கை காந்தி சேவா சங்கத்தினர் யாழ்ப்பாணம் வைத்தியசாலை வீதியில் அமைந்துள்ள அண்ணல் காந்தி அடிகளின் திருவுருவச் சிலைக்கு மலர் மாலை அணிவித்து அவரின் பசுமைக் கால நினைவுகளை நினைவு கூருகின்றனர். இந்தத்தினம் சர்வதேச அஹிம்சை தினமாகவும் ஐக்கிய நாடுகள் சபையால் பிரகடனப்படுத்தப்பட்டுள்ளது. இவருடைய இயற்பெயர் மோகந்தாஸ் கரம்சந்த் காந்தி. இவர் குஜராத் மாநிலம் செனரா ஷ்டிராவில் உள்ள போர் பந்தர் எ. 2 ஊரில் கரம் சந்த் காந்திக்கும் புத்லிபாய்க்கும் மகனாக 1869ஆம் ஆண்டு ஒக்டோபர் 2ஆம் திகதி பிறந்தார். காந்தியடிகள் வெறும் தலைவராக வாழவில்லை. ஒரு யுக புருஷராகவே வாழ்ந்தார். உயிர் வாழ்ந்த காலத்திலே கங்கை நீரிலும் புனிதமானவர் என கோடான கோடி மக்களால் போற்றப்பட்டவர் காந்தியடிகள். எப்போதும் பிரச்சினைகளையும் அஹிம்சை வழி மூலம் தீர்த்து விடலாம்



என்பதை நிரூபித்துக் காட்டி உண்மை எல்லாவற்றையும் உயர்ந்தது என்று கூறி இறைவனின் மறு அவதாரம் எடுத்தவர் அண்ணல் காந்தியடிகள். மனித நேயத்திற்கு உருவம் தந்த அவர் அஹிம்சையின் தந்தை என்றால் மிகையாகாது. “உழுதுண்டு வாழ்வானே வாழ்வான்” என்னும் முதுமொழிக்கிணங்க தென்னாபிரிக்காவிலே 100 ஏக்கர் நிலத்தினை வாங்கி அதற்கு “போனிக்ஸ்” என்னும் பெயர் சூட்டி அப்பண்ணையிலே வேலை செய்வோர் அனைவரையும் ஏற்றத்தாழ்வு பாராமல் ஒரே மாதிரியான உணதியம் கொடுத்து மனிதனை மனிதனாக மதித்த பெருங்குணம் காந்தியடிகளிலே காணப்பட்டதால் அவரை இன்று நாம் அனைவரும் தெய்வமாக

மதித்து நினைவுகூருகின்றோம். லண்டனுக்கு சட்டம் படிக்க சென்ற காந்தி அடிகள் தனது தாயாருக்கு மது அருந்த மாட்டேன், மாமிசம் சாப்பிட மாட்டேன், பிறமங்கையரை நாட மாட்டேன் என்று மூன்று சத்தியங்களை செய்து கொடுத்தார். இறுதி வரை தன் தாயாருக்கு கொடுத்த வாக்குறுதிகளை சிறிதும் பிசகாமல் கடைப்பிடித்து தனது தாயாரை மேன்மைப்படுத்தியது மட்டுமல்லாமல் தனது வலிமையையும் காட்டினார். மகாத்மா காந்தி அடிகள் சட்டத்தரணி தொழிலுக்காக தென்னாபிரிக்கா சென்ற போது அங்கு தென்னாபிரிக்காவை ஆங்கில அரசின் இனவெறி, ஆதிக்கவெறி, நிறவெறி என்பன ஆட்டிப் படைத்ததை கண்ணுற்றது மட்டுமல்லாமல் இவர் அங்கிருந்த வேளை ரயிலில் பயணம் செய்த போது இதன்

கொடுமையையும் அனுபவித்திருந்தார்.

அங்கு தலை விரித்தாடிய இன, நிற வெறிகளை சகித்துக் கொண்டு அங்கு இந்தியர் வாழ்ந்து கொண்டு இருப்பது அவருக்கு மிகவும் மனவேதனையைக் கொடுத்தது. இந்தக் கொடுமைகளை எதிர்த்து வாழ அவர்கள் பழக்கப்பட வேண்டும் என்ற அவசியத்தை புரிந்து கொண்ட காந்தி அண்ணல் அவர்கள் இந்திய மக்களை ஒன்று திரட்டி போராடி அதில் வெற்றியும் கண்டார்.

மிதவாதியும் சாத்வீக வடிவ முமான அவரின் போராட்ட வடிவங்கள் எக்காலத்திற்கும் பொருந்தும் தன்மைமிக் கனவாக விளங்குவதை நாம் காணலாம். இவருடைய போராட்டங்கள், உண்ணா விரதம் போன்றவையே இந்தியாவை சுதந்திரம் அடைய வைத்தது எனலாம்.

காந்தி அடிகள் தனது திட்டத்தில் அந்நியத் துணிகள் புறக்கணிப்பையும் மது விலக்கையும் சேர்த்துக் கொண்டார். இவர் தமிழ் நாட்டிலே மது விலக்கை அமுல்படுத்தி அதில் பெரு வெற்றியும் கண்டார். மகாகவி தர்சூர் என்பவர் காந்தியடிகளுக்கு “மகாத்மா”

என்ற பட்டத்தினை வழங்கி கௌரவித்துள்ளார். ஆங்கில ஏகாதிபத்தியவாதிகளுக்கு எதிராக போராடிய காந்தியடிகளுக்கு முத்திரை வெளியிட்டுப் பெருமை இங்கிலாந்து நாட்டுக்கே சாரும்.

அவருடைய சுய சரிதையின் “சத்திய சோதனை” அரிய வாழ்க்கைப் பாடத்தை நமக்கு போதிக்கின்றது. இயேசு காட்டிய வழியில் காந்திகாட்டிய “காந்தியம்” என்றுமே நிலைத்து கொண்டிருக்கும். மகாத்மா காந்தியின் வாழ்வு, பணிகள், சிந்தனை, தத்துவம் ஆகியவற்றின் கூட்டே சர்வோதயமாகும். உண்மையும் அஹிம்சையுமே சர்வோதயத்தின் அடிப்படைக் கோட்பாடுகள். இயேசு வழியில் அனைவரின் நலனுக்கும் துணையாக நிற்கும் காந்தியின் தத்துவமான காந்தியம் என்றுமே நிலைத்துக் கொண்டேயிருக்கும். காந்தி அடிகளின் 148ஆவது ஜெயந்தி தினமான இன்று அவர் காட்டிய சரியான பாதையிலே நாம் அனைவரும் வாழ்ந்து அவரின் சிறிய கொள்கைகளை கடைப்பிடித்து அவரை நினைவு கூர்ந்து மனிதப் பிறவி எடுத்ததன் பயனை அனுபவித்து வாழ வாங்கு வாழ்வோமாக!

கலைமாமணி திருமதி-மலர்விழிகனகசபை  
உதவிக்கல்விப் பணிப்பாளர்(அழகியல்)  
தீவனக் கல்வி வலயம், வேலணை



யாழ். வலித்தூண்டல் றோமன் கத்தோலிக்க தமிழ்க் கலவன் பாடசாலையின் வாணிவிழா மற்றும் வித்தியாரம்ப நிகழ்வு நேற்று முன்தினம் சனிக்கிழமை இடம்பெற்ற போது...



கொக்குவில் இந்துக் கல்லூரியின் வாணிவிழா இந்துமாமன்றத் தலைவர் க. ரகுராம் தலைமையில் கல்லூரி அதிபர் ம. ஞானசம்பந்தன் முன்னிலையில் கடந்த 27ஆம் திகதி காலை பஞ்சலிங்கம் கேட்போர் கூடத்தில் இடம்பெற்றது. இந்நிகழ்வில் பிரதம விருந்தினராக யாழ். மாவட்டப் பாராளுமன்ற உறுப்பினர் மாவை. சேனாதிராசாவும் சிறப்பு விருந்தினராக கோப்பாய் ஆசிரிய கணசாலை பிரதி அதிபர் செந்தமிழ்ச்சொல்லாவிசு லலிசனும் கலந்து கொண்டனர்.





# சிஷுவர் இராங்கம்

ஒரு காட்டில் ஒரு நாள் அடை மழை பெய்துக் கொண்டிருந்தது. அப்போது அந்தக் காட்டில் இருந்த ஒரு குரங்கு மழையில் நனைந்து நடுங்கியவாறு ஒரு மரத்தடியில் ஒதுங்கி நின்றது.

அந்த மரத்தில் இருந்த பறவை ஒன்று கூடு கட்டி தன் குஞ்சுகளுடன் மழைக்கு நனையாது பாதுகாப்பாக உட்கார்ந்து கொண்டிருந்தது.

மரத்தடியில் குரங்கு நனைந்து நடுங்குவதைப் பார்த்ததும் பறவைக்கு குரங்கு மீது இரக்கம் வந்தது. மனம்

பொறுக்காமல் 'குரங்காரே.. என்னைப்பாரும் வெய்யில் மழையிலிருந்து என்னையும்

## துஷ்டருக்கு அறிவுரை கூறக்கூடாது!



என் குஞ்சுகளையும் காப்பாற்றிக்கொள்ள கூடு கட்டியிருக்கிறேன். அதனால் தான் இந்த மழையிலும் நாங்கள் சந்தோஷமாக இருக்கிறோம். நீரும் அப்படி ஒரு பாதுகாப்பான கூடு செய்திருக்கலாமே. கூடு இருந்தால் நீர் இப்படி நனைய மாட்டீர் அல்லவா? என்று புத்தி சொன்னது. இதனைக் கேட்ட குரங்காருக்கு கோபம் சீறிக்கொண்டு வந்தது. உனைவிட நான் எவ்வளவு வலுவானவன். எனக்கு நீ புத்தி சொல்கிறாயா?



இப்போ உன்னையும் உன் குஞ்சுகளையும் என்ன செய்கிறேன் பார்' என மரத்தில் விடுவிடு என ஏறி பறவையின் கூட்டை பிய்த்து எறிந்தது.

பறவைக்கு அப்போதுதான் புரிந்தது 'அறிவுரைகளைக் கூட...அதைக்கேட்டு நடப்பவர் களுக்குத்தான் சொல்ல வேண்

டும் என்று.

துஷ்டனுக்கு நல்லது சொல்லப் போய் தனக்கும் தன் குஞ்சுகளுக்கும் பாதுகாப்பாக இருந்த கூட்டை இழந்து நனை கின்றோமே என மனம் வருந்தியது.

நாமும் ஒருவருக்கு அறிவுரை வழங்குமுன் அவர் அதனை ஏற்று நடப்பாரா என்று புரிந்துகொண்ட பின்னரே அறிவுரை வழங்கவேண்டும்.



- ◆ 829 - தியோஃபிலோஸ் (813-842) தனது தந்தையை தொடர்ந்து பைசாந்தியப் பேரரசர் ஆனார்.
- ◆ 1187 - 88 ஆண்டுகள் சிலுவைப் போரின் பின்னர் எகிப்திய சுல்தான் சலாதீன் ஐரோப்பைக் கைப்பற்றினான்.
- ◆ 1263 - நோர்வேக்கும் ஸ்கொட்லாந்துக்கும் இடையே லார்க்ஸ் என்ற இடத்தில் போர் இடம்பெற்றது.
- ◆ 1535 - ஜாக் கார்ட்டியே மொண்ட்ரியாவைக் கண்டுபிடித்தார்.
- ◆ 1864 - அமெரிக்க உள்நாட்டுப் போர்: ஐக்கிய அமெரிக்கப் படையினர் வேர் ஜீனி யாவின் சால்ட்வில் நகரைத் தாக்கினர். ஆனாலும் அவர்கள் கூட்டமைப்பினரால் விரட்டப்பட்டனர்.
- ◆ 1870 - ரோம் மீண்டும் இத்தாலியுடன் இணைவதற்கு ஆதரவாக மக்கள் பெரும்பான்மையாக வாக்களித்தனர்.
- ◆ 1903 - யாழ்ப்பாணத்தில் Jaffna Steam Navigation Company என்ற நிறுவனத் துக்குச் சொந்தமான "SS Jaffna" என்ற பயணிகள் கப்பல் தனது வெள்ளோட்டத்தை ஆரம்பித்தது.
- ◆ 1935 - இத்தாலி அபிசீனியாவைக் கைப்பற்றியது.
- ◆ 1941 - இரண்டாம் உலகப் போர்: நாசி ஜெர்மனிப் படைகள் மாஸ்கோவுக்கு எதிரான தமது மூன்று மாதத் தாக்குதலை ஆரம்பித்தனர்.
- ◆ 1946 - பஸ்கேரியா கம்யூனிஸ்டுகளின் வசமாகியது.
- ◆ 1958 - கினி பிரான்சிடம் இருந்து விடுதலையை அறிவித்தது.
- ◆ 1968 - மெக்சிகோவில் இடம்பெற்ற மாணவர் களின் அமைதிப் போராட்டத்தின் முடிவில் நூற்றக்கணக்கானோர் கொல்லப்பட்டனர்.
- ◆ 1990 - சீனாவின் போயிங் விமானம் கடத்தப்பட்ட பின்னர் அது குவாங்கு விமான நிலையத்தில் தரையிறங்கும் போது தரையில் நின்ற இரு விமானங்களுடன் மோதியதில் 132 பேர் கொல்லப்பட்டனர்.
- ◆ 1992 - பிரேசிலில் சிறைக்கைதிகளின் போராட்டம் ஒன்றின் போது 111 கைதிகள் சுட்டுக் கொல்லப்பட்டனர்.
- ◆ 1996 - பெருவில் விமானம் ஒன்று பசிபிக் பெருங்கடலில் வீழ்ந்ததில் 70 பேர் கொல்

லப்பட்டனர்.

- ◆ 2005 - நியூயோர்க்கில் படகு ஒன்று கவிழ்ந்ததில் 22 பேர் கொல்லப்பட்டனர்.
- ◆ 2006 - பென்சில்வேனியாவில் பாடசாலை ஒன்றில் இடம்பெற்ற துப்பாக்கிச் சூட்டு நிகழ்வில் 5 மாணவிகள் கொல்லப்பட்டனர்.

பிறப்புகள்

- ◆ 1866 - சுவாமி அபேதானந்தர், சுவாமி இராமகிருஷ்ணரின் நேரடிச் சீடர் (இ. 1939)
- ◆ 1869 - மோகன்தாசு கரம்சந்த் காந்தி, இந்திய விடுதலைப் போராட்ட வீரர் (இ. 1948)
- ◆ 1904 - கிரஃகாம் கிரீன், ஆங்கிலேய எழுத்தாளர் (இ. 1991)
- ◆ 1904 - லால் பகதூர் சாஸ்திரி, இந்தியாவின் 2வது பிரதமர் (இ. 1966)
- ◆ 1904 - அ. சிவசுந்தரம், இலங்கைத் தமிழ் அரசியல்வாதி
- ◆ 1908 - டி. வி. இராமசுப்பையர், தமிழகப் பத்திரிகையாளர் (இ. 1984)
- ◆ 1913 - எல். கே. பி. லகுமையா, காந்தியவாதி (இ. 2013)
- ◆ 1916 - ப. நீலகண்டன், தமிழ்த் திரைப்பட இயக்குனர் (இ. 1992)
- ◆ 1925 - ஆன் றணசிங்க, ஆங்கிலேய யுதப் பெண் எழுத்தாளர்
- ◆ 1933 - சான் பி. குர்தோன், நோபல் பரிசு பெற்ற ஆங்கிலேய உயிரியலாளர்
- ◆ 1945 - மார்ட்டின் எல்மேன், அமெரிக்க குறியாக்கவியலாளர்
- ◆ 1965 - டொம் மூடி, ஆத்திரேலியத் துடுப்பாளர்
- ◆ 1588 - பெர்னாடினோ தெலெசியோ, இத் தாலிய மெய்யியலாளர், இயற்கை அறிவியலாளர் (பி. 1509)
- ◆ 1906 - ராஜா ரவி வர்மா, இந்திய ஓவியர் (பி. 1848)
- ◆ 1975 - காமராசர், தமிழகத்தின் முன்னாள் முதலமைச்சர் (பி. 1903)

சிறப்பு நாள்

- ◆ காந்தி ஜெயந்தி (இந்தியா)
- ◆ அனைத்துலக வன்முறையற்ற நாள்
- ◆ விடுதலை நாள் (கினி, 1958)



மரக்கறி வகைகள்	நெல்வெடி		கொட்டைமம்		எலவோரி		கிளிநொச்சி		மதுரைமாம்	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்திக்காய்	200	160	180	200	160					
உருளைக்கிழங்கு	120	95	100	120	120					
பச்சைமிளகாய்	400	350	350	500	350					
துகளி	200	100	120	160	200					
மறவளிக்கிழங்கு	60	40	80	60	80					
கோவா	160	80	140	120	120					
கூரட்	250	90	120	200	100					
பூசணி	40	30	40	60	40					
புடோல்	150	60	80	80	80					
வாழைக்காய்	100	70	80	120	100					
சின்ன வெங்காயம்	250	200	250	320	260					
பெரிய வெங்காயம்	140	75	90	120	140					
பாகற்காய்	450	230	140	400	250					
வெண்டிக்காய்	100	60	80	120	100					
கருவரைக்கிழங்கு	150	80	100	100	100					
பயற்றங்காய்	150	90	80	160	140					
லீக்ஸ்	200	140	180	240	120					
பீற்றூட்	100	30	60	120	60					
அரிபிளாப்	250	200	200	240	140					
முருங்கைக்காய்	100	130	140	160	250					
மோஞ்சி	250	140	200	240	160					
கத்தித்துருளா	100	130	180	160	120					
கீரை - 1 பிடி	50	20	40	40	40					
தேசிக்காய்	200	200	350	400	250					
தேங்காய் (ஒன்று)	60-100	70	75	60-100	80					
இராசவள்ளி	500	250	-	400	300					
வெங்காயப்பூ	180	120	-	200	250					
முள்ளங்கி	100	25	80	120	70					
பொன்னாங்காணி	40	20	40	40	30					
வல்லாரை	20	07	20	20	25					
ஈரப்பன	80	25	-	60	80					



ஒன்றுபட்டால் உண்டு வாழ்வு. ஒற்றுமை நீங்கில்  
அனைவருக்கும் தாழ்வு.

— பாரதியார்

**வலம்புரி**  
T.P : 021 567 1530  
website : www.valampurii.lk

## தீர்வு விடயத்தை ஆராயவேண்டும் எல்லோரும் ஒன்றுசேருங்கள்

நகைச்சுவை நடிக்கர் வடிவேலு நடித்த கோவில் என்ற திரைப்படமொன்றில் வந்த காட்சி இது.

ஒரு தேநீர்க் கடைக்கு முன்பாக சிலர் சண்டையிட்டுக் கொண்டிருக்கிறார்கள். சண்டை உச்சமடைகிறது. சண்டையை நிறுத்துவதற்காக ஒருவர் வந்தே மாதரம் என்ற பாடலை வானொலியில் ஒலிக்கச் செய்கிறார்.

அவ்வளவுதான் கூச்சலிட்ட அனைவரும் சண்டையை நிறுத்திவிட்டு பாரத மாதாவுக்கு வணக்கம் செலுத்துகின்றனர்.

இதைப்பார்த்துக் கொண்டிருந்த வடிவேலு சொல்லுவார் எவ்வளவுதான் எங்களுக்குள் சண்டை இருந்தாலும் பாரத தேசம் என்ற வட அனைவரும் ஒன்றுபட்டு விடுகிறோம். இதுதான் இந்தியாவின் ஒற்றுமை என்று.

ஆம், இந்தியாவில் ஹிந்தி மொழி பேசுபவர்கள், தமிழர்கள், ஆந்திராக்காரர்கள், தெலுங்கர்கள், சீக்கியர் என ஏகப்பட்ட இனத்தவர்கள் இருந்தாலும் இந்தியா என்று வந்து விட்டால் அவர்கள் அனைவரும் இந்தியர்களாகி விடுவர்.

1999ஆம் ஆண்டு இந்திய - பாகிஸ்தான் எல்லையான கார்கிலில் பாகிஸ்தான் போர் தொடுத்தது. அப்போது வாஜ்பாய் இந்தியாவின் பிரதமராக இருந்தார்.

கார்கில் போரை வெற்றி கொள்வதற்காக இந்திய தேசத்தில் உள்ள அத்தனை கட்சிகளும் ஒன்றுசேர்ந்தன. அன்றைய எதிர்க்கட்சியான காங்கிரஸ், பிரதமர் வாஜ்பாயின் கரங்களை வலுப்படுத்தியது.

போர் வீரர்களின் நலன்களுக்கு நிதி சேகரிப்பதற்காக இந்திய தேசத்து திரைப்பட நடிகர்களும் கிரிக்கெட் வீரர்களும் உதைபந்தாட்ட போட்டியை நடத்தினர். பாரத பூமி ஒன்றுபட்டால், கார்கில் போரில் இந்தியா வெற்றி கொண்டது.

ஆக, எங்களுக்குள் ஆயிரம் பிரச்சினைகள், கருத்து முரண்பாடுகள் இருக்கலாம். ஆனால் தமிழர்கள் என்று வந்துவிட்டால் எங்களுக்குள் ஒற்றுமை ஏற்பட வேண்டும். இல்லை யெல் எங்கள் இனம் வாழ முடியாமல் போகும்.

ஆகையால் அரசியலமைப்புச் சீர்திருத்தத்தின் இடைக்கால வரைவு வெளியாகி இருக்கும் இந்நேரத்தில், நாம் ஒன்றுபடுவது மிகவும் அவசியமானதாகும். இந்த ஒற்றுமை தமிழின் பெயரால் தமிழ் மக்களின் பெயரால் நடந்தாக வேண்டும்.

எல்லாவற்றிலும் அரசியல் இலாபம் என்பதே நோக்கமாக இருந்தால், எங்கள் இனம் கந்தறுந்து போய்விடுமல்லவா?

ஆகையால் அனைத்துத் தமிழ்த் தரப்புகளும் ஒன்றுபட்டு இடைக்கால வரைவை ஆராயுங்கள். அதில் இருக்கக்கூடிய சாதக பாதகங்களை வெளிப்படுத்துங்கள்.

இதைவிடுத்து தமிழ்த் தரப்புகள் இரண்டாகப் பிரிந்து ஒரு தரப்பு இடைக்கால வரைவில் எங்களுக்கான எல்லா உரிமைகளும் இருக்கிறது என்று கூற, மற்றைய தரப்பு இடைக்கால வரைவில் ஒன்றுமே இல்லை என்று கருத்துரைக்க நிலைமை எப்படியாகும் என்பதை உணர்ப்பது கடினமன்று.

ஆகையால் இரண்டு கருத்துக்களை முன்வைக்கின்றவர்கள் நேரம் ஒதுக்கி ஒன்றுசேடி இடைக்கால வரைவில் எங்கெங்கு சூக்குமங்கள் உள்ளன என்பதை ஆராய்ந்து ஒருமித்த முடிவுக்கு வரவேண்டும்.

இதைச் செய்யாவிட்டால் சிங்களவர்கள் எங்களுக்குச் செய்த நீட்டிரத்தைவிட நம்மவர்கள் நமக்குச் செய்த நீட்டிரமே அதிகம் என்றாகிவிடும்.

## வவுனியா பேருந்து நிலையத்தில் 6 கிலோ கஞ்சாவுடன் இளைஞர் கைது

(குருமன்காடு)

வவுனியா மத்திய பேருந்து நிலையத்தில் 6 கிலோ கஞ்சாவுடன் இளைஞர் ஒருவரை வவுனியா போதைப் பொருள் தடுப்பு பிரிவுப் பொலிஸார் கைது செய்துள்ளனர்.

நேற்று இடம்பெற்ற இச்சம்பவம் தொடர்பில் மேலும் தெரியவருவதாவது,

வவுனியா மாவட்ட போதைப்பொருள் தடுப்பு பிரிவிற்கு கிடைத்த இரகசிய தகவலை அடுத்து வவுனியா மாவட்ட போதைப்பொருள் தடுப்பு பிரிவு விரைந்து செயற்பட்டதில் குறித்த நபர் கைது செய்யப்பட்டுள்ளார்.

யாழ்ப்பில் இருந்து கல்

முனைக்கு கொண்டு செல்ல தயாராகிய நிலையில் 6 கிலோ கிராம் கேரள கஞ்சாவுடன் வவுனியா பேருந்து நிலையத்தில் நின்ற போதே குறித்த இளைஞர் கைது செய்யப்பட்டார்.

கைது செய்யப்பட்டவர் யாழ்ப்ப.கொடிகாமம் பகுதியைச் சேர்ந்த 35 வயதுடைய இளைஞராவார்.

இது தொடர்பான விசாரணையினை வவுனியா மாவட்ட போதைப்பொருள் தடுப்பு பொலிஸார் மேற்கொண்டு வருவதுடன், குறித்த நபரை வவுனியா நீதிமன்றத்தில் முன்னிலைப்படுத்த நடவடிக்கை எடுத்துள்ளனர். (மு-250)

## குடிநீர் விநியோகம் இல்லை கட்டுடை மக்கள் கவலை

(யாழ்ப்பாணம்)

சண்டிலிப்பாய் பிரதேச செயலகத்திற்குட்பட்ட கட்டுடை பிரதேச மக்கள் குடிநீர் பெற்றுக்கொள்வதில் அசௌகரியங்களுக்குட்படுவதாக பிரதேச மக்கள் கவலை வெளியிட்டுள்ளனர்.

கட்டுடை பிரதேசத்திற்கு வாரத்திற்கு மூன்று முறை குடிநீர் விநியோகிக்கப்பட்டு

வந்த நிலையில் கடந்த சில வாரங்களாக வாரம் ஒரு முறை மட்டுமே குடிநீர் விநியோகிக்கப்பட்டு வருவதாகவும் அப்பிரதேச மக்கள் விசனம் வெளியிட்டுள்ளனர்.

இது தொடர்பில் சம்பந்தப்பட்ட அதிகாரிகள் உரிய நடவடிக்கை எடுக்கவேண்டுமென பிரதேச மக்கள் கோரிக்கை விடுத்துள்ளனர். (இ-10-102)



திருப்பதி மலை வாழும் வெங்கடேஸ்வரர்

அரசன் வந்து சேர்ந்தான்.

பத்மாவதி பத்திரமாய் இருக்கிறாயா அம்மா? எவனோ வேடன் ஒருவன் இங்கே நுழைந்து விட்டதாகச் சொன்னார்கள். எங்கே அவன்? என்று மகளிடம் பரிவுடன் விசாரித்தான்.

வேடன் யாரும் இங்கே வரவில்லை தந்தையே. வேழம் ஒன்று தான் இங்கே எட்டிப் பார்த்தது. நாங்கள் அலறிய அறைவில் பயந்து

போய் அது பின்வாங்கி ஓட்டம் எடுத்துவிட்டது. வேழம் என்ற சொல் திரிந்து வேடனாக வந்து சேர்ந்துவிட்டது போலும் என்று தந்தையிடம் பத்மாவதி விநயமாக விடை கூறினாள். ஆறுதல் அடைந்த அரசன் அரண்மனைக்குத் திரும்பிப் போனான். (தொடரும்)

## கொலைக் குற்றவாளிகளுக்கு தண்டனை வழங்க மீண்டும் நீதியமைச்சர் தலதா கவலை

(கொழும்பு)

நீதி அமைச்சின் பொறுப்புக்களையும் அப்பதவியிலுள்ள பாரதாரமான நகர்வுகளையும் மிகவும் அவதானத்துடன் கற்று உணர்ந்து நிதானமாக செயற்படுத்தி வருகிறேன்.

நம்நாட்டில் நீதிமன்றங்களில் ஒரு கொலை வழக்களில் விசாரித்து தீர்ப்பினை வழங்க 17 வருடங்கள் செல்கின்றன. இந்த வீண் தாமதம் என் கவ

னத்தை ஈர்த்துள்ளது என நீதியமைச்சரும் இரத்தினபுரி மாவட்ட பாராளுமன்ற உறுப்பினருமான தலதா அத்துகோரள தெரிவித்தார்.

இரத்தினபுரி காவத்தை பிரதேசத்தில் நேற்று இடம்பெற்ற பல்வேறு அபிவிருத்தி திட்டங்கள் தொடர்பான விடயங்களில் கலந்து கொண்டு உரையாற்றுகையிலேயே அவர் இவ்வாறு தெரிவித்தார். (இ-7)

## வாழ்க்கைக்காக போராடுவோம் துண்டுப் பிரசுரங்கள் விநியோகிப்பு

புதிய வாழ்க்கைக்காக போராடுவோம் எனும் தொனிப்பொருளில் மக்கள் விடுதலை முன்னணியின் தொழிற்சங்க பிரிவான அகில இலங்கை தோட்டத் தொழிலாளர் சங்கம் மக்களுக்கு விழிப்புணர்வு ஏற்படுத்தும் வகையில் ஹற்றன் நகரில்

துண்டுப்பிரசுரங்களை விநியோகித்தது.

நேற்றுக்காலை இந்த துண்டுப் பிரசுரம் விநியோகிக்கும் நடவடிக்கை ஹற்றன் பிரதான பேருந்து தரிப்பு நிலையத்திற்கு முன்பாக உள்ள அரச மரத்தடியிலிருந்து ஆரம்பமானது. (இ-7)



**SHANTHIHAM**  
Association for Health & Counselling

### உலக உளநல நாள்- ஒக்டோபர் 10

வேலைத்தள மன அழுத்தத்தில் செல்வாக்குச் செலுத்தும் காரணிகள்

- ❖ எதிர்பார்ப்புகள்
- ❖ பணியாளர்கள் மேலதிகாரிகளுக்கிடையிலான உறவு நிலை
- ❖ பணியில் மாற்றம்
- ❖ வேலையைச் செய்யவேண்டிய பாணி
- ❖ முகாமைத்துவ முறைமை
- ❖ வேலை நிபந்தனைகள்/ வேலைச்சூழல்

## அன்றாட வாழ்வில் ஐஸ்வர்யம் அதிகரிப்பதற்கான ஆசாரங்கள்



இறை அருள்

இலவத்தில் செல்வம் செழிக்கவும் மங்களம் தரும் முன்னோர் ஆருசிய வழிபாட்டு முறைகள்

மங்கள நாண் ஆகுதி

மங்கள நாண் வழிபாடு நடத்தப்பட்டு அவையோர்க்கு அனுப்பி ஆசிரவதிக்கப்பட்ட மங்கள நாணை குண்டத்தின் அருகில் வைத்து திருமந்திரம் ஒதி மணமக்கள் அம்மங்கள நாணை தொட்டு வணங்கி தங்கள் மனதிற்குள் சிறப்புடன் வாழ உறுதி எடுத்துக் கொள்ள வேண்டும்.

இது மங்கள நாண் ஆகுதியாகும். (தொடரும்)

## வேதாத்திரி மகரிஷியின் நற்சிந்தனை

### ஆக்கினை

உணர்ச்சிவயப்பட்ட நிலையிலேயே எண்ணிப் பழகிக் கொண்டிருக்கிறோம். அந்த நிலையில், மன அலைகள் வினாடிக்கு 14 முதல் 40 வரை (14 to 40 cycles per second) அமைகின்றன. ஆற்றல் முழுவதும் நுணுகி, மனத்தை, மன அலையை, சுழலை அமைதிப்படுத்தும்போது "பீட்டா அலை" (beta wave) என்று சொல்லக்கூடிய உணர்ச்சி நிலையிலிருந்து விடுபட்டு அமைதி நிலைக்கு வந்துவிட முடியும். உதாரணமாக, ஒருவர் ஒரு நிறுவனத்தின் மானேஜராக இருக்கும் பொழுது அவரது அதிகாரம் அந்த நிறுவனம் முழுவதும் வியாபித்திருக்கிறது. அதே நிறுவனத்தில் பணியாற்றும் ஒரு பகுதி - அதிகாரியுடைய அதிகாரம் அந்தப் பகுதியோடு முடிகிறது. அந்தப் பகுதியில் பணியாற்றும் ஒரு எழுத்தரின் பொறுப்பு, அவர் பார்க்கும் கோப்புக்களோடு நின்றுவிடுகிறது. அதுபோலவே, நம் மனம் எண்ணிப் பழகி இருக்கிறதோ அந்த அலை நீளத்திலேயே இருக்கும். தியானத்தின் போது அதை விடுத்து எல்லா நிலைகளிலேயும் கொண்டு வந்து நாம் இணைப்புக் கொடுத்துப் பழகிக் கொள்கிறோம். "பீட்டா அலை" (beta wave)யில் இருந்து "அல்பா அலை" (alpha wave)க்கு வருகிறோம் அதாவது உறக்கத்தில் என்ன நிலை வருமோ, அந்த நிலைக்கு வருகிறோம். ஆனால் உறங்காத விழிப்பு நிலையிலேயே இருக்கிறோம். இதைத் தான் ஆக்கினை நிலை என்று தியானப் பயிற்சியிலே சொல்கிறோம்.

உள்ளுணர்ந்து உயிரைக் கவனிக்கிறபொழுது, மனம் ஒரு பொருளாகவோ, வடிவமாகவோ, குணமாகவோ மாறாது. அப்படி ஒடுங்கி ஒடுங்கி மனம் நுணுகிய நிலையில் இருக்கும் அது வரையிலும் "அல்பா அலை" (alpha wave) நிலையிலேயே இருக்கும். உறக்க நிலையிலும் மனம் வடிவம் எடுப்பதில்லை. குணமாக இருப்பதில்லை. அதனால், "அல்பா அலை" (alpha wave) அமைதி நிலைக்கு வருவதற்கு முடியுமானால், நமக்கு எந்த விஷயத்திலும் உணர்ச்சி வயப்பட்ட நிலை வராது மிகுந்த பற்றுதலினால், ஆழ்ந்த உணர்ச்சி வயப்படும் நிலை ஏற்படாது.



எதை



# 29 ஆவது தேசிய இளைஞர் வி.விழா வடக்கு மாகாண சாதனையாளர்கள்



தேசிய கொள்கைகள் மற்றும் பொருளாதார நடவடிக்கைகள் அமைச்சு தேசிய இளைஞர் சேவைகள் மன்றம் மற்றும் இலங்கை இளைஞர் கழக சம்மேளனமும் இணைந்து நடத்தும் 29 ஆவது தேசிய இளைஞர் விளையாட்டு

விழா (27.09) அன்று மாலை 4 மணியளவில் அநுராதபுரம் வட மத்திய மாகாண விளையாட்டு அரங்கில் உத்தியோகபூர்வமாக ஆரம்பித்துவைக்கப்பட்டது. இந்நிகழ்வு 27 தொடக்கம் 30 ஆம் திகதி வரை நடைபெற்றுவரும் நிலை



யில் வடமாகாண இளைஞர்களும் இப்போட்டிகளில் பங்குபற்றிப் வேறு சாதனைகளை நிகழ்த்தி உள்ளனர். அந்தவகையில் யாழ்ப்பாண மாவட்டத்திலிருந்து பங்குபற்றி 20 வயதுக்கு உட்பட்ட ஆண்களுக்கான தட்டெறிதல் போட்டியில் பிரகாஸ்ராஜ் தங்கப்பதக்கம் வென்றுள்ளதோடு 20 வயதுக்கு உட்பட்ட ஆண்

களுக்கான உயரம் பாய்தல் போட்டியிலே சுஜீவன் வெண்கலப்பதக்கம் வென்று சாதனை படைத்துள்ளனர் மன்னார் மாவட்டத்திலிருந்து பங்குபற்றிய எம். பிரேமந்தாஸ் 20 வயதுக்கு மேற்பட்ட ஆண்களுக்கான 200மீற்றர் ஓடப்போட்டியிலே வெள்ளிப்பதக்கம் வென்றுள்ளதோடு அவினிபிறட்ட ஜஸ்மிதா 20 வயதுக்கு

மேற்பட்ட பெண்களுக்கான நீளம் பாய்தல் போட்டியிலே வெண்கலப்பதக்கம் வென்று சாதனை படைத்துள்ளனர் இதேவேளை கிளிநொச்சி மாவட்டத்திலிருந்து பங்குபற்றிய வி.கிறிஸ்ரீனா 20 வயதுக்கு மேற்பட்ட பெண்களுக்கான ஈட்டி எறியல் போட்டியிலே தங்கப்பதக்கம் வென்றுள்ளதோடு யோ.சுகிர்தா 20 வயதுக்கு மேற்பட்ட பெண்களுக்கான உயரம் பாய்தல் போட்டியிலே

வெள்ளிப்பதக்கம் வென்று சாதனை படைத்துள்ளனர். இதேவேளை வவுனியா மாவட்டத்தை சேர்ந்த கிந்தசன் 10,000 மீற்றர் நெடுந்தூர ஓட்டத்தில் வெள்ளிப்பதக்கத்தை பெற்று சாதனை படைத்துள்ளார். (க-250)



## கொடுக்கிளாய் சக்திவேல் வி.க. நடத்தும் வட மாகாண மகுடம் உதைபந்தாட்டம்



கொடுக்கிளாய் சக்திவேல் வி.க. நடத்திய 11 நபர் கொண்ட "வட மாகாண மகுடம்" மாபெரும் உதைபந்தாட்ட சுற்றுப் போட்டியின் இறுதிப் போட்டியில் கொற்றாவத்தை நேஞ்சல் வி.கழகத்தை எதிர்த்து செம்பியன் பற்று. சென்பிலிப் நேரிஸ் அணிகள் மோதின.

ஆரம்பம் முதல் சிறப்பாக ஆடிய இரு அணிகளும் கோல்களை பெறுவதற்காக

போராடிய போதும் பின்கள் வீரர்களின் சிறப்பாட்டத்தால் தடுக்கப்பட்டது.

முதல் பாதியாட்டத்தின் 13 வது நிமிடத்தில் நேஞ்சல் வீரன் சிவநோயன் முதலாவது கோல் போடப்பட நேஞ்சல் அணிமுன்னிலை வகித்தது.

தொடர்ந்த ஆட்டத்தில் 18 ஆவது நிமிடத்தில் நஜித்தால் அபாரமாக அடிக்கப்பட்ட பந்து கோலாக மாற நேஞ்சல்

## நேஞ்சர்ஸ் சம்பியன்



அணி 2:0 என்ற கோல் கணக்கில் முன்னிலை வகித்தது.

முதல் பாதியாட்டம் 2:0 என்ற கோல் கணக்கில் முடிவடைந்தது. தொடர்ந்து இடம் பெற்ற இரண்டாவது பாதியாட்டத்தின் 35 ஆவது நிமிடத்தில் சுஜாஸ்கான் 3ஆவது கோலை போட ஆட்ட நேர முடிவில் 3:0 என்ற கோல்

கணக்கில் வெற்றி பெற்று சக்திவேலின் "வடமாகாண மகுடம்" வெற்றிக் கிண்ணத்தை சுவீகரித்தது நேஞ்சர்ஸ். ஆட்டநாயகன் - ப.சுஜாஸ்கான் தொடராட்ட நாயகன் - சி.சிவநோயன் சிறந்த பின்கள் வீரன் - சி.மாதுஜன்

சிறந்த வளர்ந்து வரும் வீரர் - வ.ரவிவர்மன்

சிறந்த கோல் காப்பாளர் - செ.கீர்த்தனன். (க)

## தட்டெறிதல் போட்டியில் ஹாட்லி மாணவன் தங்கம்

தேசிய இளைஞர் சேவைகள் மன்றத்தின் 29 ஆவது தேசிய இளைஞர் விளையாட்டு விழா வடமத்திய மாகாண விளையாட்டரங்கில் நடைபெற்றது.

அதன் தொடர்ச்சியாக 30.09.2017 அன்று நடைபெற்ற 21வயதுப் பிரிவிற்கு

உட்பட்ட தட்டெறிதல் போட்டியில் யாழ்ப்பாண மாவட்டத்தை பிரதிபலித்து பங்குபற்றி 38.53 மீற்றர் தூரம் வீசி எஸ்.பிரகாஸ் தங்கப்பதக்கம் பெற்று யாழ்ப்பாண மாவட்டத்திற்கு பெருமை சேர்த்துள்ளார்.

இவர் பருத்தித்துறை புலோலியை சேர்ந்தவர் என்பதுடன் பருத்தித்துறை ஹாட்லிக்கல்லூரியின் மாணவர் என்பதும் குறிப்பிடத்தக்கது. (க-60)



## தேசிய குத்து சண்டை போட்டி வடக்குக்கு 20 பதக்கங்கள்



(குடிமன்காடு)

மாத்தறை மாவட்டத்தில் நடைபெற்ற 43ஆவது தேசிய விளையாட்டு விழாவில் அக்குரசு கம்புர பிட்டியவில் இடம் பெற்ற தேசிய குத்து சண்டை போட்டியில் வட மாகாண அணியினர் 6 வெண்கலப் பதக்கங்களை பெற்று கொண்டனர்.

வி. நிக்களஸ் 69 கிலோ கிராம் நிறை பிரிவில் வெள்ளிப்பதக்கத்தையும், என். செந்திரன் 56 கிலோ கிராம் நிறை பிரிவில் வெண்கலப்பதக்கத்தையும், கே. பிரசாந்தினி 67 கிலோ கிராம் நிறை பிரிவில் வெண்கலப்பதக்கத்தையும் பெற்றுக் கொண்டனர்.

ரமேஷ் 75 கிலோ கிராம் நிறை பிரிவில் வெண்கலப்பதக்கத்தையும், எஸ். கேசவன் 81 கிலோ கிராம் நிறை பிரிவில் வெண்கலப் பதக்கத்தையும், எம். நிக் சன் ருபராஜ் 91 கிலோகிராம் பிரிவில் வெண்கலப் பதக்கத்தையும், பெண்கள் பிரிவில் பிரியந்தி 60 கிலோ கிராம் நிறை பிரிவில் வெண்கலப்பதக்கத்தையும், கே. பிரசாந்தினி 67 கிலோ கிராம் நிறை பிரிவில் வெண்கலப்பதக்கத்தையும் பெற்றுக் கொண்டனர்.

இக்குத்துச்சண்டை போட்டியில் பெறப்பட்ட பெரும் அளவினான பதக்கங்களின் மூலம் மொத்தமாக வட மாகாணம் 6 தங்கப் பதக்கம், 2 வெள்ளிப்பதக்கம், 12 வெண்கலப் பதக்கங்களை (மொத்தமாக 20 பதக்கங்களை) பெற்று தேசிய ரீதியில் 8வது நிலைக்கு முன்னேறியது.

வடமாகாணம் இதற்கு முதல் 9வது நிலையிலேயே தொடர்ச்சியாக இருந்து வந்தது குறிப்பிடத்தக்கது. (க-250)

## வி.ரி.மகாலிங்கம் பிறிமியர் லீக் யாழ்ப்பாணம் பல்கலைக்கழகம் அரை இறுதிக்கு தெரிவு



வி.ரி.மகாலிங்கம் பிறிமியர் லீக் கிரிக்கெட் தொடரில் யாழ்ப்பாண பல்கலைக்கழக அணி ஹாட்லியைப் பிளாஸ்டி 6 இலக்குகளால் வெற்றி பெற்று அரை இறுதிக்கு தகுதி பெற்றுள்ளது. முதலில் துடுப்பெடுத்தாடிய ஹாட்லியைப் பிளாஸ்டி 20 ஓவர்களில் சகல இலக்குகளையும் இழந்து 103 ஓட்டங்களை பெற்றது. மணிமாறன் -36, ராகவன் -28 ஓட்டங்களை பெற்றனர். களத்தடுப்பில் யாழ்ப்பாண பல்கலைக்கழக அணியை சார்ந்த குருகுலசூரிய -02, ஜனன்தன்-01, சுபேந்திரன்-3, லோகதீஸ்வர்-1, செந்திரன்-1 இலக்கினை கைப்பற்றினர்.

பதினாறு துடுப்பெடுத்தாடிய யாழ்ப்பாண பல்கலைக்கழக அணி 15.4 ஓவர்களில் 4 இலக்குகளை இழந்து 107 ஓட்டங்களை பெற்றது. கபீர்ராஜ் ஆட்டமிழக்காது 68, துவாரக சீலன்-18 ஓட்டங்களை பெற்றனர். புருசோத்தமன், நிஸாந்தன், சாகித்தியன் தலா-1 இலக்கினை கைப்பற்றினர். இப்போட்டியின் மூலம் யாழ்ப்பாணம் விளையாட்டுக் கழகம் நடத்தும் தரவரிசை பட்டியலுக்கு யாழ்ப்பாண பல்கலைக்கழகம் 4.67 புள்ளிகளையும் ஹாட்லியைப் பிளாஸ்டி 1.43 புள்ளிகளையும் பெற்றுக் கொண்டனர்.



## கடற்படை படகு...

நேற்று முன்திரை இடம்பெற்ற இந்த சம்பவத்தில் காரைநகர் வெடியரசன் வீதிப்பகுதியைச் சேர்ந்த கணபதிப்பிள்ளை கேதீஸ்வரன் (வயது 38) என்ற குடும்பஸ்தர் உயிரிழந்துள்ளார்.

அதேயிடத்தைச் சேர்ந்த தவராசா சத்தியராஜா என்பவர் படுகாயமடைந்துள்ளார். சம்பவம் தொடர்பாக தெரியவருவதாவது, காரைநகர் வெடியரசன் வீதியைச் சேர்ந்த இரு மீனவர்கள் நேற்று இரவு காரைநகர் கடற்பரப்பில் மீன்பிடிக்கச் சென்றுள்ளனர். அப்போது, ஒருவர் கடலில் வலையை வீசிக்கொண்டிருந்துள்ளார். மற்றையவர் படகில் இருந்துள்ளார். அப்போது கடற்பரப்பில் வந்த கடற்படையின் படகு மோதியதில் படகு கவிழ்ந்துள்ளது.

இரு மீனவர்களும் கடலுக்குள் வீழ்ந்த நிலையில் கணபதிப்பிள்ளை கேதீஸ்வரன் உயிரிழந்துள்ளார். மற்றைய மீனவரான தவராசா சத்தியராஜா படுகாயமடைந்துள்ளார். காயமடைந்தவரை கடற்படை முகாமின் கடற்படை வைத்திய அதிகாரியினால் கடற்படையின் நேயாளர் காவு வண்டியின் மூலம் யாழ்ப்போதனா வைத்தியசாலையில் அனுமதித்தனர். உயிரிழந்தவரின் சடலம் யாழ்ப்போதனா வைத்தியசாலையின் பிரேத அறையில் ஒப்படைக்கப்பட்டுள்ளது. சம்பவம் தொடர்பாக உத்காவந்துறை பொலிஸ் நிலையத்தில் காரைநகர் அம்மாள் கடற்றொழிலாளர் கூட்டுறவு சங்கத்தினால் முறைப்பாடு செய்யப்பட்டதனை தொடர்ந்து பொலிஸார் விசாரணைகளை முன்னெடுத்து வருகின்றார்கள்.

இதேவேளை தாம் தொழில் செய்யும் இடத்திற்குள் கடற்படை வர வேண்டிய அவசியம் இல்லை எனவும் மீனவர்கள் தெரிவித்துள்ளனர். இந்த சம்பவத்தால் கடற்படையின் முகாம் முன்பாக ஒன்று கூடிய பொதுமக்கள் எதிர்ப்பு நடவடிக்கையிலும் ஈடுபட்டிருந்தனர். (மு-4)

## 15 ஆயிரம்...

கல்வி அமைச்சர் அகில விராஜ் காரியவசம் இதனை தெரிவித்துள்ளார்.

சாதாரணதர பரீட்சையில் சித்தியடையத் தவறும் மாணவர்களுக்கான தொழில்

ரீதியான கற்கைகள் ஆரம்பிக்கப்பட்டுள்ளன.

இதற்காக புதிதாக ஆசிரியர்களை நியமிக்க வேண்டிய தேவை மற்றும் ஆசிரியர் குறைபாடுகளை நிவர்த்திசெய்யும் நிமித்தம் இந்த தீர்மானம் மேற்கொள்ளப்பட்டுள்ளதாக கல்வி அமைச்சர் குறிப்பிட்டுள்ளார். (மு)

## பஸ் விபத்து...

என்தாக பொலிஸார் குறிப்பிட்டனர். விபத்தில் காயமடைந்தவர்கள் ஹாஸ்பத்தனா மற்றும் தியத்தலாவ வைத்தியசாலைகளில் அனுமதிக்கப்பட்டுள்ளனர்.

குறித்த பஸ் கட்டுப்பாட்டை இழந்து வீதியோரத்திலுள்ள மதிலில் மோதி விபத்திற்குள்ளாகியதாக பொலிஸார் குறிப்பிட்டனர்.

ஹாஸ்பத்தனாலிலிருந்து மரங்காவில நோக்கி பயணித்த இலங்கை போக்குவரத்து சபைக்கு சொந்தமான பஸ் ஒன்றே பள்ளத்தில் வீழ்ந்து விபத்திற்குள்ளாகியுள்ளது.

விபத்து தொடர்பில் ஹாஸ்பத்தனா பொலிஸார் விசாரணைகளை மேற்கொண்டு வருகின்றனர். (மு)

## இனவாதம், மத...

பிரிவுவனாவில் ஐக்கிய தேசியக் கட்சியின் செயற்குழு அங்கத்தவர்களை சந்தித்தார். நேற்று இடம்பெற்ற இந்த நிகழ்வில் பிரதமர் உரையாற்றினார்.

உத்தேச புதிய அரசியல் யாப்பு சட்டமூலத்தில் பௌத்த சமயத்திற்கு உரிய இடத்தை இல்லாமல் செய்வதற்கோ, நாட்டின் ஒருமைப்பாட்டை குறைவாக மதிப்பிடுவதற்கோ எந்தவிதமான நடவடிக்கைகளும் இல்லை எனவும் பிரதமர் ரணில் விக்கிரமசிங்க குறிப்பிட்டுள்ளார்.

சிலர் புதிய அரசியல் யாப்பு சட்டமூலத்தில் பௌத்த சமயத்திற்கு உரிய இடம் இல்லாமல் ஆக்கப்பட்டுள்ளதாகவும் நாட்டை பிரிப்பதற்கான நடவடிக்கை எடுப்பதாகவும் மேற்கொண்டு வரும் பிரசாரங்களில் எந்தவிதமான உண்மையும் இல்லை. அதேபோல்

பொய்யான பிரசாரங்களின் மூலம் மக்களை ஏமாற வேண்டாமென்றும் பிரதமர் கேட்டுக் கொண்டுள்ளார். ஒரே நாட்டிற்குள் சமவாய்ப்புகளை ஏற்படுத்துவதே நோக்கமாகும். நாட்டின் ஒருமைப்பாட்டிற்கு குந்தகம் ஏற்பட மாட்டாது. புதிய அரசியல் யாப்புத் திட்டத்தின் மூலம் மேற்கொள்ளப்படும் முயற்சி ஒருமைப்பாட்டை பாதுகாப்பதாகும். ஒரே நாடு என்ற சொல் அரசியல் யாப்பு சட்டமூலத்தில் 1972ஆம் ஆண்டு குடியரசு யாப்பில் உட்படுத்தப்பட்டிருந்தது. 1978ஆம் ஆண்டு அரசியல் யாப்பிலும் இது உள்வாங்கப்பட்டிருந்தது. அரசியல் யாப்பு சட்டமூலத்தின் 13ஆவது திருத்தச் சட்டத்திலும் இது எவ்வித மாற்றமும் அடையவில்லை. புதிய அரசியல் யாப்பு சட்டமூலத்திலும் இந்த விடயம் எந்த விதத்திலும் மாற்றமடைய மாட்டாது என்றும் பிரதமர் ரணில் விக்கிரமசிங்க அங்கு மேலும் தெரிவித்தார். (மு)

## முகாமில் வாழும் 55...

நதும் உடனடியாக உரிய பயனாளிகளுக்கு வழங்கப்படும்.

இவ்வாறே, மேலும் 32 காணிகள் நில அளவீட்டில் உள்ளது. இவையும் அடுத்த கட்டமாக மக்களுக்கு வழங்கப்படும்.

இதுவே இந்த காணி விநியோகம். அந்த மக்கள் விரும்பும் இடத்தில் உள்ள காணி ஒரு புரப்பிற்கு 2 லட்சம் ரூபா வீதம் 2 புரப்பு கொள்வனவு செய்ய முடியும்.

இதேவேளை யாழ்ப்பாணத்தில் தற்போது வரை நிலவும் வறட்சிக்கு தொடர்ந்தும் நீர் விநியோகம் இடம்பெறுகின்றது.

அதேபோன்று வறட்சி நிவாரணத்தின் இரண்டாம் கட்ட விநியோகம் இடம்பெறுகின்றது.

அவ்வாறு இடம்பெறும் நிவாரண விநியோகத்தில் மக்கள் தரம், நிறை என்பனவற்றை பரிசீலித்து கொள்வனவு செய்ய முடியும்.

அதில் தரம் அல்லது நிறைச் சேர்வு காணப்பட்டால் உடனடியாகவே முறையிடமுடியும்.

ஏனெனில் தீவகப் பிரதேசத்தில் ஒரு கிளையில் மேற்கொள்ளப்பட்ட விநியோக முறை கேட்டினை உடனடியாக வழக்குத் தாக்கல் செய்யுமாறு பணித்துள்ளேன்.

அதேபோன்று எதிர்வரும் ஒக்டோபர் 6 முதல் 12 வரை உணவு உற்பத்திவாரம் ஜனாதிபதி செயலக ஏற்பாட்டில் நாடு முழுவதும் கடைப்பிடிக்கப்படவுள்ளது.

இதில் தரிசு நிலத்தினை பயிர்ச் செய்கைக்கு உட்படுத்துவது மற்றும் வருமானம் ஈட்டும் பயிர்ச் செய்கையை ஊக்குவித்தல் போன்றன அடங்கும் இந்த வேலைத்திட்டம் அரசு நிறுவனங்களிற்கும் பொருந்தும் என்றும் அவர் தெரிவித்தார். (மு)

## நியூசிலாந்து சென்ற...

திருப்பி அனுப்பி வைக்கப்பட்ட 28 இலங்கையர்களை, கட்டுநாயக்க விமான நிலைய குற்றத்தடுப்புப் பொலிஸார் கைது செய்துள்ளனர்.

யாழ்ப்பாணம், மட்டக்களப்பு, திருகோணமலை, மன்னார் பிரதேசங்களைச் சேர்ந்தவர்களே இவ்வாறு கைதுசெய்யப்பட்டுள்ளனர்.

இவர்கள் 28 பேரும், மட்டக்களப்பில் இருந்து நியூசிலாந்துக்கு, பயணிகள் படகொன்றில் சென்றுகொண்டிருந்த வேளையிலேயே, இந்தோனேஷிய கடற்பரப்பு பாதுகாப்பு அதிகாரிகளால் கைது செய்யப்பட்டு, இலங்கைக்கு மீண்டும் திருப்பி அனுப்பி வைக்கப்பட்டுள்ளனர்.

கைது செய்யப்பட்ட நபர்கள், மினுவாங்கொட மாவட்ட நீதிமன்றத்தில் ஆஜர்ப்படப்பட்டு, ஒருவருக்கு தலா ஒரு இலட்சம் ரூபாய் வீதம் என்ற அடிப்படையிலான சரீரப்பிணையில் விடுதலை செய்யுமாறு, மினுவாங்கொட நீதவான் நீதிமன்ற நீதவான் சீலனி சத்தாரந்தி பெரேரா உத்தரவு பிறப்பித்தார்.

அத்துடன், இவர்களை மீண்டும் அடுத்த ஆண்டு பெப்ரவரி மாதம் 06ஆம் திகதி நீதிமன்றத்தில் ஆஜராகுமாறும் நீதவான் உத்தரவிட்டார். (மு)

**எந்தத் துயரமாயினும்,  
நம்பிக்கை  
இழக்க வேண்டாம்.  
உங்களுக்காக  
நாங்கள்  
இருக்கிறோம்.**

**மத சார்பற்ற அமைப்பு.**

தொலைபேசியில் அழையுங்கள். அல்லது நேரில் வாருங்கள்.

**கை கொடுக்கும் நண்பர்கள்**

104, நான்காம் குறுக்குத் தெரு, யாழ்ப்பாணம்

**(021) 222 8117 / 077 900 8776**

(தினமும் காலை 9.00 - 1.00)

**வவுனியாவில்:**

**(024) 324 4444**

சனி, ஞாயிறு காலை 9.00 - 1.00



உங்களை உள்ளவாறு ஏற்றுக்கொள்வோம்.

எடை போட மாட்டோம்.

வெறுமையான புத்திமதிகள் சொல்ல மாட்டோம். உங்கள் பிரச்சினைகளைத் தீர்க்கும் வழிவகைகளை நீங்கள் கண்டறிய உறுதுணையாக இருப்போம்.

எத்தனை மணித்தியாலங்கள்,

எத்தனை நாட்கள் வேண்டுமாயினும்

உங்களுக்காக ஒதுக்குவோம்.

ரகசியங்களை முழுமையாகப் பாதுகாப்போம்.

**தொண்டர்கள் தேவை**

வாரத்தில் ஒரு நாள், நான்கு

மணித்தியாலங்கள் சம்பளம்

எதுவுமின்றிச் சேவையாற்ற வேண்டும்.

உடனே தொடர்பு கொள்ளுங்கள்.

ஏற்ற பயிற்சி வழங்கப்படும்.



## மரண அறிவித்தல்



### கார்த்திகேசு காசிநாதர் (ஓய்வுபெற்ற தபால்தீபர்)

இனுவலில் கிழக்கைப் பிறப்பிடமாகவும் கோண்டாவில் கிழக்கை வசிப்பிடமாகவும் கொண்ட கார்த்திகேசு காசிநாதர் அவர்கள் கடந்த (28.09.2017) வியாழக்கிழமை அன்று சிவபதமடைந்தார்.

அன்னார் காலஞ்சென்றவர்களான கார்த்திகேசு - செல்லா பரணம் தம்பதியினரின் அன்பு மகனும், காலஞ்சென்ற ஐயாத்துரை - பொன்னம்மா தம்பதிகளின் மருமகனும், மனோன்மணி அவர்களின் அன்புக் கணவரும், கார்த்திக் குமரன் (லண்டன்) அவர்களின் அன்புத் தந்தையும், சச்சி தானந்தம் (கே.எஸ்.ஆனந்தன்), நிந்தியானந்தம் (ஓய்வு நிலை ஆசிரியர்), காலஞ்சென்ற கௌசல்யாதேவி மற்றும் விவேகானந்தன் (வெள்ளை - கவிஸ்) ஆகியோரின் அன்புச் சகோதரனும், துரைசிங்கம், காலஞ்சென்றவர்களான பரமேஸ்வரி, பாலசுப்பிரமணியம் (சின்னராசா) மற்றும் கணேசலிங்கம் (ஆனந்தி), கமலாதேவி, விமலாதேவி (கொழும்பு), காலஞ்சென்ற முத்துலிங்கம் மற்றும் மகாதேவன், கமலாதேவி, பரமேஸ்வரி, ரஞ்சிதமலர், செல்வராஜா, (ஓய்வு நிலை உதவி பிரதேச செயலர்) ஆகியோரின் மைத்துனரும், காலஞ்சென்ற சுப்பிரமணியம் மற்றும் மகாலட்சுமி, சந்திரவதனா, பாலச்சந்திரன், சிவலிங்கம், சரோஜினிதேவி, பத்மாவதி, லீலாவதி ஆகியோரின் சகலனும் ஆவார்.

அன்னாரின் இறுதிக் கிரியைகள் இன்று (02.10.2017) திங்கட்கிழமை முற்பகல் 10 மணிக்கு அவரது இல்லத்தில் நடைபெற்று பூதவுடல் தகனக் கிரியைக்காக கோண்டாவில் கிழக்கு கட்டைக்காடு இந்து மயானத்துக்கு எடுத்துச் செல்லப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம். ஞானாவரவர் லேன், தகவல்: கோண்டாவில் கிழக்கு, குடும்பத்தினர் கோண்டாவில்.

(852)

021 492 5323

### விரைவு பொதிகள் சேவை, விமான பயணச்சீட்டுகள் விசா சேவைகள்

● அனைத்து சேவைகளும் மிக குறைந்த கட்டணத்தில்  
● விமான கட்டணப்பதிவு போதில் விசாவில் வந்தே போகலென்பதும்  
● விசா நுட்பங்களில் ஹாமில்டன் விமானமளியும் அலுவலகங்கள் உண்டு  
● விமான சேவைகள் போதுமானவற்றை வழங்குவோம். இலண்டன்  
● கைபிளஸ் ஸெம்ஸும் வாய்ப்பு

UK - 550/= (C-9818)  
கப்பல் மூலம் கனடாவிற்குப்போதிகள் அனுப்ப  
CANADA - 400/= மட்டுமே  
(பித்தனைக்குட்டி)

V2 TRAVELS-0768226240

● யாழ்ப்பாணம் ● கிளிநொச்சி ● நெல்லியடி  
● சாவகச்சேரி பருத்தித்துறை ● வல்வெட்டித்துறை

### புதியபிரிவுகள் ஆரம்பம்

வங்கியியல் கற்கைநெறிகள்

### Banking Courses

IABF & DABF

(Tamil & English Medium)

Qualification:- G.C.E. O/L 6 Passes with 5 credits

கணக்காளர் கற்கைநெறிகள்

### Chartered courses

Executive Level & Business level

(Tamil & English Medium)

Qualification:- G.C.E. A/L 3 Passes

Further Details:

Jaffna College  
Undergraduate Dept.  
464, Hospital Road,  
Jaffna.  
0212223382 / 0212229149

### 9 ஆண்டில் சிகரம் புதிய வரவுகள்

UK, Australia, New Zealand, Canada, Malaysia, Singapore, Dubai, Qatar, Bahrain, Saudi Arabia

0/L STUDENT VISA - WORK VISA  
MIGRATION மூலம் வெளிநாடு சென்று  
கைநிறையச் சம்பாதிக்க

யாழ் - கொழும்பு முன்னணி ஹோட்டல்களில்  
மாதம் 50,000/- வரை உழைக்க

Dip. in Business / Tourism 9ம் அணி  
Hotel Management

100% VISA & JOB GUARANTEED

IT, Engineering, Nursing, Business Management  
உள்ளிட்ட விரும்பிய கற்கைநெறிகளுக்கு  
STUDENT VISA

New Zealand, Canada, Australia  
நிரந்தரக் குடியேற்றம்

FREE விசேட ஆங்கில வகுப்பு

அனுமதிக்கு 077 3616 798  
021 222 0011

SIKARAM  
ACADEMY  
Business - Hospitality - English  
(C-9722) SCHOOL of HOSPITALITY

175, 1ஆம் குறுக்குத்தெரு (வேம்படி வீதி), யாழ்ப்பாணம்.

## தோர்தலுக்கு ஜ.தே. கட்சி...

கொள்வதற்கு தாம் தயாராகிவருவதாக ஜக்கிய தேசிய கட்சி தெரிவித்துள்ளது.

இந்த தேர்தல்களில் வெற்றிபெறுவதற்கான பொறிமுறைகளை ஜக்கிய தேசிய கட்சி அறிமுகப்படுத்துவதற்கான அநுராதபுரத்தில் நடைபெற்ற நிகழ்வொன்றில் பங்கேற்று உரையாற்றிய அந்த கட்சியின் பொதுச் செயலாளர் ஹபீர் காசீம் கூறியுள்ளார்.

கிராமப்புற மக்களுக்கென இரண்டு சிறந்த பொறிமுறைகள் அறிமுகப்படுத்தப்படவுள்ளதாக அமைச்சர் சுட்டிக்காட்டியுள்ளார்.

1994 ஆம் ஆண்டுக்கு பின்னர் சரியான மாகாண சபைகள் அமையாமையே கடந்த 20 ஆண்டுகளாக ஜக்கிய தேசிய கட்சி

அதிகாரத்தை இழக்க காரணம் எனவும் ஹபீர் காசீம் கூறியுள்ளார்.

1996 ஆம் ஆண்டுக்கு பின்னர் மாகாண சபைகள்

எனின் அதிகாரத்தை ஜக்கிய தேசியக்

கட்சியால் கைப்பற்ற முடியாமல் போனதா

கவும் அவர் மேலும் குறிப்பிட்டார். (மு)

### உடனடி வேலை வாய்ப்பு V2 TRAVELS

UK-550/=Kg  
விமானப் பயணச்சீட்டுகள்  
வினாவுப் பொதிகள் சேவை

நீண்ட காலமாக வேலை தேடுபவரா? ஹா அனைத்தையும் தீவிரமாக தேடுகிறீர்கள்? 5,000/=(பயற்சியின் போது) / 15,000/=(பயற்சியின் பின்னர்) தேர்வுக்கு தேர்வில் ஊடாகத் தேர்வு செய்ப்பதும் இதுவரை சரியான வழிமுறை மற்றும் பதார்த்த அனுமதி கைக்காத்த ஹாக்கில் முன்னேற்றம் கிடைக்க உறுதியளிப்போம். தகுதி:- 30 வயதிற்குட்பட்டோர் (இருபாலரும்) 49A சப்பல்லை, யாழ்ப்பாணம் (புற தெரு நாலகம் ஸ்டாண்ட்) 0768226241

### அமெரிக்க லொட்டரி விசா 2018

வருடந்தோறும் 55000 பேர் தெரிவு செய்யப்படும் அமெரிக்க லொட்டரி விசா விண்ணப்பங்கள் ஏற்றுக் கொள்ளப்படுகின்றன.

திருமுருகன் கொம் நெற் (Pvt) Ltd

216, கே.கே.எஸ். வீதி, யாழ்ப்பாணம்.  
46, ஆடியபாதம் வீதி, திருநெல்வேலி.  
18, பிரதான வீதி, நெல்லியடி.  
(673) Hotline: 077 755 4528

### விசேட கருத்தரங்கு

இலங்கை நிர்வாக சேவைக்கான மட்டுப்படுத்தப்பட்ட 2017.10.08 திகதிய பரிட்சைக்கான நிர்வாகத்துடன் தொடர்புபட்ட விடய ஆய்வு

பாத்திரிகா மாதிரி வினாத்தாளுடன் வினாக்களை நடத்துபவர்தான்.

திகதி - 2017.10.05 - வியாழக்கிழமை  
இடம் - உயர்கலைக்கல்லூரி ஆரியகுளச் சந்தி, யாழ்ப்பாணம்.  
நேரம் - 8.30 - 1.00 மணிவரை  
கட்டணம் - 500/-  
வளவாளர் - திரு.ஆ.சத்தியமூர்த்தி

பதிவுகளுக்கு : 0771676457

### பதவிக்கான தேடல்

சர்வதேச ரீதியில் இயங்கி வரும் Dynamic நிறுவனத்தின் புதிய கிளைகள் முல்லைத்தீவு, வவுனியா, யாழ்ப்பாணம், மன்னார் ஆகிய இடங்களில் ஆரம்பமாகவிருப்பதால் 07 வகையான பதவி வெற்றிடங்கள் உள்ளன.

● O/L தகைமையுடன் இணையலாம்  
● வயதெல்லை 18 - 30  
● தங்குமிடம், உணவு வசதிகள் உண்டு  
● சம்பளம் 15,000 - 20,000

தொடர்பு: 0766781042

0215679002

(863)


## 20-ம் ஆண்டு நினைவில்

## 04-ம் ஆண்டு நினைவில்

மண்ணில்  
14  
02  
1936



விண்ணில்  
23  
02  
1997



மண்ணில்  
15  
11  
1945

விண்ணில்  
15  
10  
2013

அமரர் முத்து நடராஜா

அமரர் திருமதி கமலாதேவி நடராஜா

திதி : துவாதசி - 02.10.2017

எம்மை சீரும் சூழ்ப்புமாக வாடி உலகத்த எம் அன்புத் தெய்வங்களே  
தெற்குறை அருண்டு சென்றாலும் மறக்குமா உம்மை எம் நெஞ்சம்  
உங்கள் அருள் சாந்தியடைபு பரார்த்திக்கின்றோம்

பழைய பொலிஸ் ரேசனடி,  
யாழ் வீதி, வல்வெட்டி.

மக்கள், மருமக்கள்,  
பேரப்பிள்ளைகள்

Digitized by Anbali Arathil Foundation  
anbaliarathil.org | anbalanaham.org